

# గద్యపద్యసంగ్రహము

కడప మ్యునిసిపలు హైస్కూలునం దాంధ్రపండితులగు

కావ్యపురాణతీర్థ విద్వాన్

జనమంచి వేంకటసుబ్బాస్వామి శర్మ గారిచే

ప్రకటితము.



చెన్నపురి :

వావిళ్ల రామస్వామిశాస్త్రులు అండ్ సన్స్ వారిచే

ప్రకటితము.

1936.

*All Rights Reserved.*

Printed by  
V. VENKATESWARA SASTRULU  
of V. RAMASWAMY SASTRULU & SONS,  
at the 'VAVILLA' PRESS,  
Madras.—1936.

శ్రీ ర స్తు.

# శ్రీమదుత్తరరామాయణము

పు తీ యా శ్వా స ము.

— వాలి రావణాసురునిగర్వం బణించి పరిభవించుట. —

శా.దుష్కండుల్ వివరింపఁ గ్రమ్మట మదాంధుం డై నృపాల  
చ్చటా, శుష్కరణ్యదవాగ్ని తేజమున నెచ్చోచె నైనఁ గ్రీ  
డించుచున్, నిష్కరుణ్యమునన్ ధరాజనుల హానిన్ జెం  
దఁగాఁ జేయుచున్, గిష్కింధాపురి కొక్కనాఁడు వడి నేఁ  
గెన్ వాలితోఁ బోరఁగన్. 1

క. ఏఁగి పురద్వారము బి  
ట్టఁగి నిలిచి తన్నుఁ జూడ నడవిదిరుగుడుల్  
మూఁగికొన గగన మట్టిటు  
గాఁగ లయాంబుదములీల గర్జించుటయున్. 2

క. ఆరవము విని యశోజిత  
తారుఁడు తారుఁ డరుదెంచి దశముఖుఁ గని యే  
మీ రావణ నీవచ్చిన  
కారణ మెఱిఁగింపు మనిన గర్వమున ననున్. 3

క. వాలి మహాభుజవిక్రమ  
శాలి యనఁగ నాలకించి సమరక్రీడా

భీలతఁ జూపఁగ వచ్చితి

నాలస్యం బేల పనుపు మగచర యతనిన్.

4

ఉ. నా విని తాకుఁ డిట్లనియె నవ్వుచు నీ విది యేమి వెఱ్ఱివే  
రావణ వాలితోడ బవరం బొనరింపఁగ నెవ్వఁ డోపుఁబొ  
మ్మివొకమండ వేల పరమేశ్వరుఁ డైన నెదిర్చి నిల్వ లేఁ  
డీవట కాతనిన్ దొడరి యెందఱు నొచ్చిరొ నీవెఱుంగవే.

చ. వనచరనాథునిన్ దొడర వచ్చినశూరులకీకసావళుల్  
గను మదె ప్రోవు లై గిరులకై వడి నున్నవి దానవేంద్ర నీ  
వును జను వాలిమీఁదనసువుల్ భరియింపఁగనొల్లవేని నా  
యనయిపుడేగినాఁడుచతురబ్ధులస్నానము లాచరింపఁగన్.

వ. అని యంత నిలువక.

7

సీ. మహితాహిగుణవేష్ట్యమానోరుమంథాన  
మహిధరోన్త ధితోర్తిమాలి వాలి  
మాయావిముఖడైత్యమాయావనప్లోష  
కేళిభీషణదావకీలి వాలి  
పదఘట్టనోద్భగ్నపాదపాదపశిలో  
జ్వల శృంగశతసప్తశైలి వాలి  
వజ్రధ్వజోత్తాలవాలవిక్షేపణో  
త్పాతితనక్షత్రపాలి వాలి

ఆ. యట్టివారిఁ దొడరి యమృతంబు ద్రావిన  
వారి కైన బ్రదుకవచ్చునోటు  
కాదు కూడ దతని కయ్యంబువలె నన్న  
నిపుడె దక్షిణాబ్ధి కేగు మనిన.

3

క. అత్తారుని భర్జించుచుఁ

గ్రొత్తలు వింటిమి మఱేమి క్రోతులపురి నం  
చెత్తినమదమున దనుజకు  
లోత్తముఁ డాక్షణమ దక్షిణోదధి కరిగెన్.

9

వ. అరిగి తత్ప్రదేశంబున.

10

సీ. అతులితానంతపథాక్రాంతిశాంతుఁ డై

ధరణికి దిగిన మార్తాండుఁ డనఁగ  
నుత్తరదిశ మాని యొకవేడుకకు దక్షి  
ణాశఁ జేరినకాంచనాద్రి యనఁగ  
ననవరతాంబుసానాయాసమునఁ దీర  
మాశ్రయించినబాడబాగ్ని యనఁగఁ  
గరచరణాదికాంగములతోఁ గపిరూపు  
దాల్చినయామ్యప్రతాప మనఁగ

తే. దుర్నిరీక్ష్యప్రభావంబుతో నుదగ్ర

తనువుతోఁ గీలికాభీలతరలవాల

వల్లితో శోణముఖవై భవంబుతో న

వంధ్యగతి సంధ్యవార్చు నవ్వాలిఁ గనియె.

11

మ. కని శాఖామృగమాత్రుఁ గాఁ దలఁచి రక్షస్వామి య

య్యింద్రపుత్రుని వంచించి గ్రహింప నెంచి తనమంతుల్

దవ్వనన్ నిల్చి కన్దొనఁ దా నొక్కఁడ పుష్పకంబు డిగి

యందున్ సద్దు గా కుండ నొయ్యనఁ బాదంబుల వెట్టు

చున్ వెనుక యై యంతంత నేతేరఁగన్.

12

చ. పదములచప్పు డింత చెవిఁ బాటినఁ గన్నులు విచ్చి వాలిగన్

తుదలనె వానిఁ గన్దొని ననుం గపటంబునఁ బొంచి పొంచిప

ఔద నని రావణుండు నిగిడెన్ వడి వీనిభుజాంతరంబునన్  
బొదిచిచతుఃపయోధులనుముంచెదనంచుజపించుచున్నెడన్.

మ. చరణాగ్రంబులఁ దిన్న గా నడిచిపశ్చాద్భాగమున్ జేరియా  
శరుఁడున్ మస్తము లోరఁ జేసికొని హస్తంబుల్ పయిన్  
జూచినన్, హరి దంతిన్ గ్రహించునట్లు ప్రబలుం  
డవ్వాలి బల్పందిటన్, శిరముల్ ప్రక్కలు బాహుపంక్తు  
లిటికించెన్ జండసత్త్వంబునన్. 14

ఉ. ప్రక్కలఁజక్కగానదిమిబాహుశిరసిప్రముఖాఖిలాంగముల్  
మిక్కిలి నొవ్వఁ జేయుచు నమేయబలంబున వాలిమింటికిన్  
గ్రక్కుననుద్గమించెఁ దనుఁ గన్గొని వేల్పులు సిద్ధసాధ్యుల  
మృక్కమహాపరాక్రమసమగ్రుఁడితండని సంస్తుతింపఁగన్. 15

ఆ. ఇటుల యుద్గమించి యింద్రునిగారాబు  
పట్టి చిలువ నొడిసి పట్టి పఱచు  
పన్న గారిదారిఁ బశ్చిమాంబుధిఁ జేర  
నరుగ నంతలోన నద్భుతముగ. 16

శా. ఆకాశంబున కడ్డ మేగినప్రహస్తాద్యాసురామాత్యుల  
ప్పాకారిప్రియసూతివాలజనితప్రత్యగ్రజంఘానిలో  
ద్రేకం బోర్వక తూలికల్ చెదరురీతిన్ మేఘముల్ విచ్చిచీ  
కాకై పోయెడుబోకనొచ్చిచనిరాకంపింపసర్వాంగముల్.

క. తోయదమున్ గొనిపోయెడు

వాయువువలె వాలి పంక్తివదను నిటుల కొం

పోయి వడిఁ బశ్చిమాంబుధి

తోయముల మునింగి నియమధూర్వహమతి యై. 18

చ. ఇరవుగనప్పయోధిఘటియింపఁగలట్టిక్రియల్ఘటించి యు  
త్తరజలరాశికిఁ జని యథావిధిఁ దానముఁ జేసి పంక్తికం  
ధరు నలవోక సందిటను దాల్చియె తూరుపువార్ధిఁజేరియం  
దురుజఃనిష్ఠలెల్ల నియమోన్నతిఁ దీఱిచి యివ్విధంబునన్.

మ. కృతకృత్యుం డయి యింద్రనందనుఁడు కిష్కింధాపురో  
ద్యానప,ద్ధతిఁ బ్రాపించి భుజాంతరంబున మహాదైన్యంబు  
తో వ్రేలున,ద్దితిజాధీశ్వరు నందు వైచి నగుచున్ దేవారి  
హా యెప్పు డం,చతనిన్ జూడనివానియ ట్లడుగ వీతాహం  
క్రియాధ్యత్యుఁ డై.

20

మ. తను వాద్యంతము చెప్పురింప భయగాద్దద్యంబు గాన్పిం  
పఁ గ,న్దొనలన్ బాష్పము లావరింప వడఁకున్ దోడ్తోఁ  
బ్రవర్తింప బో,రున నిట్టూర్పులు మించ లేచి దనుజేంద్రుం  
డంత దాఁ గ్రమ్మఱన్, జననం బొందితి నంచు నెంచి యని  
యెన్ శాఖామృగస్వామితోన్.

21

చ. బలియుఁడ వైన నీవె నిరపాయదయాధ్యుఁడ వైన నీవె ని  
శ్చలమతి వైన నీవె విలసద్ధృతి వైనను నీవె కాక నీ  
కిల నొకరుండు సాటి యగునే సురనాథకుమార నిన్ను నేఁ  
దెలిసితినేఁడునిక్కముగఁ దీతె మదీయమదాంధకారముల్.

శా. కైలాసం బగలించి శంకరునిచే ఖడ్గంబుఁ బ్రాపించి ది  
క్పాలశ్రేణిఁ గలంచి మించిన ననుగఁగఁతుంతరాశంబునన్  
దూలంబున్ బలెవ్రేలఁ జేసితివి నీదోశ్శక్తిమ్రోలన్వృథా  
స్థూలం బయ్యె మదీయశౌర్య మఖిలస్తుత్యప్రభావోదయా.

చ. గరుడురయంబు మానసము గాంచినవేగము చండమారుత  
త్వరయు భవజ్జవంబున లవంబున కై నను సాటి వచ్చునే

సురగరుడోరగాసురులఁ జూచితి నీదృశబాహువిక్రమ  
స్ఫురణ లెటుంగసత్యమిదిస్తోత్రముగాదు ప్లవంగపుంగవా.

ఉ. అన్నపు నీవు భానుసుతు నట్టుల నేనును గూర్చి తమ్ముఁడన్  
నన్నుఁ గృపన్ గనుంగొనుము నాధన మంతయునీది నీవునే  
నెన్నఁటికిట్లు చెల్లివహించియెయుండుదమన్న నింద్రజుం  
డన్నరభోజితోడ నపు డట్టులె సఖ్యము చేసి వేడుకన్.

క. బాంధవుఁ డగునాతనిఁ గి  
స్కింధకుఁ దోడుకొని పోయి స్నేహమున జగ  
ద్బాంధవసుతుఁ జూచినగతి  
బంధురమతీఁ జూచి మిగుల బహుమతి చేసెన్. 26

క. మాసమువారత నచ్చట  
మాసము వసియించి మిగుల మైత్రియుఁ గని య  
య్యాసురపతి సత్కృతుఁ డై  
యాసురపతిసుతుఁడు పనుప నరిగె నృపాలా. 27


వ. అని పలికి యగస్త్యమునిశేఖరుండు రఘువీరశేఖరునకు  
వెండియు నిట్లనియె. 28

మ. చతురంభోధుల దైత్యు ముంచిన భుజాశౌర్యాధ్యునవ్వా  
సవిన్, హతుఁ గావించితి వొక్కతూపున సమిత్రామాత్య  
పుత్రంబుగాఁ, గృతవీర్యాత్మజుఁ ద్రుంచివైచిన త్రిలోకీవర్ణి  
తున్ రేణుకా, సుతు నిర్జించితి వెంచ శక్యమె నినున్  
క్షోణీసుతాధీశ్వరా. 29



# శ్రీమదాంధ్రమహాభారతము

ఉద్యోగపర్వము - తృతీయాశ్వాసము.



శ్రీకృష్ణుడు దుర్యోధనునితో సంభాషించుట.

వ. సాత్యకియును సముచితప్రకారంబునం బూజితుం డయ్యెఁ  
దదనంతరంబ నిజాసనాసీనులయి తనమొగంబునం జూడ్కి  
నిలిపి యున్న దుర్యోధనాదులతో మాధవుండు మధుర  
సంభాషణంబులు చేయుచుండె నట్టియెడ. 1

తే. సముచితంబుగఁ గూరలచంద ముగ్ధ  
డించి కుడుపు తెఱంగు పుట్టించి పలుకు  
నాసుయోధనుతోఁ గృష్ణుఁ డచటఁ దాను  
గుడువనొల్లక యునికి యేర్పడఁగఁజెప్పె. 2

వ. చెప్పిన విని దుర్యోధనుండు సూర్యసూనువదనం బవలో  
కించి యల్లన యిట్లనియె. 3

క. హరిపలికినవిధ మెంతయు  
నెర వై యున్నయది వింటె యిమ్మాటతెఱం  
గరయుదము తొలుత నీపెను  
పరిచందం బెల్ల నెఱుక పడియెడుఁ బిదపన్. 4

వ. అని యచ్యుతున కిట్లనియె. 5

తే. వలయునన్నపానంబులు పలుదెఱంగుల  
నేర్చువిధముల నే మొడఁగూర్చి వేడ్క

నున్న నీ వృషయోగింప నొల్లకునికీ  
బాంధవమునకు నీతికి బాహిరంబు.

6

క. కౌరవులకుఁ బాండవులకు

నారయ నీ మోక్కదూప యసదృశధర్తా  
చారుండవు రాజునకుం

గూరుతు గత మేమి యిట్లగుటకుం జెపుమా.

7

క. అనుడు నువేంద్రుఁడు మనుజేం

ద్రున కిట్లను దూత లెందుఁ దొలిదొలి గుడువం  
గొనఁ గట్టఁ దొడఁగుదురె వ

చ్చినకార్యము దీర్చి పిదపఁ జేయుం డెల్లన్.

8

వ. అనిన గాంధారీనందనుండు దేవకీనందనున కిట్లనియె.

9

ఆ. వేగపడుట మేలె వినుము కార్యము దీటుఁ

దీట కుండు దానితెఱఁగు దగిన

యప్పు డాడ రాదె యిప్పుడు ముకుంద్రాటఁ

గాలు గ్రువ్వ నేల కమలనాభ.

10

వ. నీవు వచ్చినవాడవు మాయింటఁ గుడిచి కూర్చుండి యెల్ల  
పనులం జెప్పుట యొప్పుఁగాక కుడువ నొల్ల ననం దగునె  
దీనికిం గారణంబు నాయెఱింగినయది లేదు విచారింపక  
పలికి తనిన మందరధరుండు మందస్తితంబుతో నందఱం  
గలయం గనుంగొని ధార్తరాష్ట్రకరంబు గజంబు పల్లవం  
బల్లన తెమల్చులీలం గేల నమర్చి యిట్టిమాటలు తేట  
పఱుపవలయునేని వినుమని యతని కిట్లనియె.

11

చ. ప్రియ మెసఁగం దగం బిలిచి పెట్టెడుకూ డది లెస్సకూడు  
దక్కయనయహీనతం దమకు నాపద యైనెడ నిట్టు నట్టు

నే,మియు నన లేనికూ డెదిఁ మేవడియై చను నీవు మా  
దెసం, బ్రియుఁడవు గావు మాకు ధృతిపెం పఱ నాపద  
లే దొకింతయున్. 12

వ. అట్లుం గాక. 13

క. పగవారియింటఁ గుడిచిన  
నగుఁ దమ కనుమాన మమృత మైనను దారుం  
బగతురకుఁ గుడువఁ బెట్టఁగఁ  
దగ దొడఱుల కెప్పు డెవ్విధము వాటిలునో. 14

వ. నేను బగతుండనె యంటేని. 15

క. అలుగుదు పాండవులకు వా  
రలు నాకుం బ్రాణములు ధరావల్లభ యి  
ట్టలముగఁ దమప్రాణములకు  
నలుగుజనులు పగతు రగుట యనుమానంబే. 16

ఆ. కారణంబు లేక కౌంతేయులకు బాల్య  
మాది గాఁగఁ గీడె యాచరింతు  
పుణ్యపరులు దోడఁ బుట్టువు లార్కులు  
వైర మెత్తఁ దగునె వారితోడ. 17

వ. ఇట్లున్న మియందఱయన్నంబులు దుష్టాన్నంబులు విదురుం  
డొక్కనియన్నంబు భోక్తవ్యం బని నిశ్చయించితిఁ గావున  
నందుఁ బోయెద నని చెప్పి యజ్ఞనపతి యనుమతిచేయఁ  
జనునప్పుడు తోడన బాహ్లికభీష్మాదికౌరవులును గుంభ  
సంభవప్రముఖులైన మాన్యులును జని మాధవుతోడ  
మాయిండ్ల నెల్లను గానిక లాయితంబులు చేసికొని నీవు

విజయంచేయుటకు నెదుళ్లు చూచుచున్నవార మని పల్కి  
ప్రార్థించిన నే నన్ని చోట్లకు వచ్చినవాడన యందఱ యర్చ  
నలుం గైకొంటిన మీరు నిలువుం డని వారల నిలిపి  
విదురుగృహంబునకుం బోయిన. 18

సీ. సంభ్రమస్నేహనిశ్చలభక్తియుక్తిఁ బ  
విత్రమజ్జనము గావించి విదురుఁ  
డెల్లవంటకములు నేర్పడ బోనాలు  
వేర్పింప నెంతయుఁ బ్రీతి ముంద  
రోజమై బ్రాహ్మణభోజనం బొనరించి  
సపరివారముగ విశాలరమ్య  
పూతస్థలంబునఁ బుండరీకాక్షుండు  
దమ్ముండుఁ దాను నుత్సవ మెలర్ప

తే. సరసరంజకమహనీయసంప్రయోగ  
మగుచతుర్విధహృద్యాన్న మారగించె  
లలితసంభావనామంజులంబు లై న  
పలుకు లెడనెడ విదురున కెలమి యొసఁగ. 19

వ. ఆతండును. 20

క. గోవింద సంభ్రమము సు  
భావింపుము మాకు నిదియ పరమధనం బొం  
డేవిధమున నీ కర్చన  
గావింపం జాలువాడు గలఁడే యెందున్. 21

వ. అని మఱియు నత్యంతవినయవాక్యముల నారాధించు  
చుండె నిట్లు కృతాహారుం డైనహరికిఁ జందనచర్చాద్యర్చ  
నంబు లాచరించి యవ్విదురుండు కృతార్థుండై యుండఁ

గవిగణికప్రముఖనిఖిలవిద్యజ్ఞనంబులు గాయకపాఠకవాం  
శికవైణికాది వినోదపాత్రంబులు నప్పరమేశ్వరుం గాన  
వచ్చి ప్రొద్దు వుచ్చి యభిమతార్థంబులు వడసి చనిరి రాత్రి  
యగుటయుం దగినయభ్యంతరమందిరంబున హంసతూలి  
కాతల్పంబున భుజంగతల్పు నునిచి యతనికడ నుచితాస  
నంబున నుండి.

22

ఆ. విదురుఁ డిట్టులనియె నిదియొకకార్యంబు  
గాఁగఁబూని యిందు రాఁగఁ దగునె  
దుష్టబుద్ధి నీచు దుర్యోధనుండు నీ  
మాట వినునె దురభిమానఘనుఁడు.

23

క. వచ్చిననై న్యంబులఁ గని  
పెచ్చుపెరిగి నాఁడు ద్రోణభీష్ములలావుల్  
నచ్చియుఁ గర్ణుం డొక్కఁడ  
యిచ్చుఁ దనకు విజయమనియు నెంతయుఁ బొంగున్.

24

వ. నీ విట వచ్చుట వినినయప్పుడు ధార్తరాష్ట్ర లందఱుం  
గూడం బాటి తమలో నిశ్చయించిన తెఱంగు నీశాసనం  
బుల్లంఘింపం గలవారు పాండునందనులకు నేమియు నీ  
కుండువారు దార యీధాత్రియంతయు బీటు వోవకుండ  
నేలువారు వారిం గూడినరాజులెల్లను దిగ్విజయంబునాఁడు  
పాండవులచేత భంగపడినవారు గావునఁ గర్ణతో నేకా  
ర్థుల మై చత్తుము గెలుతు మింటియ కాని యొండు లేదని  
నిశ్చయించికొని యున్న వా రట్లగుటంజేసి దుర్యోధనుండు  
గండు మిగిలి యున్న వాఁడు సంది గానేరదు వారల కంద  
ఱకు నిది ప్రాప్తకాలంబై యున్నయది యెట్లును నుడుగ

గనమి జూద మొకటి కల్పించి కవటంబు  
చేయ దాననెల్ల చేటుఁ బుట్టె.

27

తే. అన్న దమ్ముల నెత్తంబు లాడి సతుల  
తలలు వట్టి సభాస్థలంబులకు నీడ్చి  
చీర లొలిపింతురే యిట్టివారి నెందుఁ  
దడవుమా నీ వొకండవు దక్క నధిప.

28

ఉ. అప్పుడు నీవుఁ గర్ణుఁడును నాడినమాటలు గొల్వులొపలం  
జెప్పెడునట్టివే కులము శీలముఁ గల్గినపుణ్యాకాంతక  
ట్లొప్పుమిసేయుటెల్లఁగనియున్న జనంబులువించునుండఁగాఁ  
ద పొకయింత లే దనువిధం బది నీక చనుం గుమారకా.

తే. ఎత్తి విడిసినవా రని యెల్లతప్పుఁ  
బాండవులమీఁదఁ బెట్టిన బ్రదుకు గలదె  
ద్రోణభీష్ములుఁ దండ్రీయుఁ దోడుతోడఁ  
జెప్పుతగుమాటలేమియుఁ జెవులుచొరవు.

30

క. శాంతిం బొందుట నీకుం

గుంతీపుత్రులకు మే లగున్ దానిక యే  
నింతయు నాడెద నది నీ

కెంతయు రుచియింప కునికి యెఱిగి యెఱిగియున్. 31

వ. అని యిట్లు నారాయణుండు నానాప్రకారంబులం జెప్పు  
టకుఁ గటకటంబడియెడుదుర్యోధనునకు దుశ్శాసనం  
డి ట్లనియె.

32

మ. జనకుండున్ గురుభీష్ములుం దగినకర్జం బాపు లై నీకుఁ బ్రీ  
తినెఱింగించు తెఱంగుగాదుతమబుద్ధిం బోయి సంధాన మి

ట్లొనరం జేయకయున్నఁగృష్ణునకు నిన్నొప్పించువా రింతవ  
ట్టు నిజం బిచ్చట నింక నీయునికి నెట్లుంగీడుపుట్టుం జుమి.

ఆ. అనిన బాహ్లికాదు లగుకురువృద్ధుల  
నాత్మజనకుఁ గృష్ణు నాదరింప  
కతఁడు రాజసమున నప్పుడు దిగ్గన  
లేచి పోయె సంచలిం చెఁ గొలువు.

34

తే. అతనివెనుకన కర్ణుండు ననుజగణము  
శకునియును వారిపొందై నజనపతులును  
బోయి రమ్మైయిఁ జని యొక్కప్రోవు గట్టి  
వేఱ యంతంత నుండిరి గోఱడమున.

35

వ. ఇ ట్లున్నేం గనుంగొని గాంగేయుండు.

36

చ. ఇతఁ డిది యేల క్రొవ్వి ధరణీశుండనంచు వృథాభిమానియై  
మతి చెడి లోభ మోహమదమత్సరముల్ దనుఁద్రిప్పనిట్లసం  
గతమునఁబోయెవీనివెనుకం జని రేమి దలంచియో మహీ  
పతులునువీరుగొందఱతిభారపుమానుసు లేమి చేయుదున్.

తే. అని జనార్దనుఁ గనుఁగొని యకట కాల  
పక్వ మయ్యె నీనరపతిప్రతతి యెల్ల  
ననుడుఁ దగువారిదెసఁ గలయంగఁ జూచి  
తగవుమెయి నిట్టు లనియె నన్నగధరుండు.

38

శా. ఈదుర్యోధనుఁ డింతగర్వియగునే యీయున్న వారెల్ల నా  
చేదై న్యంబునఁబొందుటొప్పదని చర్చింపండ యీభంగికి  
లేదెయిండుదెఱంగు సత్కులముఁబాలింపంగ వర్జింప రా  
దే దుష్టాత్మకు నీచు నొక్కరునిఁ బోదే భేద మీజాతికిన్.

ఉ. కంసుఁడు నిట్లు తండ్రిమది గందెడుచంద మొనర్చి ధర్మవి  
ధ్వంసము చేసినం గులమువారలు నా కెఱిగింప నేను దు  
ర్హంసముగోయువైద్యునిక్రమంబుననాతనిద్రుంచియన్వయో  
త్తంసముఁ జేయనే జనకుఁడద్విధ మొప్పుదె మీరుఁజేసినన్.

ఆ. అంతతోడ నెల్లయాపదలును దీలు  
వంశ మధికగౌరవంబు నొందుఁ  
గూడి మనుట గలుగుఁ గురుపాండవులకు ని  
తైఱఁగుచూడ మీకు నుటవకాదె.

41


వ. అనిన విని ధృతరాష్ట్రం దుదరిపడి విదురున కిట్లనియె. 42

—



# భాస్కరరామాయణము

ఆరణ్యకాండము - ద్వితీయాశ్వాసము.



❖ మారీచుడు మాయాకురంగమై రామాశ్రమమునకు వచ్చుట. ❖

సీ. దుచిరవై దూర్యంబు యాపార నచ్చున  
వచ్చినవిధమున వదన మమర  
భర్త నిర్మితపద్మపత్రంబు లలవడ  
నొత్తినక్రియఁ గర్ణయుగము మెఱయ  
లలితమాణిక్యశలాకలలాగు మై  
కొన నమర్చినభంగిఁ గొమ్ము లొప్ప  
నింద్రనీలములబా గేర్పడ ద్రచ్చి వై  
చినగతి గొరిజలు చెలువు మిగుల

తే. నుదర మిందుబింబద్యుతి నుల్లసిల్లఁ  
గనకకేసరాంకురరోమకాంతి నిగుడ  
నొక్కమాయాకురంగమై యొయ్యనొయ్యఁ  
జనియె నిలుచుచు నాపర్ణశాలకడకు.

1

సీ. నెలలోనియిట్టికి నీలకంఠునిచేతఁ  
బొలుపాడులేడికిఁ బుట్టెనొక్కొ  
యజుఁ డన్నిరత్నంబు లందునుం గలుగుక్రొ  
మ్మించుల దీనిఁ గల్పించెనొక్కొ  
రోహిణాచలము మేరువుఁ గూడి యురుతర  
ప్రభల నీహరిణంబుఁ బడసెనొక్కొ  
క్రొక్కొరుమెఱుఁగులుఁ జుక్కలయొఱపును  
గలసి యామృగమయి వెలసెనొక్కొ

తే. దీనిఁబోలంగజంతువుల్ త్రిభువనముల

యందు మఱికలమోకొయని యాత్మ మెచ్చి

ప్రీతి వనదేవతలు చూడ సీతదృష్టి

మార్గమున కల్లఁ జనియె నమ్మాయయిఱ్ఱి.

2

ఉ. అత్తఱి నెమ్మొగంబుజిగి నచ్చపువెన్నెలగాయ నింపు ద

లొత్తుసమీపభూజముల నొయ్యనఁ బువ్వులు గోయుచు

న్నరా, బోత్తముదేవి చూచెఁ జిగు రొత్తైడువేడ్కలు సం

దడింపఁగన్, గొత్త మెఱుంగు లేణమునకుం దనకున్ నడు

మెల్ల నిండఁగన్.

3

మహాస్రగ్ధర. ధరణీసంజాత ప్రీతిం దనుఁ గనుఁగొన నుద్యద్ధ

తిం బాటుఁ దాటుం, బొరి డాయుం బూరిమేయుం బొలు

పుగ నిగుడుం బొంగుఁ గ్రుంగుం జెలంగుం, దిరుగుం

గుప్పించు మించున్ దెసల నెసఁగ వర్తించు వేచొకళిం

చున్, గర మొప్ప న్నిల్చుఁ బొల్చుం గనకహరిణ మక్కా

ననాంతంబులోనన్.

4

క. మరగినవిధమునఁ జేరువఁ

దిరుగుం బసిగొనుచుఁ గలయఁ దృణములు వెదకున్

ఘరపుటమునఁ గడుపొయ్యనఁ

బరికికొనుచుఁ జక్కనిలుచుఁ బలుమఱునెదురన్.

5

క. ఈలీలం బొలయఁగ నా

లోలాక్షి విలోలయై విలోకించి మహీ

పాలుని లక్ష్మణుఁ బిలిచినఁ

జాలఁగ వెస నేగి కనిరి సారంగంబున్.

6

తే. అపుడు లక్ష్మణుఁ డేర్పడ నామృగంబు  
 నద్భుతాకారవిలసన మధికసంశ  
 యాత్మఁడై చూచి నిజబుద్ధి నసురమాయ  
 గానిరూపించి యనియె నగ్రజునితోడ. 7

మ. మనలం బిల్చుట భూమిపుత్రి మది నిష్ఠామౌగంబున్  
 నిజం, బని భావింపఁగఁబోలు వీఁ డసుర మాయారూపుఁ  
 డెందేని నొక్కనెపం బిమ్మైయిఁ జూపి చిక్కుపటుపంగాఁ  
 జూచె మోహంబునన్, జననాథోత్తమ పట్టఁ జూచెదు  
 సుమీ చర్చింప కుద్యద్గతిన్. 8

క. అని పలుకఁగ నాలోనన  
 జనకజ పతి డగ్గఱంగఁ జనుదెంచి కనుం  
 గొను రాజముఖ్య యొప్పుల  
 గని యగునీమృగవిలాస కమనీయగతుల్. 9

క. కరువున గండరువునఁ జి  
 త్తరువున నినచంద్రరుచులఁ దారలరుచులన్  
 హరిహరధాత్రాదుల కీ  
 హరిణముసరిరూపు వడయ నలవియె యెందున్. 10

వ. అనుచు సాభిలాషంబుగాఁ బెక్కుచందంబులంగొనియాడి.

చ. అలఘుచరిత్ర దీని వెర వారఁగ నెమ్మెయినై నఁ బట్టి తే  
 నలయు నరేంద్రమిమ్మఁబనిఁబంపెడుదాననె దీనిమీఁదమీ  
 రలరుచుఁజూచుభంగిఁగనియాడితిఁగన్నులపండువెప్పుడున్  
 గలుగదె యెల్లనాఁడు నధికంబుగ నీమృగరత్నమబ్బినన్.

చ. అనికడువేడ్కతోఁబ్రియునినామృగలోచనవేడినన్ మనం  
 బునఁ గడునుత్సవం బొదవఁ బోయెదనిప్పుడ పట్టి తెచ్చెదం

గనుఁగొను మంచుఁబూననిజ కాంతునితో ననురాగభావసం  
జనితవికాసభాసి యయి జానకి యిట్లనుఁ గౌతుకంబునన్.

తే. ఎట్లు గ్రుంకులు వెట్టుచు నేచి పట్ట  
నీక యెట పాతెనేని పోనీక శరము  
పాలుపడఁజేసి తైమ్ము భూపాల యొప్పుఁ  
జారుతర మైనయీమృగచర్తమైన.

14

వ. అని పల్కునవసరంబున సౌమిత్రి విన్నఁబోవుచు నింత  
యెఱుంగమి గలదె యసురమాయం దగిలి రామచంద్రు  
నకు హరిణరూపం బైనకలంకంబొందె ననుచుఁ దద్విఘ్న  
వచనంబు లాడ నోడి వెఱచుచు నుండె వెండియు రఘు  
వరుండు.

15

క. సౌమిత్రిఁ బిలిచి లక్ష్మణ  
యీమృగముం దనకుఁ దెచ్చి యిమ్మనియెడు నన్  
భూమిజ విలునమ్ములుఁ దె  
మ్మేమఱకుము వచ్చునంత కిట మీవది నెన్.

16

క. అన విని యతఁ డన్నకు ని  
ట్లనుఁ దాపసహింస చేయునలమారీచుం  
డనువాఁడు కనకమృగమై  
చను దెంచెం బొసఁగ విట్టిచందము లెందున్.

17

క. వసుమతి మన మింతకు మును  
వసుధాధిప కంటిమే సువర్ణమృగము రా  
క్షసకృత్య మ్మిది వలవదు  
మసలుఁడు సతు లతులచపలమతులు దలంపన్.

18

శ్రీరామమూర్తి మాయాకురంగంబుం బట్ట నరుగుట. ౧౯

వ. అనిన విని కౌసల్యానందనుండు సుమిత్రానందనునకిట్లనియె

క. అడిగినవస్తువు లెప్పుడు

నెడవక గలిగించుకతన నీయబల మనం

బొడఁబడి పురి నున్నట్టుల

కడు ముదమునఁ బొంది యుండుఁ గాంతారమునన్. 20

తే. పసిడిమృగము నిక్కం బైనఁ బట్టితెచ్చి

జనకసుతకోర్కి దీర్చెద సమ్మదమున

లేక మాయామృగం బైన లీలఁ ద్రుంచి

హితమొనర్చెద మునులకు నెట్లు లెస్స. 21

క. అని పలికి విపులబాణా

సనమును గవదొనలు పూని సౌమిత్రి గనుం

గొని జనకతనయ సుమ్మి

యని పలుమటు నప్పగించి యట చన నదియున్. 22

చ. నిలువక మెల్ల దాటు నటు నిల్చినమెల్పు నటించుఁబట్టఁజే

యలఁతికిఁ జేరినం జిదిమినట్టులుదూరము దాటుఁగ్రమ్మఱు

గొలఁదికి డాసినం బొదలు గొందులుచొచ్చునడం గెనన్నన

వ్వలఁ బొడచూపు మాటుగొని వచ్చిన వెండియు నుండు

నొండెడన్. 23

వ. అప్పుడు రఘువరుం డపరభా గనిరూఢవ రాసనుండునునాకుం

చితాంగుండు నగుచు నొయ్యన. 24

క. మునివ్రేళ్లు నేలమోపుచు

వెనుకదెసం జప్పుగాక వెరవునఁ గదియం

దనుఁ జూచియు తెప్పలకద

లును లే కటు నిలుచు నిలిచి లోఁబడుకొలఁదిన్.

25

క. పిఱిఁదికిఁ బో నిచ్చినవి

ల్లఱికి నై యల్లఁ జూచ నది గనుఁగొని పె

ల్లఱికి చను లతలు పులువడఁ

జిటుముం గడు నాసపుట్ట శృంగాగ్రములన్.

26

వ. ఇవ్విధంబునం బెక్కుదూరం బరిగి యెండమావు లుదకంబు

లనుతలంపున నవ్వల నివ్వలం దోఁచుచు నధికతృష్ణాతి

రేకంబునం దగులుమ్మగపతియునుంబోలె నారామచం

ద్రుండు.

27

సీ. పొదదండగాఁ జేరి యుదరిపాటునఁ బట్టఁ

బొంచెద నంచును బొంచిపొంచి

మొక్కలంబున నున్న ముట్టి పర్వున డయ్యఁ

బాటి పట్టెద నని పాటిపాటి

దొడ్డికట్టె యున్న తోరంపుటీరంబుఁ

జొరఁ జోపి వెనువెంటఁ దిరిగితిరిగి

పొరకలు మెయినిండఁ బూరించుకొని పచ్చ

చెట్టుచందంబునఁ జేరిచేరి

తే. మడుఁగులకు నల్ల దార్చుచు నడుసు గలుగు

కొలఁదిఁ బట్టంగ నగు నని వెలిచి వెలిచి

యలమ్మగమువెంట నొయ్య నాసాసఁ దిరిగె

నామ్మగవ్యాధరుద్రుఁడో యనఁగ విభుఁడు.

28

వ. మఱియు నందంద తటుముచుం బ్రిదిలిపోవుచు నితైఱుం

గునం దార్చుసమయంబున.

29

సీ. నీరాక యెఱుఁగుదు నిక్కంబు ననుమాడ్కి  
 నోరచూపునఁ జేరి యొయ్యగిలుపుఁ  
 జందురునిట్టితో సమరంబునకు నేగు  
 పగిదిఁ గుప్పించి యుప్పర మెగయును  
 సురిఁగిపోయెద నన్నఁ జొరఁజోటు లే దింక  
 నీవె దిక్కనుభంగి నెదురువచ్చుఁ  
 దనయకోర్కికి నుర్వి తనుఁ బట్టు ననుగతి  
 నవనిపై నిలువ కందంద దాఁటు

ఆ. మరలిచూచుఁ దిరుగు మఱియు నల్లెసఁ బాటు  
 నలసినట్లు నిలుచు నల్ల బెదరు  
 మెలఁగి దెసలు వెదకు మెడయెత్తి గాలిది  
 క్కరయు నక్కురంగ మచట నచట. 30

క. నిలువక తరుగుల్తాంతర  
 ములలో వడిఁ బాటునపుడు మొగుళులు వాఱు  
 దలతలవెలుఁగుచు నెడనెడఁ  
 బలుమఱుఁ జందురుఁడుఁ దోఁచుపగిదిం దోఁచున్. 31

వ. ఇట్లు దోఁచిన విస్మితుం డగుచు. 32

మ. కదియం జొప్పడ కంతకంతకట నాకాంతారమధ్యంబునం  
 దదియెందుంగమియించినంబిదపడయ్యంబాటుచుంబట్టలే  
 కిది మాయామృగ మచ్చుగా ననుచు నింకేదీనిఁబోనీకచం  
 పెద దూరంబెలయింఁచెనంచునలుకంబృథ్విశుఁడేతేరఁగన్.

# భాస్కరరామాయణము

సుం ద ర కాం డ ము.

శ్రీ. చరణాగ్రమున నీభుజాదర్ప మడచిన  
ధూర్జటివిలు లీలఁ ద్రుంచి వైచె  
వాలపాశంబున వడి నిన్నుఁ గట్టిన  
వాలి నొక్కమ్మునఁ గూలనేసె  
నని నిన్నుఁ జెఱగొన్న యర్జునుఁ బొరిగొన్న  
పరశురాముని నాజి భంగపఱచెఁ  
గడిమిమై నొక్కఁడ ఖరదూషణాదులఁ  
బదునాల్గు వేవుర బారిసమరె

తే. నమ్మహాధనుర్ధరున కెగ్గాచరించి  
హరిహరబ్రహ్మశక్రాదు లైన నతని  
భయదనిర్ఘాతసంఘాతపాతశాత  
బాణఘాతహతులు గాక బ్రదుకఁ గలరె. 1

చ. ఉరవడి రాఘవాస్త్రతతు లుగ్రతరార్చుల మింట నంట నీ  
కరము లురంబు నంగములుఁ గంతము లాస్యము లంఘు  
లూరులుకొ, శిరములు మర్తముల్ బరులుఁ జించుచుఁ ద్రుం  
చుచు నుచ్చిపాటుచుకొ, మురియలు చేయుచుకొ నిగుడ  
మూఁడుజగంబులు నాఁచ నోపునే. 2

శా. శ్రేణీభూతములై దిగంతముల విక్షేపించుసౌమిత్రిదో  
స్థానాగ్రోజ్ఞ తరుక్తపుంఖకషణోద్భూతస్ఫులింగచ్ఛటా



క్షీణజ్వాలధురీణబాణములు వర్షింపంగ నీవేల స  
ప్రాణత్రాణశరీరు లై నిలుతురే బ్రహ్మాదులున్ ముందటన్.

మ. తురగస్యందనమత్తవారణభటన్తోమంబుతోఁ గూడ నీ  
పురి భస్మంబుగఁ గాల్చి నైనికసుహృత్పుత్రానుజశ్రేణి నె  
త్తురు గ్రక్కం బడ గ్రుద్ది చంపి మఱిమృత్యుక్రూరతంబట్టినీ  
శిరముల్ ద్రుంపంగ నేన చాలుదు జయశ్రీలబ్ధి వర్ధిల్లంగన్.

క. సుగ్రీవాదులయెదుట ను

దగ్గగతిన్ నిన్నుఁ ద్రుంతు ననురఘుకులవీ

రాగ్రణిప్రతిజ్ఞకతన ద

శగ్రీవుండ బ్రతికి తీవు చావక నాచేన్.

5

ఆ. అజునివరము నీకు నమరగంధర్వాసు

రాహియక్షరాక్షసాలిచేత

మడియకుండఁ గాని మనుజవానరులచేఁ

గలనఁ జావకుండఁ గాదు వినుము.

6

క. ఘనుఁ డగురాముఁడు మనుజుం

డినజుఁడు వానరుఁడు గాన నియ్యిరువురచే

ననిఁ జావంగలవాడవు

మనమున నామాట నమ్మి మతకరి వగుచున్.

7

శా. నీకంతార్పితకాలపాశము శిరోనిర్ఘాతపాతంబు లం

కౌకస్సంచయకాశరాత్రి గళబద్ధోదగ్రకాలాహి క

న్యాకారాగతమృత్యువా జనకకన్యక వేగయొప్పించి లో

కైకత్రాణుని రామునిం గనుము నీ కీబుద్ధి గా కుండినన్.

క. సీతారాములకోప

స్థితానలశిఖలు గలయఁ బేర్చుచు లంకా

భూతవ్రాతము భస్మీ

భూతముగాఁ జేయు ననుడుఁ బొడమినకిన్కన్.

9

మ. కుటిలభ్రూకుటిభీమఫాలదశకక్రూరోరునాసాపుటో

ద్భటలంబోష్ఠహనుప్రకంపననటద్దంష్ట్రాతిఘోరాస్యఁ డై

పటుదృష్టిస్ఫుటవిస్ఫులింగములు పైపైఁ గ్రమ్మ నీకష్టమ

ర్కటునింజంపుఁడునావిభీషణుఁడుధర్మంబొప్పలంకేశుతోన్.

శా. ఈకోపంబున కగ్నియోవరుఁబుఁడో యీశానుఁడో వాయు

వో, నాకాధీశుఁడో యక్షనాయకుఁడో కీనాశుండుఁడోకోణే

శుఁడో, యీకీశాధముఁ డెంతవాఁడరయ వీఁ డిట్లెగ్గు

లేమాడినన్, నీకున్ వధ్యుఁడుగాఁడు నైపుమదిలో నీవింక

లంకేశ్వరా.

11

క. దూతకు వధకంటఁ గళా

ఘాతము ముండనము నంగకర్తన మంకం

బాతతదండము లెందును

దూత యవధ్యుఁ డని చెప్పుదురు ధర్మవిదుల్.

12

వ. అని పల్క రావణుండు విభీషణునిపల్కు లాదరించి.

13

క. తరుచరునకు వాలము ప్రియ

కర మగుటను వీనితోఁకఁ గాలించి నక్తం

చరు లందఱుఁ జూడఁగ నీ

పుర మంతయుఁ గలయఁ ద్రిప్పిపుచ్చుం డనినన్.

14

వ. ఉద్ధతి రణకర్కశు లగురక్కసు లక్కపీంద్రుం గవిసి.

15

# శ్రీమదాంధ్ర భాగవతము

సప్తమ స్కంధము.

— — —  
ॐ ప్రహ్లాద చరిత్రము. ॐ

నీ. తనయందు నఖిలభూతములందు నొకభంగి  
సమహితత్వంబున జరగువాఁడు  
పెద్దలఁ బొడగన్న భృత్యునికై వడిఁ  
జేరి నమస్కృతుల్ చేయువాఁడు  
కన్నుదోయికి నన్యకాంత లడ్డం బైన  
మాతృభావము చేసి మరలువాఁడు  
తల్లిదండ్రులభంగి ధర్మవత్సలతను  
దీనులఁ గావఁ జింతించువాఁడు

తే. సఖులయెడ సోదరస్థితి జరపువాఁడు  
దైవతములందు గురువులఁ దలఁచువాఁడు  
లీలలందును బొంకులు లేనివాఁడు  
లలితమర్యాదుఁ డైనప్రహ్లాదుఁ డధిప.

వ. మఱియును.

నీ. ఆకారజన్తవిద్యార్థవరిష్ఠుఁ డై  
గర్వసంస్తంభసంగతుఁడు గాఁడు  
వివిధమహానేకవిషయసంపన్నుఁ డై  
పంచేంద్రియములచేఁ బట్టువడఁడు

వ్యవయోబలప్రాభవోపేతుః డై

కామరోషాదులః గ్రందుకొనఁడు

మిసిప్రముఖభోగము లెన్ని గలిగిన

వ్యసనసంసక్తి నావంకఁ బోఁడు

ఆ. విశ్వమందుఁ గన్న విన్న యర్థములందు  
వస్తుదృష్టిజేసి వాంఛ యిడఁడు

ధరణినాథ దైత్యతనయుండు హరిపర

తంత్రుఁ డై హతాన్యతంత్రుఁ డగుచు.

3.

ఆ. సద్గుణంబు లెల్ల సంఘంబులై వచ్చి

యసుర రాజతనయునందు నిలిచి

పాసి చనవు విష్ణుఁ బాయనివిధమున

నేఁడుఁ దగిలి యుండు సిర్కలాత్క.

4.

మ. పగవారై నసురేంద్రులన్ సభలలోఁ బ్రహ్లాదసంకాశులన్  
సుగుణోపేతుల నెందు నే మెఱుంగ మంచున్ వృత్తబం  
ధంబులం, బొగడం జొత్తురు సత్కవీంద్రుల క్రియన్ భూనా  
థ మీబోఁటిస, ద్భగవద్భక్తులు దైత్యరాజతనయుం బా  
టించి కీర్తింపరే.

5

క. గుణనిధి యగుప్రహ్లాదుని

గుణము లనేకములు గలవు గురుకాలమునన్

గణుతింప నశక్యంబులు

ఫణిపతికి బృహస్పతికిని భాషాపతికిన్.

6

వ. ఇట్లు సద్గుణగర్వితుం డయిన ప్రహ్లాదుండు భగవంతుం  
డయిన వాసుదేవునియందు సహజసంవర్ధమాన నిరంతర  
ధ్యానరతుం డై.

7

సీ. శ్రీవల్లభుఁడు దన్నుఁ జేరినయట్టైనఁ  
 జెలికాండ్ర నెవ్వరిఁ జేరఁ మఱచు  
 నసురారి దనమ్రాల నాడినయట్టైన  
 నసురబాలురతోడ నాడ మఱచు  
 భక్తవత్సలుఁడు సంభాషించినట్టైనఁ  
 బరభాషలకు మాటుపలుక మఱచు  
 సురవందుఁ దనలోనఁ జూచినయట్టైనఁ  
 జొక్కి సమస్తంబుఁ జూడ మఱచు

తే. హరిపదాంభోజయుగచింతనామృతమున  
 నంతరంగంబు నిండినట్టైన నతఁడు  
 నిత్యపరిపూర్ణుఁ డగుచు నన్నియును మఱచి  
 జడతలేకయు నుండును జడునిభంగి. [లీ

శా. పానీయంబులుద్రావుచుంగుడుచుచున్ భాషించుచున్ హాస  
 లానిద్రాదులునేయుచుం దిరుగుచున్ లక్షించుచున్ సంతత  
 శ్రీనారాయణపాదపద్మయుగళీచింతామృతాస్వాదసం  
 థానుండై మఱచెన్ సురారిసుతుఁ డేతద్విశ్వమున్ భూవరా.

సీ. వై కుంతచింతావివర్జితచేష్టుండై  
 యొక్కఁడు నేడుచు నొక్కచోట  
 నశ్రాంతహరిభావనారూఢచిత్తుఁ డై  
 యుద్ధతుఁ డై పాడు నొక్కచోట  
 విష్ణుఁ డింతియ కాని వేటొండు లే దని  
 యొత్తిలి నగుచుండు నొక్కచోట

నలినాథుఁ డనునిధానముఁ గంటి నే నని

యుబ్బి గంతులు వైచు నొక్కచోటఁ

ఆ. బలుకు నొక్కచోటఁ బరమేశుఁ గేశవుఁ

బ్రణయహర్ష జనిత బాష్పసలిల

మిళితపులకుఁ డై నిమిలితనేత్రుఁ డై

యొక్కచోట నిలిచి యూర కుండు.

10

వ. ఇట్లు పూర్వజన్త పరమభాగవతసంసర్గసమాగతం బైనము  
కుందచరణారవింద సేవాతి రేకంబుననఖర్వనిర్వాణభావంబు  
విస్తరించుచు నప్పటప్పటికి దుర్జనసంసర్గనిమిత్తంబునం దన  
చిత్తం బన్యాయ త్తంబు గానీక నిజాయ త్తంబు చేయుచు  
నప్రమత్తుండును సంసారనివృత్తుండును బుధజనవిధేయుం  
డును మహాభాగధేయుండును సుగుణమణిగణగరిష్ఠుం  
డును బరమభాగవతశ్రేష్ఠుండును గర్తృబంధలతాలవిత్తుం  
డును బవిత్తుండును నైనపుత్రునియందు విరోధించి సుర  
విరోధి యనుకంప లేక చంపం బంపె నని పలికిన నారదు  
నకు ధర్మజుం డి ట్లనియె.

11

శా. పుత్రుల్ నేర్చిన నేరకున్న జనకుల్ పోషింతు రెల్లప్పుడున్  
మిత్రత్వంబున బుద్ధి చెప్పి దురితోన్నేషంబె వారెందురే  
శత్రుత్వంబుఁ దలంప రిట్టియెడ నాసౌజన్యరత్నాకరం  
బుత్తున్ లోకపవిత్రుఁడండ్రె నెగులుంబొందింపనెట్లొర్చెనో.

ఉ. బాలుఁ బ్రభావిశాలు హరిపాదపయోరుహచింతనక్రియా  
లోలుఁ గృపాళు సాధుగురులోకపదానతఘాలు నిర్మల  
శ్రీలు సమస్తసభ్యనుతశీలు విఖండితమోహవల్లికా  
జాలు నదేల తండ్రె వడిఁ జంపఁగఁ బంపెమునీంద్ర చెప్పవే.

వ. అనిన నారదుం డి ట్లనియె.

14

శా.లభ్యం బై నసురాధిరాజపదమున్ లక్షింపఁ డశ్రాంతమున్  
సభ్యత్వంబున నున్న వాఁ డబలుండై జాడ్యంబుతో వీడువి  
ద్యాభ్యాసంబునఁగాని తీవ్రమతిగాఁ డంచున్ విచారించిదై  
త్యేభ్యుండొ క్కదినంబునంబ్రియసుతున్ వీక్షించిసోత్తంతుండై .

క. చదువనివాఁ డజ్ఞం డగుఁ

జదివిన సదసద్వివేకచతురత గలుగుం

జదువఁగ వలయును జనులకుఁ

జదివించెద నార్యులొద్దఁ జదువుము తండ్రి.

16

వ. అని పలికి యసురలోకపురోహితుండును భగవంతుండును  
నయిన శుక్రాచార్యుకొడుకులఁ బ్రచండవితర్కులఁ జండా  
మర్కుల రావించి సత్కరించి యిట్లనియె.

17

శా. అంధప్రక్రియ నున్న వాఁడుపలుకం డస్తత్ప్రతాపక్రియా  
గంధం బించుక లేదుమీరుగురువుల్ కామణ్యచిత్తుల్ మనో  
బంధుల్ మాన్యులు మాకుఁ బెద్దలుమముం బాటించియీ బా  
లకున్, గ్రంథంబుల్ చదివించినీతికుశలుం గావించిరక్షింపరే.

వ. అని పలికి వారలకుఁ బ్రహ్లాదు నప్పగించి తోడ్కొని పొం  
డనిన వారును దనుజరాజకుమారునిం గొనిపోయి యతనికి  
సవయస్థులగుసహశ్రోతలనసురకుమారులంగొందఱంగూర్చి.

ఉ. అంతితభక్తితోడ దనుజాధిపుగేహసమీపముం బ్రవే

శించి సురారిరాజసుతుఁ జేకొని శుక్రకుమారకుల్ పఠిం

పించిరి పాఠయోగ్యములు పెక్కులు శాస్త్రములాకుమారుఁ  
డా, లించి పఠించెనన్నియుఁ జలింపనివైష్ణవభక్తిపూర్ణుండై .

క. ఏపగిది వారు చెప్పిన

నాపగిదిం జదువుగాని యట్టి ట్టని యా

క్షేపింపఁడు తా నన్నియు

రూపించిన మిథ్య లని నిరూఢమనీషన్.

21

శా. అంతం గొన్ని దినంబు లేగిన సురేంద్రా రాతి శంకాన్విత  
స్వాంతుం డై నిజనందనున్ గురువు లేజాడం బరింపించిరో  
భ్రాంతుం డేమి పరించెనో పిలిచి సంభాషించి విద్యాపరి  
శ్రాంతిం జూచెదఁ గాక నేడని మహాసౌధాంతరాసీనుడై.

ఉ. మోదముతోడ దై త్యకులముఖ్యుఁడు రమ్మనిచీరఁబంచెబ్ర  
హ్మదకుమారకున్ భవమహార్ణవతారకుఁ గామరోషలో  
భాదివిరోధివర్గపరిహారకుఁ గేశవచింతనామృతా  
స్వాదకతోరకుం గలుషజాలమహోగ్రవనీకుఠారకున్. 23

వ. ఇట్లు చారులచేత నాహూయమానుం డై ప్రహ్లాదుండు  
చను దెంచిన.

24

శా. ఉత్సాహప్రభుమంత్రశక్తియతమే యుద్యోగమారూఢసం  
విత్సంపన్నుడ వై తివే చదివితే వేదంబులున్ శాస్త్రముల్  
వత్సా రమ్మని చేరఁ జీరి కొడుకున్ వాత్సల్యసంపూర్ణుడై  
యుత్సంగాగ్రముఁ జేర్చిదానవవిభుండుత్కంఠదీపింపఁగన్.

క. అనుదినసంతోషణములు

జనితశ్రమతాపదుగ్ధిసంశోషణముల్

తనయులసంభాషణములు

జనకులకుం గర్ణయుగళసద్భాషణముల్.

26

వ. అని మఱియుఁ బుత్రా నీ కెయ్యది భద్రం బై యున్నయది  
చెప్పు మనినఁ గన్నతండ్రికిఁ బ్రియనందనుం డి ట్లనియె.



ఉ. ఎల్లశరీరధారులకు నిల్లనుచీకటిసూతిలోపలం

దైశ్లక వీరు నే మనుమతీభ్రమణంబున భిన్ను లై ప్రవ  
ర్తిల్లక సర్వము న్నతనిదివ్యకళామయ మంచు విష్ణునం  
దుల్లముఁ జేర్చి తా రడవి నుండుట మేలు నిశాచరాగ్రణీ.

వ. అని కుమారుం డాడిన ప్రతిపక్షానురూపంబు లయిన సల్లా  
పంబులు విని దానవేంద్రుండు నగుచు నిట్లనియె. 29

క. ఎట్టాడిన నట్టాడుదు

రిట్టి ట్టని పలుక నెఱుంగ రితరుల శిశువుల్

దట్టించి యెవ్వ రే మని

పట్టించిరొ బాలకునకుఁ బరపక్షంబుల్.

30

శా.నాకుం జూడఁగఁ జోద్య మయ్యెడిఁ గదా నాతండ్రి యీ  
బుద్ధిదా, నీకుఁ లోపలఁ దోఁచెనో పరులు దుర్నితుల్ పరిం  
పించిరో, యేకాంతంబున భార్గవుల్ పలికిరో యీదానవశ్రే  
ణికిఁ, వైకుంఠండు గృతాపరాధుఁ డతనిక వర్ణింప నీ కే  
టికిన్.

31

మ. సురలం దోలుటమో సురాధిపతులకొ స్తుక్కించుటోసిద్ధు  
లం, బరివేధించుటయో మునిప్రవరులకొ బాధించుటో య  
క్షకి, న్నరగంధర్వవిహంగనాగపతులకొ నాశంబు నొందిం  
చుటో, హరి యంచుకొ గిరి యంచు నేల చెడ మోహం  
ధుండ వై పుత్రకా.

32

వ. అనినఁ దండ్రిమాటలకుఁ బురోహితు నిరీక్షించి ప్రహ్లాదుం  
డి ట్లనియె. మోహనిర్మూలనంబు చేసి యెవ్వనియందుఁ  
దత్పురు లయి యెఱుక గలపురుషులకుం బరులు దా మని  
యెడుమాయాకృతం బయినయనద్గ్రాహ్యం బగు భేదంబు  
గానంబడ దట్టి పరమేశ్వరునకు నమస్కరించెద.

33

శా. అజ్ఞుల్ గొందఱు నేము దా మనుచు మాయంజెంది సర్వా  
త్తకుం, బ్రజ్ఞాలభ్యు దురన్వయక్రమములన్ భాషింపఁగా  
నేరరా, జిజ్ఞాసాపథమందు మూఢులు గదా చింతింప బ్రహ్మ  
దివే, దజ్ఞుల్ తత్పరమాత్తు విష్ణు నితరుల్ దర్శింపఁగా నేర్తురే.

తే. ఇను మయస్కాంతసన్నిధి నెట్లు భ్రాంత  
మగు హృషీకేశుసన్నిధి నావిధమునఁ  
గరఁగుచున్నది దైవయోగమునఁజేసి

బ్రాహ్మణోత్తమ చిత్తంబు భ్రాంతమగుచు.

35

సీ. మందారమకరందమాధుర్యమునఁ దేలు  
మధుపంబు పోవునే మదనములకు  
నిర్మలమందాకినీవీచికలఁ దూఁగు  
రాయంచ చనునె తరంగిణులకు  
లలితరసాలఁగల్గవఖాది యై చొక్కు  
కోయిల చేరునే కుటజములకుఁ  
బూర్ణేందుచంద్రి కాస్ఫురితచకోరకం  
బరుఁగునే సాంద్రనీహారములకు

తే. నంబుజోదరదివ్యపాదారవింద  
చింతనామృతపానవిశేషమత్త  
చిత్త మేరితి నితరంబుఁ జేర నేర్చు  
వినుతగుణశీల మాటలు వేయు నేల

36

వ. అనిన విని రోషించి రాజనేనకుం డైనపురోహితుండు  
ప్రహ్లాదుం జూచి తిరస్కరించి యిట్లనియె.

37

ఉ. పంచశరద్వయస్కుండవు బాలుండ వించుక గాని లేవు భా  
షిం చెదుతర్క వాక్యములు చెప్పిన శాస్త్రములోని యర్థ మొ  
క్కించుకయైనఁజెప్ప వసురేంద్రునిముందటమాకునొదలల్  
వంచుకొనంగఁ జేసితివి వైరివిభూషణ వంశదూషణ. 39

చ. తనయుఁడుగాఁడు శాస్త్రపుఁడుదానవభర్తకువీఁడు దైత్యచం  
దనవనమందుఁ గంటకయుతక్షితిజాతముభంగిఁ బుట్టినాఁ  
డనవరతంబు రాక్షసకులాంతకుఁ బ్రస్తుతి చేయుచుండుదం  
డనమునఁ గాని శిక్షలకు డాయఁడుపట్టుఁడుకొట్టుఁడుద్ధతిన్.

క. ఈపాపనిఁ జదివెంటుము

నీపాదము లాన యింక నిపుణతతోడం

గోపింతుము దండింతుము

కోపింపకు మయ్య దనుజకుంజర వింటే.

40

వ. అని మఱియు నారాచపాపనికి వివిధోపాయంబులం బురో  
హితుండు వెఱపుఁజూపుచు రాజసన్నిధిం బాపి తోడు  
కొని పోయి యేకాంతంబున.

41

క. భార్గవనందనుఁ డాతని

మార్గము చెడ కుండఁ బెక్కుమాటులు నిచ్చల్

వర్గత్రితయము చెప్పె న

నర్గళ మగుమతివిశేష మమర నరేంద్రా.

42

వ. మఱియు గురుండు శిష్యునకు సామదానభేదదండోపా  
యంబు లన్నియు నెఱింగించి నీతికోవిదుం డయ్యె నని నమ్మి  
నిశ్చయించి తల్లికి నెఱింగించి తల్లి చేత నలంకృతుం డయిన  
కులదీపకు నవలొకించి.

43

ఉ. త్రీప్పకు మన్న మామతము దీర్ఘములై నత్రివర్గపాఠముల్  
దప్పకు మన్న నేడుమనదై త్యవరేణ్యునిమ్రోలనేము ముక్  
చెప్పిననీతి గాని మఱిచెప్పకు మన్న విరోధినీతులన్  
విప్పకు మన్న దుష్టమగు విష్ణుచరిత్రకథార్థజాలముల్. 44

వ. అని బుజ్జగించి దానవేశ్వరుసన్నిధికిం దోడి తెచ్చిన. 45

సీ. అడుగడ్డునకు మాధవానుచింతనసుధా  
మాధుర్యమున మేను మఱచువాని  
నంభోజగర్భాదు లభ్యసింపఁగ లేని  
హరిభక్తి పుంభావ మైనవాని  
మాతృగర్భము చొచ్చి మన్నది మొదలుగాఁ  
జిత్త మచ్యుతుమీఁదఁ జేర్చువాని  
నంకించి తనలోన నఖిలప్రపంచము  
శ్రీవిష్ణుమయ మని చెలఁగువాని

తే. వినయకారుణ్యబుద్ధివివేకలక్ష  
ణాదిగుణముల కాటపట్టయినవాని  
శిష్యు బుధలోకసంభావ్యుఁ జీరి గురుఁడు  
ముందఱికిఁ ద్రొబ్బెఁ దండ్రికి మ్రొక్కుమనుచు. 46

క. శిక్షించితి మన్యము లగు  
పక్షంబులు మాని నీతిపారగుఁ డయ్యెన్  
రక్షోవంశాధీశ్వర  
వీక్షింపుము నీకుమారువిద్యాబలమున్. 47

వ. అని పలికిన శుక్రకుమారకువచనంబు లాకర్ణించి దానవేం  
ద్రుండు దనకు దండప్రణామంబు చేసి నిలుచున్న కొడుకును

దీపించి బాహుదండంబు సాచి దిగ్గజన్ డగ్గజుం దిగిచి  
గాఢాలింగనంబు చేసి తనతోడలమీఁద నిడుకొని చుంచు  
దువ్వి చుబుకంబుఁ బుడికి చెక్కిలి ముద్దుగొని శిరంబు  
మూర్కొని ప్రేమాతలైకసంజనిత బాష్పసలీలబిందుసందో  
హంబుల నతనివదనారవిందంబు దడుపుచు మందమధురా  
లాపంబుల ని ట్లనియె. 43

శా. చోద్యంబయ్యెడినింతకాలమరిగెన్ శోధించి యేమేమి సం  
వేద్యాంశంబులు చెప్పిరో గురువు లేవెంటంబరింపించిరో  
విద్యాసార మెఱుంగఁ గోరెద భవద్విజ్ఞాతశాస్త్రంబులోఁ  
బద్యంబొక్కటి చెప్పిసార్థముగఁదాత్పర్యంబుభాషింపుమా.

శా. నిన్నున్ మెచ్చు నీతిపాతమహిమన్ నీతోడిదైత్యార్భకుల్  
గన్నా రన్నియుఁజెప్ప నేర్తురుగదా గ్రంథార్థముల్ దక్షులై  
యన్నా యెన్నఁడునీవునీతివిదుఁడౌదంచున్ మహావాంఛతో  
నున్నాడన్ ననుఁగన్న తండ్రిభవదీయోత్కర్షముంజూపవే.

వ. అనినం గన్నతండ్రికిఁ బ్రియనందనుం డయినప్రహ్లాదుం డి  
ట్లనియె. 51

క. చదివించిరి నను గురువులు

చదివితె ధర్మార్థముఖ్యశాస్త్రంబులు నేఁ

చదివినవి గలవు పెక్కులు

చదువులలో మర్తమెల్లఁ జదివితె దండ్రీ.

52

మ. తనుహృద్భాషల సఖ్యమున్ శ్రవణమున్ దాసత్వమున్  
వందనా,ర్చనముల్ నేవయు నాత్మలో నెఱుకయున్ సంకీ  
ర్తనల్ చింతనం, బనునీతోమ్మిదిభక్తిమార్గముల సర్వాత్మన్

హరిన్ నమ్మి స,జ్ఞనుఁ దైయుండుట భద్రమంచుఁ దలఁతున్  
సత్యంబు దై తోత్తమా. 53

శా.అం ధేందూదయముల్ మహాబధిరశంఖా రావముల్ మూకస  
ద్గ్రంథాఖ్యాపనముల్ నపుంసకవధూ కాంక్షల్ గృతఘ్నా వలీ  
బంధుత్వంబులు భస్మహవ్యములు లుబ్ధద్రవ్యముల్ క్రోడస  
ద్గంధంబుల్ హరిభక్తివర్జితులరిక్తవ్యర్థసంసారముల్. 54

సీ. కమలాక్షునర్చించు కరములు కరములు

శ్రీనాథు వర్ణించుజిహ్వా జిహ్వా

సురరక్షకునిఁ జూచుచూడ్కులు చూడ్కులు

శేషశాయికి మ్రొక్కుశిరము శిరము

విష్ణు నాకర్ణించువీనులు వీనులు

మధువైరిఁ దవిలినమనము మనము

భగవంతు వలగొనుపదములు పదములు

పురుషోత్తమునిమీఁదిబుద్ధి బుద్ధి

తే. దేవదేవునిఁ జింతించుదినము దినము

చక్రహస్తునిఁ బ్రకటించుచదువు చదువు

కుంభినీధవుఁజెప్పెడిగురుఁడు గురుఁడు

తండ్రిహరిఁ జేరుమనియెడితండ్రి తండ్రి. 55

సీ. కంజాక్షునకుఁ గానికాయంబు కాయమే

పవనగుంఢితచర్మభస్మిగాక

వైకుంఠుఁ బొగడనివక్త్రంబు వక్త్రమే

ధమధమధ్వనితోడిధక్క గాక

హరిపూజనము లేనిహస్తంబు హస్తమే

తరుశాఖనిర్మితదర్శి గాక

కమలేశుఁ జూడనికన్నులు కన్నులే

తనుమద్యజాలరంధ్రములు గాక

ఆ. చక్రీచింత లేనిజన్మంబు జన్మమే

తరళసలిలబుద్ధుడంబు గాక


విష్ణుభక్తి లేనివిబుధుండు విబుధుఁడే

పాదయుగముతోడిపశువు గాక.

శ్రీ ర స్తు.

# శ్రీమదాంధ్ర వచనభారతము

ఆరణ్యపర్వము - ద్వితీయాశ్వాసము.



అగ స్త్యుఁడు వాతాపియనుదానవుని జీర్ణింపఁజేయుట

ఇల్వలుండు నెదురేగి వారలఁ దనవీడు సేర్చి యంచఱ నాతిధ్యంబు  
నకుఁ బ్రార్థించి యెప్పటియట్ల మేషరూపధారి యయినవాతాపిని వధించి  
తన్నానంబు వండుచుండె. ఆసడి యెఱింగి యారాజులు సంభ్రమంబు గదుర  
నద్దానవాధముని దురుద్యోగంబుఁ దేటపఱుప నగస్త్యుఁ డిందుకు విషాదంబు  
వలదు వానిం గబళింతు ననిబోధించి యారాజుల నూఁగార్చె. ఇల్వలోపకల్పి  
తం బయినయాసనంబునఁ గూర్చుండి వానిపడ్డించినవాతాపినంజు డంతయు  
మెల్ల ననమలి యొక్కత్రేపుత్రేచె. అట నిల్వలుం డెప్పటియట్ల వాతాపీ !  
వెడలిర మ్మని పలుమాఱులు పిల్వఁగ నగస్త్యుండు నవ్వుచు నోయిల్వలా !  
యింకను వాతాపి గలఁడే ? వాఁడు నాజతరంబున జీర్ణుడయ్యెననిన విష  
ణ్ణుండై యిల్వలుండు కేల్టోయి మొగిచి మునిపుంగవా ! యేల వీరితోడ వచ్చితి  
రనిన నగస్త్యుం డనురపతీ ! నీ వెల్లవారికంటె ధనికుడ వని విని ధనార్థ  
లమై వచ్చినవారము. నీపోష్యజనపోషణంబునకు విఘాతంబు గాదేని యీ  
రాజులకుఁ బ్రత్యేకంబ పదివేలమొదవుల, నన్ని గద్యాణంబులను నా కిరువ  
దివేలమొదవుల, నన్ని గద్యాణంబులను, మనోవేగంబులయిన యుత్తమా  
శ్వంబులం బూన్చినయొకసువర్ణ రథంబును విచారించి యిమ్మని చెప్పిన నిల్వ  
లుండు తక్షణంబ వాని నెల్లఁ దలంచి తెప్పించి మునిచెప్పినట్ల యారాజుల  
కంతయు నొసంగి యతనికి విరావ సురావంబు లనుగుఱ్ఱములం బూన్చినకాం



చనరథంబు, నిరుపదివేలమొదవుల, నన్ని గద్యాణంబుల నొసంగె. వానిం  
గైకొని యగస్త్యుం డారథంబు నారాజులతోడ నారోహించి యతివేగంబున  
నాశ్రమంబు నేరి యారాజులఁ దత్తత్పురంబులకుఁ బోననుజ్ఞ చేసి పత్నితో  
రినప్రకారంబు నన్నియుం గల్పింప నాలోపాముద్ర యెంతయు సంతో  
షించి యింక నపత్యోత్పాదనంబుఁ గావింపు మనిన నగస్త్యుఁ డిట్లనియె.  
కల్యాణీ! నీవృత్తంబునంజేసి సంతుష్టుండ నైతి. వేపురఁ గొడుకులఁ గోరికొ  
నియెదవో, పదుగురఁ బోలెడువారల నూఱుగుర నపేక్షింతువో, నూఱు  
గురఁ బోలెడువారలఁ బదుగుర వలతో, వేపురం బోలెడు వాని నొక్కనిఁ  
గాంక్షింతువో యని యడుగ లోపాముద్ర పెక్కండ్రకంటె వేపురఁబో  
లెడివాని నొక్కనిఁ బ్రసాదింపుము. ఒక్కరుండైన సర్వగుణవిలసితుండు  
గావలయుఁ గాని యప్రయోజకులు పలువు రేల? యని చెప్పినం దదభిప్ర  
యం బెఱింగి యగస్త్యుండు శుభసమయంబునం జిత్తానువర్తి యగు నాలో  
పాముద్రకు గర్భాధానంబుఁ గావించి తపోనుష్ఠానార్థంబు వనమునకుఁ  
జనియె. అట లోపాముద్ర యేడేడులు గర్భంబుఁ దాల్చె. అంత నెనిమి  
దవయేట గర్భస్థుఁ డగుకుమారుండు సాంగవేదములఁ జదువుచు దృఢస్యుఁ  
డనఁబరఁగె. అమ్మనికేఁ దేజస్వియనువాఁడు పుట్టి చిఱుతప్రాయమునం దె  
యన్నిపరిచర్యార్థంబుగ నిద్దంబులఁ దెచ్చుటంజేసి యిద్ద వాహుండునాఁ  
బరఁగె. ఇవిధంబున నగస్త్యసంతానంబు పుత్ర పౌత్రాభివృద్ధిఁ బొందు  
టయుఁ దత్పితృదేవత లుక్తమలోకంబులం గాంచిరి. నాటఁగోలె నియ్యా  
శ్రమం బగస్త్యాశ్రమం బన విశ్రుతం బయ్యె. ఇది భాగీరథి. తల్లివలె నీద  
క్షిణదిక్కు నెల్లఁ బవిత్రీకరించునది. ఇందు మునుఁగుము. ఇది భృగుతీర్థంబు.  
ఇందుఁ బరశురాముండు తొల్లి శ్రీరామాపహృతం బైనశనతేజంబుఁ  
గ్రమ్మఱ నధిగమించె. నీవు నిందుఁ దమ్ములతోడను, ద్రౌపదితోడను స్నానముఁ  
గావించిన దుర్యోధనాపహృతం బైనరాజ్యంబుఁ గ్రమ్మఱ సాధింతు పని  
రోమశుండు నిరూపించిన ధర్మరా జందు సానుజుండు సభార్యుండుగా

స్నాన మొనరించి దేవపితృతర్పణం బొనరించి యప్రధృష్యతేజంబుఁ బడసి రోమశుం జూచి మునిపుంగవా! పరశురామునితేజంబును శ్రీరాముఁ డేల యపహరించె. క్రమ్మఱ నతఁడెట్లు దానిఁ బొందె నని యడుగ నమ్ముని యతని కిట్లనియె.

నారాయణుండు రావణవధార్థంబుగ దశరథపుత్రుఁడుగ నవతరించె ననుట సుప్రసిద్ధంబు గదా. ఆ శ్రీరామునిపరాక్రమంబు నెఱుంగఁ బరశురాముఁడు తనవిల్లుగొని యయోధ్యకుఁబోవుటయు దశరథుఁడు జామదగ్న్యుని దమదేశముఁ జొచ్చిన వానిఁగ నెఱింగి రాముం బంపె. పరశురాముఁడును దాశరథిం జూచి నవ్వుచు రాజేంద్రా! నీబలంబు చూతము. ఈవిలు మోపెట్లు మని దర్పంబునం బలికిన దాశరథి యామాటల నేమి ప్రయోజనంబు? ఇదె చూడు మని చెప్పి తత్క్షణంబ పరశురామునిచేతివిల్లు గొని యశ్రమంబున మోపెట్టి సకలభూతంబు లుద్విగ్నంబులుగాఁగ గొన యమ్ము సారింపుచు నిక నేమి చేయవలయు నని యడిగె. అడుగుటయుఁ బరశురాముఁడు రాముం జూచి యోహో! మోపెట్టినమాత్ర నవీర్యవంతుఁడ వైతివా? ఈ యమ్ము నందు సంధింపుము. ఇందుఁ జూతము నీబలం బని చెప్పి యొకబాణ మిచ్చిన శ్రీరాముఁడు దాని వేగంబ సంధించి కోపదీపితుండై జామదగ్న్య! బ్రహ్మాణులు త్తమావంతు లని లోకవిశ్రుతంబు. నీయందు శాంతియన్న సున్న. తేజ మొక్కండు త్తత్రియులకంటె నెక్కుడుగఁ బూని యుండెదవు. బ్రహ్మప్రసాదంబున నన్నధిక్షేపించి పలికెదవు. వృథా గర్వం బుడుగుము. దివ్యదృష్టి నొసంగెద నన్నుఁ జూడు మనియె. అనవుడు నాదివ్యదృష్టిప్రభావంబునఁ బరశురాముఁడు శ్రీరామునిశరీరంబున వసురు ద్రాదిత్య సిద్ధసాధ్యదైత్యదానవ యక్షరాక్షసగుహ్యకగంధర్వ పితృమరుద్గణంబుల, గ్రహనక్షత్రముల, నగ్నుల, వాలఖిల్యాదిఋషుల, దేవర్షుల, సముద్రముల, సకలనదుల, నిఖిలపర్వతముల, సర్వతీర్థముల, మూర్తిమంతంబులయిన సర్వవేదవేదాంతయజ్ఞపషట్కారంబుల, మేఘబృందములనుం గాంచి

భయవిస్తయభ్రాంతస్వాంతుండై యుండ శ్రీరాముఁ డాబాణము నత నిమైఁ బ్రయోగించె. ప్రయోగించఁగ నది పాంసువర్షంబును, జంఝా వాతంబును, గొఱపులను నంతటం బఱపించుచుఁ బుడమి వడఁక నాజామ దగ్నయి తేజంబు గ్రహించి చనియె. జామదగ్నయ్యఁడు నయ్యస్త్రంబు సోఁక మూర్ఛవోయి కొంతవడికి లబ్ధచేతనుండై లజ్జాభయంబులు పెనంగొ నఁగ శ్రీరామునకుఁ గృతప్రణామంబుడై యనుజ్ఞఁ గొని మహేంద్రపర్వ తంబుఁ జేరె. అంత నొక్కవర్షంబు చన నతనిపితరులు మదం బుడిగి దుఃఖంపుచున్న యాపరశురాముపాలికి వచ్చి పుత్రా! సర్వలోకేశ్వరుం డైన విష్ణు నెదిరించుటంబట్టి యిట్లు నిస్తేజస్కుండ వైతివి. సర్వలోకపూజ్యుం డైన యమృహానుభావుఁ జెనకవచ్చునే? వధూసర యనునదికిఁ జనియందు దీప్తాదం బనుతీర్థంబాడుము. అందే భవత్ప్రసితామహుఁ డైనభృగుమహర్షి తీవ్ర తపంబు సలిపె. తొల్లింటితేజంబుఁ బొందఁగల వని బోధించిరి. వారి వచనం బునఁ బరశురాముఁడు తొల్లి యీతీర్థంబునాడి నిజతేజం బధిగమించె ననిన విని ధర్మరాజు రోమశమునీంద్రా! యగస్త్యచరితంబు సవిస్తరంబుగఁ జెప్ప వేయని యడుగుటయు నమ్ముని యతని కిట్లనియె.

❧ ఇంద్రుఁడు వజ్రాయుధమున వృత్రాసురుం జంపుట. ❧

ధర్మనందనా! యుద్ధదుర్త్తులు, పరమదారుణులు నగుకాలకేయు లనురాక్షసులు వృత్రాసురునాశ్రయించి నానావిధాయుధంబులంబూని సుర లకు వివిధబాధలఁ గావింప నమరులు తత్పరాక్రమంబు నివారింప నేరక యింద్రపురస్కృతులై బ్రహ్మపాలికిఁ జని కృతాంజలు లగుటయుఁ బర మేష్ఠి వారిమనోభిప్రాయం బెఱింగి సురలారా! మీతలంపు నే నెఱుంగుదు. దధీచమునీంద్రునొద్దకుఁ బోయి యతనియెఱ్ఱులఁ బ్రార్థించుడు. అతండు భవత్ప్రార్థనంబు వృథ పుచ్చుడు. ఆయస్థులఁ దీసికొని వజ్రాయుధంబుఁ జేయించుడు. అద్వివ్యసాధనంబున నింద్రుఁడు వృత్రాసురుం జంపు. ఈయు పాయంబు శీఘ్రంబ చేయుఁ డనియె. సురలును బ్రహ్మయానతిం గొని

నారాయణపురస్కృతులై సంతతక్రూరమృగప్రచారంబు, సామగానాను  
కారిమధుకరమధురఝంకారసమంచితంబు, నానాద్రుమలతావితానంబునై  
భయానకమహానీయరమణీయంబై యున్నదధీచాశ్రమంబునకుఁ జని తపోమ  
హిమంబున నరుణకిరణకరణిఁ దేజరిల్లుచున్న యమ్మునిం గాంచి బ్రహ్మచేషిన  
ప్రకారంబునఁ బ్రార్థించిరి. తత్పార్థనంబు విని దధీచముని యతిప్రీతుండై  
సురలకు హితంబుచేయుటకంటె నుత్తమంబు వేఱొండు గలదే. అచశ్యంబు  
నాదేహంబు నిత్తునని చెప్పి యోగవిద్యామహిమంబునఁ బ్రాణముల విడిచె.  
అంత సంతుష్టులై సిలింపు లమ్మునియెమ్ముల గ్రహించి విశ్వకర్తచే వజ్రాయు  
ధంబుఁ గావించి కాలకేయగణపరివృతుం డైనవృత్రాసురుని దాఁకుటయు  
దేవదానవులకుఁ బోరు ఘోరంబయ్యె. అట్టియెడ నప్పటప్పటికి వృత్రునకు  
బలం బధిక మగుటయు నింద్రుఁడు షీణబలుం డగుటయుఁ బరికించి నారా  
యణుండు తనతేజోమహిమంబున నింద్రునకుఁ దేజోవృద్ధిఁ గావించుటయు  
నమ్మహేంద్రుఁడు మహర్షులకు మహానందంబు గూరఁ బోరు సేయుచుండ  
వృత్రుఁడు ఘోరరూపంబుగా సింహనాదంబు లొనరించె. ఆఘోరనిస్వ  
నంబునకుఁ బుడమి పడఁకె. దిక్కు లదరె. నభంబు చలించె. అంత నెంతయు  
సంత్రస్తుండై యాఖండలుండు వజ్రాయుధంబు వానిపై నేసె. ఏయుటయు  
వృత్రుఁడు పర్వతంబుమాఝిఁ బుడమి యద్రువఁ గ్రిందఁ గూలె. అమ్మ  
హాసంభ్రమంబున నిది యిట్టి దని నిరూపింప నేరక దిక్కు దోచక  
యింద్రుఁ డెద్దియేనికొలను సొరఁగఁ గాందిశీకుండై కొంతవడికి వృత్రవ  
ధంబుఁ దెలిసి క్రమ్మటి వచ్చి సురలం బురికొల్పి కాలకేయులఁ జెండాడం  
దొడంగుటయు నాదానవులు విభ్రాంతులై పాఱి సముద్రంబుఁ జొచ్చిరి.  
చొచ్చి యాకాలకేయు లంతనిలువక త్రైలోక్యవినాశార్థం బుద్యమించి  
తమలో మంతనంబు సేయువారు ముందుగ విద్యాతపోవిలసితు లగుబ్రహ్మ  
ణుల పధింతము. వీరు పోయిన జగంబు నశించు. మనము పెఱవారికి దురా  
ధర్మం బయినసముద్రంబు దుర్గంబుగా నాశ్రయించితి మనివిచారింప “వినా.

శకాలే విపరీతబుద్ధిః” యనున్యాయమున బ్రాహ్మణుల వధింప నిశ్చయించిరి. అట్లు కృతనిశ్చయులై యాదానవులు పగలెల్ల సముద్రమున డాఁగి రాత్రులెల్ల మునివల్లెలకుఁ బోవుచు బ్రాహ్మణుల వధింపు చుండెరి. ఆవిప్రప్రళయంబున వసిష్ఠాశ్రమమున చూటతొంబదియేడ్దురును, జ్యవనాశ్రమంబున చూటుగురును, భరద్వాజాశ్రమంబున నిరువదుగురును, నింకను ననేకాశ్రమంబులందుఁ బెక్కుండును మహామును లాదుష్టరాక్షసులవలనఁ బొలియుటయు భూమియంతయు బ్రాహ్మణులకండలతండంబులను, నెత్తురుటేరులను, బ్రేవులప్రోవులను, భగ్నంబు లయినకమండలువులను, బగులఁ గొట్టినస్రస్పృహంబులను, వికీర్ణంబు లయిన యగ్నిహోత్రంబులను నీరంధ్రంబయ్యె. వేదాధ్యయనంబు, యజ్ఞాచరణంబు, తపోనుష్ఠానంబును గథాశేషంబులయ్యె. అందఱు ప్రాణరక్షణపరాయణులై దోఁచినట్ల పాటిరి. శూరులు కొందఱు తద్వధార్థం బాయుధపాణులై యంకటను నెమకి సముద్రదుర్గవాసు లగువారలఁ గాంచ నేరరయిరి.

❧ దేవతలు విష్ణుదేవుని స్తుతించుట. ❧

అంతవేదాధ్యయనయజ్ఞాచరణాదిసత్క్రియాకలాపలోపంబున లోకమునకు వినాశ మాసన్న మగుడు వెఱచి వేల్పులు సేంద్రులై శరణత్రాణ పరాయణుం డైననారాయణుపాలికిఁ జని నమస్కరించి దేవా! నీవలన జగంబులు పుట్టుఁ బెరుగు నడఁగు. నీవ సకలకారణంబవు. సర్వంబు నీయంద సుప్రతిష్ఠితంబు. నీవ తొల్లి పరాహరూపధరుండవై భూమి నుద్ధరించితివి. నరసింహరూపధరుండవై హిరణ్యకశిపుని సంహరించితివి. వామనరూపధరుండవై బలిని ద్రౌలొక్యరాజ్యవిభ్రష్టుం జేసితివి. యజ్ఞధ్వంసకుఁ డైనజంభుఁడనుదానవు వధించితివి. నీకృత్యంబుల లెక్కింప మాబోంట్ల కలవియే? భయభ్రాంతుల మైనమాకు నీవే గతివి. వేటొక్కదిక్కుఁ గానము. కాలకేయులవలనఁ గలిగినయుపద్రవము నివారించి లోకములను, మమ్మును రక్షింపుము. ఆదురాత్ములు పవలెల్ల నగపడరు. రేలెల్ల గండుమీఱి బ్రాహ్మణుల

వధించుచున్నవారు. బ్రాహ్మణులు తయించిన భూలోకంబు నశించు. భూలోకంబు నశించిన స్వర్గము చెడు. బ్రాహ్మణతయంబ యిట్లు సర్వనాశంబునకు మూలంబయ్యెడి. కరుణింపుము. నీప్రసాదంబునం గాదే సర్వభూతంబులు పెరుగుచున్నయవి. సర్వభూతవృద్ధిచేతఁ గదా హవ్యకవ్యముల మేము దని యుదుము. అస్తదీయప్రత్యవేక్షణంబునంగాదె భూలోకమున మేలుగలుగు. కావున లోకంబు లన్యోన్యాశ్రయంబున వృద్ధిఁగాంచుచున్నవి. భయంబుడిపి కావు మని విన్నవించిన నారాయణుం డిట్లనియె. సురలారా! ప్రజాతయకారణంబు నాకు విదితంబు. మీకుం జెప్పెద వినుండు. వృత్రాసురు నాశ్రయించినకాలకేయు లావృత్తు సింద్రుఁడు వజ్రాయుధంబున వధింపఁగఁ బ్రాణరక్షణార్థంబు సముద్రంబుఁ జొచ్చి వెఱపుదక్కి లోకక్షయార్థంబుగ ఋషుల వధింపుచున్నవారు. సముద్ర నాశ్రయించి యుండునంతకు వారల వధించుట దుష్కరంబు. సముద్రము శోషించిన వారు నిరాశ్రయులై మీకుఁ జిక్కి పోలియుదురు. సముద్రంబును శోషింపఁజేయ నగస్త్యుఁడు దక్కఁ దక్కటివా రెవ్వరు వలఁతులుగారు. కావున వేగంబ మీరగస్త్యునిఁ బ్రార్థించి సముద్రశోషణంబుఁ జేయించి యాదుష్టరాక్షసుల సంహరింపుఁ దనిన విని యమరు లద్దేవదేవునానతిం గొని యగస్త్యాశ్రమంబునకుఁ బోయి ఋషిగణసముపాస్యమానుం డైనయామైత్రావరుణి మునీంద్రుఁ గాంచి మునీంద్రా! నీవు దురభిమానచిత్తుఁ డైననహుషునకు నాకలోకభ్రంశంబుఁ గావించితివి. క్రోధప్రవృద్ధం బయిన వింధ్యపర్వతంబు వృద్ధిమాన్వి సూర్యగమనంబున కప్రతివిఘాతంబుఁ గల్పించి లోకములతమంబడంచితిని. భయగ్రస్తుల మయినమాకు నీవే శరణంబ వని స్తుతించి రనుటయు ధర్మరాజు రోమశమునీంద్రా! వింధ్య మే క్రోధంబునఁ జెరిగె? అగస్త్యుఁడు దానిపెంపు నేల యడంచె నని యడుగఁగ రోమశుఁ డతని కిట్లనియె.

తొల్లి వింధ్యపర్వతంబు సూర్యుం గాంచి యేల నీవు నిత్యంబును మేరు పర్వతంబునకే ప్రదక్షిణంబుఁ జేసెదవు. ఇంక మీఁద నాకుఁ బ్రద

క్షీణంబు సేయు మనిన సూర్యుడు నే నాత్మేచ్ఛమై మేరువును వలగొనను. మఱి యిది లోకప్రచారార్థంబుగా నాకు విధినిర్మితం బయినమార్గం బవి చెప్పిన వింధ్యంబు గిరిసి యిట్లయ్యెనేని నే నొక సూర్యచంద్రులమార్గంబు నిరోధింతు నని పూని యధేచ్ఛంబుగఁ జెరుగసాగె. దాన సూర్యచంద్రాది ప్రచారంబు నిరుద్ధం బగుడు లోకముల నెల్లఁ గటికిచీకటి కప్పకొనఁగ జగంబున సత్క్రియాలోపంబు వాటిల్లె. అంత నమరు లగస్తునిపాలికిఁ బోయి ముసింద్రా! వింధ్యపర్వతంబునేత నెఱుంగుదు గదా. దీనిని వారింప నీవుదక్కఁ దక్కటివారలు నేరరు. కరుణించి దాని పెంపు నడఁగించి లోకములఁ గావు మనిన విని యక్కుంభసంభవముని లోపాముద్రతోడ వింధ్యంబునొద్దకుఁ జనుచెంచి పర్వతోత్తమా! నే నొకకార్యంబున దక్షిణంబు నకుఁ బోయెద. తెరువు విడు మని చెప్పి యత్యంతవినయంబున భూస మానం బయినయాపర్వతంబుఁ గాంచి క్రమ్మఱ నిది లేచునొక్కొ యని తలంచి నావచ్చునంతకుఁ దొలంగియె యుండు మని చెప్పి దానిం దొలఁ గించి దక్షిణంబునకుఁ జరియె. ఇప్పటికి నగస్తుఁడు దక్షిణదిక్కు విడిచి రాఁడు. ఇది వింధ్యంబు పెరుగమికిఁ గారణంబు. అది యట్లుండె.

❧ అగస్తుఁడు సముద్రోదకంబు పానంబు సేయుట. ❧

ఆప్రకారంబున సురలు స్తుతింపఁగ నాకర్ణించి యగస్తుండు త్రిద శులారా! యేల వచ్చితిరి? ఏమి చేయవలయు నని యడుగ వారు మహాత్మా! సముద్రజలముఁ ద్రాగుము. దాన నాసముద్రంబు శోషించినఁ దద్దుర్గవాసు లగుకాలకేయు లనురాక్షసులను మేము నిధింతు మనిన నామైత్రావరుణి యట్ల చేయుదునని యొడంబడి దేవమునిమనుష్యోరగయక్షగంధర్వాదిపరివృతుండై యుత్తుంగతరంగంబుల నర్తనంబుఁ జేయునదివోలె, వాయువిధూననంబునఁ జరించునదివోలె, సురుగుతెట్టల నవ్వనదివోలె నొప్పునదియుఁ దిమితిమింగిల నక్రమకరాది యాదోగణసిరంద్రంబు నగుసముద్రంబుఁ జేర నరిగి దేవముని ముఖ్యులం గాంచి లోకహితార్థంబు నేను దీని ద్రావెద. మీపనికి సన్నద్ధుల

రయి యుండుఁ దనిచెప్పి యందఱుం జూచుచుండఁగ నప్పారావారసీరంబు  
 నెల్ల నొక్క గ్రుక్కఁగాఁ ద్రావె. త్రావుటయు నమ్మనిమహాప్రభావంబున  
 కచ్చెరువడి యింద్రాదినిర్జరులు కుంభసంభవమునీంద్రా! నీవ మాకు రక్షకుఁడవు,  
 లోకభావనుఁడవు, నీప్రసాదంబున లోకచ్ఛేదంబు దప్పె నని పెక్కువిధం  
 బుల స్తుతించిరి. గంధర్వవిద్యాధరాదులు తౌర్యత్రికంబును, బుష్పవర్షంబు  
 నుం గావించిరి. ఆ ట్లగస్త్యపీతం బయి సముద్రంబు శుష్కం బగుటయుఁ  
 గాలకేయులు నిరాశ్రయులై బయలుపడఁగ నమరులు వివిధాయుధంబులం  
 బూని యాదుష్టరాక్షసులం దాఁకి యురువడించి యనేకుల గీటడంచుటయు  
 హతశేషు లగువారు శోణితసిక్తాంగులై పూచినమోదుగలపగిది నొప్పి వేటొ  
 క్కదిక్కు గానక భయసంభ్రాంతులై పుడమి భేదించి పాతాళంబుఁ  
 జొచ్చిరి. అంత నమరులు మైత్రావరుణిమునిం బెక్కుతెఱంగుల స్తుతించి  
 మునీంద్రా! నీవు ద్రాగినజలము నెల్లం గ్రమ్మఱ విడిచి వారిధి నిండింపుమని  
 యడిగిన నగస్త్యుఁ డాసలిలంబు మదీయోదరంబున జీర్ణం బయ్యె. వారిధి  
 పూరణార్థంబుగ నుపాయాంతరంబుఁ జింతింపుఁ దని చెప్పటయుఁ దదీయ  
 ప్రభావమున కెంతయు విస్తితులై వా రమ్మనీంద్రుననుజ్ఞఁ గొని తమలో  
 నెట్లు మగుడ సముద్రంబు నిండునొక్కొ యని విచారించుచు నారాయణ  
 పురస్కృతులై బ్రహ్మపాలికఁ జని ప్రాంజలులై దేవా! యగస్త్యపీతంబై  
 సముద్రము శుష్కం బయ్యె. క్రమ్మఱ నది నిండఁగ నుపాయంబుఁ జెప్పవే  
 యని యడుగ బ్రహ్మ వారిం బ్రసన్నదృష్టి నాదరించి జ్ఞాతికారణంబున భగీ  
 రథుఁ డనురాజు పెద్దకాలంబునకు సముద్రంబు సలిలపూర్ణంబుగఁ జేయు  
 వాఁడు. మీరు చనుఁ దనిన విని గీర్వాణులు కాలయోగంబుఁ బ్రతీక్షిం  
 పుచు యథాగతంబుగ నరిగి రనిన విని ధర్మరాజు రోమశమునీంద్రా! జ్ఞాతి  
 నిమిత్తమున భగీరథుఁ డెట్లు సముద్రపూరణంబుఁ జేసెనని యడుగ రోమ  
 శుఁడు ధర్మరాజున కిట్లనియె.



పాండవాగ్రణీ! తొట్టి యిక్ష్వాకువంశమున సగరుఁ డనురాజు హైహయములఁ, దాలజంఘులను జయించి రాజ్యం జేలువాఁడు పెద్దకాలంబు సంతతిం గానక వగచుచు వైదర్భి శైబ్య యనుభార్యలతోడఁ గైలాసమునకుం జని మహాదేవుం, బినాకపాణి, శంకరు, సుమాపతి, సీశ్వరు నుద్దేశించి పుత్రార్థం బుగ్రతపంబు సేసి యందుకు మెచ్చి సన్నిహితుం డైనయాశ్వరు నకుఁ బ్రణమిల్లి పుత్రులం బ్రసాదింపు మని వేడుటయు నద్దేవదేవుండు నృపాలా! సీకొక్కభార్యయం దటువదివేవురుకొడుకు లతిశూరులు, పరమ దర్పులు జనియింతురుకాని వారు శీఘ్రంబ ట్టయింతురు. మఱియొకభార్యయం దొకకొడుకు పుట్టు. నాఁడే కులవర్ధనుం డగునని వరంబు నొసంగి యదృశ్యుండైన సగరుఁడు నాతిసంతుష్టుండై పురంబు సేరె. ఈశ్వరవరంబునఁ దత్పత్నులు కాలక్రమంబున గర్భిణులయిరి. అందు వైదర్భి కొకసార కాయ పుట్టె. శైబ్య కొక్కకొడుకు జనించె. సగరుఁడును వైదర్భికిఁ గలిగినయలాబూఫలంబుఁ బరిహరింప నెంచుచుండ “నోరాజేంద్రా! తెంపునఁ దుంబీఫలంబుఁ బరిహరింపవలదు. అందలి బీజములనెల్ల ఘృతపూర్ణపాత్రంబుల నుంచి రక్షించుము. దాన నరువదివేవురుకొడుకులు జనింతు” రని యశరీరవాణి వినిపించె. ఆవచనంబు విని సగరుఁడు శ్రద్ధావంతుండై యయ్యల బూఫలంబునందలివిత్తుల గ్రహించి వేఱువేఱ ఘృతపూర్ణకుంభముల నునిచి తత్సంరక్షణార్థంబు ప్రత్యేకంబ దాదుల నియమించి రక్షింపుచుండఁ బెద్దకాలంబున కీశ్వరవరంబున నటువదివేవురుపుత్రులు జనించి కాలక్రమంబునఁ బెరిగి యత్యుద్ధతులై దేవగంధర్వాదు లగుసకలలోకవాసుల నేఁచుచుండిరి. అందులకు సహింపక నిలింపులు పంకజాసనుపాలికిం బోయి తదీయదుశ్చేష్టలఁ దేటపఱుప నప్పరమేష్ఠి శీఘ్రంబ సగరపుత్రులు నశింతురు పొండని చెప్పినఁ దదాజ్ఞం గొని సురలు నిజస్థానంబులఁ జేరిరి.

◀ సగరపుత్రులు కపిలమునికోపాగ్నిదగ్గు లగుట. ▶

అంతఁ గొంతకాలంబునకు సగరుఁ డశ్వమేధదీక్షితుండై యశ్వంబును.

దేశంబులం బంచిన సగరపుత్రులు దాని రక్షించుచు నరుగువారు నిర్జలం  
 బైనసముద్రంబునం దంతర్హితం బయినయత్తురంగంబుఁ గానక వగచి తండ్రి  
 యొద్దకుఁ బోయి యశ్వంబుపొక నెఱింగించి తదాజ్ఞాఁ దాని నన్వేషింపం  
 బూని సముద్రద్వీపనదీపర్వతకందరాదులయందు నెమకి యెచ్చటను నా  
 గుఱ్ఱంబుఁ గానక మగిడి తండ్రికడకుఁ బోయి భూమండలం బెల్ల నన్వేషిం  
 చితి మయ్యశ్వం బెచ్చటను నగపడ దయ్యె నని తెల్పిరి. తెల్పుటయు  
 సగరుండు దైవవశంబునఁ గ్రోధవ్యాకులుండై కొడుకులఁ బిలిచి “క్రమ్మఱ  
 నరిగి నెమకి గుఱ్ఱముఁ గొనిరండు. అది లేకుండ రావలవ” దని నియమించె.  
 వారు తండ్రిపంపునఁ జని భూమండలంబున నెల్ల దానిం గానక నిర్జలంబైన  
 సముద్రంబు సొచ్చి యందలిసత్వములు వేనవేలుగ నార్తనాదంబులు  
 సేయుచు భిన్నమస్తకత్వగస్థిసంధులై మడియుచుండఁగఁ గరుణ మాని పెద్ద  
 కాలంబు త్రవ్విత్రవ్వ సముద్రపూర్వోత్తరభాగంబునఁ బాతాళంబు సొచ్చి  
 కపిలాశ్రమంబునందు సంచరింపుచున్న యాహాయంబుఁ గాంచి సంతసిల్లి  
 తపశ్శ్రభావసముపలబ్ధివ్యతేజంబున నన్నివోలె వెలుంగువాని వాసు  
 దేవాంశసంభూతుం డైనవానిఁ గపిలాచార్యునిం గాంచి కాలచోదితులై  
 యుచితం బెఱుంగక యితండె యీగుఱ్ఱమును నాచికొని కపటమునివేషం  
 బున నున్నవాడని పలుచెఱుంగులం బ్రల్లదంబు లాడి యమ్మహాత్మునిం దిర  
 స్కరించి యమ్మనీంద్రునితీక్షణ్యాల్లాభీలం బైనవీక్షణానలంబున దగ్ధుల  
 యిరి. సగరుండును నారదునివలనఁ బుత్రమరణంబుఁ దెలిసి చింతాశోక  
 వ్యాకులుండై శివాజ్ఞం దలపోసి దైవకృతంబున కేమియుం జేయరా దని  
 యించుక యూఱడిల్లి పాత్రుఁ డైనయంశుమంతుం బిలిచి వత్సా! నానిమి  
 త్తమున నఱువచివేపురుకొడుకులు కపిలమునికోపానలంబున దగ్ధులైరి.  
 నీతండ్రి యగునసమంజసుని ధర్మంబుఁ బరిశీలించి పౌరజనహితార్థంబు  
 దేశముల వెలువరించితి. దానంజేసి బహుపుత్రకుండనయ్యు నపుత్రకుని  
 బోలె వనటలఁ గుందవలసె నని చెప్పె ననిన విని ధర్మరాజు సగరుఁ డేల

కొడుకును విడిచె! పుత్రుల విడుచువారును జగంబులం గలరే? అని యడుగ రోమశుఁ డిట్లనియె.

సగరునకు శైబ్యులందు జనించినకుమారుఁ డసమంజసుఁ డనువాఁ డసమంజసస్వభావుండు పురంబునఁ గొండికలం బట్టితెచ్చి నదిలోఁ ద్రోసి చంపుచుండె. పౌరులు భయవిషాదవిహ్వలులై సగరుం జేరనరిగి కేలుమొగిచి యసమంజసుచేతల విన్నవించి మహారాజా! నీవలన మేము శత్రుభయ ములఁ దొఱంగితిమి. ఇపు డీయసమంజసువలనివెఱపు వాపి గావవే యని మొఱపెట్టుకొనిరి. పౌరవచనంబు విని సగరుండు కొడుకుం ద్రోయ నేరక వగచి కొంతవడికి ధర్మంబు పరికించి మంత్రులఁ బిలిచి నిరపరాధు లగుపౌర బాలుర వధించునట్టిదుశ్శీలు నసమంజసుని నాకుఁ బ్రియంబుగాఁ బురంబు వెలువరించునది యనియాజ్ఞాపించుటయు వారట్ల చేసిరి. ఇది సగరుండు కొడు కుం బరిహరింపఁగఁ గారణంబు. అది యట్లుండె.

సగరుం డట్లు పాత్రుఁ డైనయంశుమంతునకుఁ జెప్పి వత్సా! పుత్ర మరణంబునకు నే నంతగఁ జింతింపను. విధికృతంబుఁ దప్పింప నలవికాదు. యజ్ఞవిఘ్నమున కెంతయుఁ జింతిల్లుదు. కావున నాగుఱ్ఱంబుఁ గొనివచ్చి యజ్ఞము సంపూర్ణముఁ గావింపు మని పంచె. అంశుమంతుండు బితామహు పంపున వెడలి సగరసుతులు త్రవ్వినత్రోవనే పాతాళంబున కరిగి గుఱ్ఱముఁ గనుంగొని పురాణముషివర్యుం డైనకపిలాచార్యు నవలోకించి భక్తిమై సాష్టాంగదండప్రణామంబు లొనరించి యుపాసించి యుండె. అంత సుప్రీ తుండై కపిలమునీంద్రుఁడు వరంబులు గోరికొను మనిన నంశుమంతుఁడు యజ్ఞనిర్వాహార్థంబుగా నాగుఱ్ఱమును, బ్రాహ్మణకోపదగ్ధు లయియున్న తండ్రులకుఁ బావనత్వంబును గోరికొనిన నమ్ముని యిట్లనియె. అనఘా! నీకోరినవరంబు లిత్తు. శాంతిసత్యాదులు నీయందు సుప్రతిష్ఠితంబులు. నీవలన సగరుఁడు కృతార్థుఁ డయ్యె. నీప్రభావంబున సగరపుత్రులు స్వర్గంబుఁ గాంతురు. నీపాత్రుఁడు గంగాదేవిం బ్రార్థించి మహేశ్వరుం దపమున

మెప్పించి సగరసుతులఁ దరింప స్వర్గముచుండి యమ్మహానదిం దెచ్చువాఁడు. శుక్రముఁ గొనిపోయి నీతాత జన్మంబు పూర్ణంబుఁ గావింపు మనిన సుశుమంతుఁ డమ్మనియచుజ్ఞతోడ నశ్వంబు గ్రహించి కొనివచ్చి పురంబు నేరి సగరునడుగుల కెఱఁగి యావృత్తాంతమంతయుం చెలుపఁగ నతండు పుత్ర శోకం బుడిగి చురలు మెచ్చుఁగ నశ్వమేధంబుఁ జేసి సముద్రుం దనకుఁ గొడుకుఁగా భావించుకొనియె. అది మొదలుగా సముద్రంబు సాగరం బనంబరఁగె. అట్లు సగరుండు నిర్వర్తితయజ్ఞుండై పెద్దకాలంబు రాజ్యంబుఁ బాలించి యంతం బౌత్రుఁ డగునంశుమంతునందు రాజ్యభారం బెల్ల నిల్పి త్రిదివగతుం డయ్యె. అట నంశుమంతుండును బహువర్షంబులు రాజ్యమేలి పుత్రుఁ డయినదిలీపునకు రాజ్య మర్పించి చనియె. దిలీపుఁడు తన పితామహులగతికి వనరుచు గంగను దేదలంచి మహాయత్నంబుఁ జేసియుఁ దేజాలక కొడుకయినభగీరథుని భూభారధురీణుంజేసి తపోవనంబున కరిగి కాలయోగమున స్వర్గతుఁ డయ్యె.

❀ భగీరథుండు భూమికి గంగను దెచ్చుట. ❀

భగీరథుండు దనపితామహులు కపిలమునితోపాగ్నిదగ్ధులై స్వర్గంబుఁ గాంచకున్నవా రని విని సంతప్తచిత్తుండై మంత్రులయందు రాజ్యంబు నిల్పి వివిధధాతువిచిత్రతశిఖరభాసురంబును, గుహాగృహాంతరవిలీనసింహవ్యాఘ్రాది క్రూరమృగభీకరంబును, హంసకారండవాది ప్రచారరాజితపక్షి నీవికస్వర సరిత్సరోవరసమంచితంబును, శుకపికమధుసమయూరసారసాసిమధురస్వర భాస్వరంబును, గిన్నరాప్సరోగణాదిసలీలని షేవితవిమలవిశాలశిలాతలంబును, నొక్కచోఁ గనకసంకాశంబును, మఱియొక్కచో రజతసన్నిభంబును, వేఱొక్కచో నంజననీలంబు లగుహిమవత్సర్వతంబునకుఁ జని ఫలమూలసలిలంబుల నాహారంబుగాఁ గొని గంగాదేవి నుద్దేశించి దివ్యవర్షసహస్రంబు తపంబు సల్పినం గంగ ప్రత్యక్షంబై నరేంద్రా ! నీమహారథంబెద్ది? చెప్పుము.

దానిఁ జేయుదు నని వాక్రుచ్చె. వాక్రువ్వఁగ భగీరథుండు సంతుష్టుండై  
తల్లి! మత్ప్రీతితామసములు సగరపుత్రులు తండ్రి యశ్వమేధార్థంబుగ పం  
పినగుట్టము నన్నేషించువారు కపిలు ననాదరించి యమ్మహాత్మునితోపాగ్నిం  
గ్రాఁగి గతిరహితులై యున్నవారు భవదీయపావనజలముల నభిషేకించితి  
వేని స్నర్హముఁ గాంతురు. ఇది మదీయవరంబు. కరుణించి నామనోరథంబు  
నెఱవేఱఁ బుడమికి విచ్చేయు మని విన్నవించిన నమ్మహానది సుప్రీతయై  
భగీరథా! నీతోరినయట్లు చేసెద. నేను నాకలోకంబునుండి భూమికి వచ్చు  
నపుడు మదీయవేగంబు సహించి నన్ను భరింప మహాదేవుఁ డొక్కఁడు  
దక్కఁ దక్కటి వారు పలంతులు కారు. అప్పరమేశ్వరుం దపమున  
మెప్పింపు మని చెప్పి యద్మశ్య యయ్యె. అట భగీరథుండు కైలాసము  
నకుఁ జని తీవ్రతపంబు సలిపినం ద్రిపురాంతకుండు సన్నిహితుండై భగీ  
రథా! నీప్రార్థనంబుమెయి నే గంగను ధరింతు నని చెప్పి పార్వదగణపరివృ  
తుండై హిమవంతంబుఁ జేరి యింక గంగను బ్రార్థింపు! మనిన భగీరథుండు  
సమాహితుండై గంగాదేవిని ధ్యానించె. అంత నప్పరమపుణ్యనది యుత్తుంగ  
తరంగమాచికాప్రచారంబు తారాపదంబు నొరయుచుండ మహర్షులు, గంధ  
ర్వోరగయతనాదులును విస్తయంబునఁ జూచుచుండ నాకలోకంబునుండి  
మహారయంబున మహానటజటాజూటంబు సొచ్చి ముత్తైపు దండయో నాఁగ  
నాశూల పాణిఫాలదేశమున ముత్త్రోవల నెనయుచుఁ బైపై నొలయునురుఁగు  
నునునగవు ననుకరింప, నొక్కొక్కచోఁ గుటిలప్రచారంబు లలిత లజ్జా  
విలాసంబుతెఱంగు సూపఁ, వోయనిస్వనంబు మధురవచనరచనరీతిఁ చెలువఁ  
దరుణివోలె హరజటాజూటంబునుండి భూమికి డిగివచ్చి భగీరథుం గాంచి  
మహారాజా! నీకుఁ బ్రియముసేయఁగ నిటకు వచ్చితి. ఎటు పోవలయు.  
త్రోవచూపుమనిచెప్పి భగీరథోపదిష్టమార్గమున సగరసుతుల కశేబరంబు  
లున్ననిర్జలసముద్రంబునకుఁ బోయి వారలఁ బవిత్రులఁ జేసె. ఈశ్వరుఁ  
డును భగీరథప్రార్థనంబు నెఱవేర్చి కైలాసంబునకుఁ జనియె. ఇట్లు భగీర

ఘండు సగరపుత్రులకు సద్గతిగా సాగరంబు సలిలసంపూర్ణంబుగా గంగా  
నదిని భూలోకంబునకుఁ దెచ్చి యమ్మహానదిం దనకుఁ గూతుఁగా భావించి  
కొని పితరుల కుదకదానంబు నొనర్చి పూర్ణమనోరథుం డయ్యె. నాటం  
గోలె గంగానది భాగీరథి యనుపేరఁ బరఁగుచున్నయది యని రోమశుం  
డగస్త్యచరితంబును, గంగావతరణంబును జెప్పిన విని ధర్మనందనుం డటఁ  
జని నందయు, నపరనందయు ననునదుల నాడి హేమకూటంబు సేరి యచట  
నెల్లపుడుం గననగుశిలావతనంబు, వాతావిధూననంబు, నిత్యవర్షంబు, పరిం  
చువా రగపడకున్నను వేదాధ్యయనఘోషంబు వినవచ్చుట, సాయంప్రాతః  
కాలములయం దగ్నిప్రజ్వరిల్లుట, యీగైఁకలుచుట మొదలుగా నిర్వేద  
జనకంబు లయినయద్భుతభావంబులం గని ధర్మసుతుం డిదియేమి యని  
యడుగ రోమశుఁ డిట్లనియె.

## విరాటపర్వము - ప్రథమాశ్వాసము.

—౧౭ కౌరవు లుత్తరగోగ్రహణంబుఁ జేయుట. —

అంత మఱునాఁడు సూర్యోదయసమయంబున దుర్యోధసుండు  
భీష్మద్రోణకృపాశ్వత్థామకర్ణసౌబలదుశ్శాసనవివింశతివికర్ణ చిత్రసేన దుర్మఖ  
దుస్సహదులయినమహారథులతోడ బహుళసేనాపరివృతుండై యెత్తి వచ్చి  
విరాటనగరంబున కుత్తరముగ ఘోషముల నాక్రమించి యఱువదివేలగోవులఁ  
బట్టి గోపాలురఁ దన్నిన వారువెఱచి యఱచిరి? అందులకు భయం బంది  
గోపాధ్యక్షుండు సత్వరంబుగ రథారూఢుండై మత్స్యరాజధాని కేతెంచి  
యారాజు త్రిగర్తేశ్వరుపై నెత్తిచనుట నెఱింగి రాజద్వారమున రథము డిగి  
యంతఃపురమున నున్న భూమింజయుని విరాటపుత్రు నుత్తరకుమారుం  
గాంచి కృతాంజలియై రాజపుత్రా! కౌరవులు భీష్మద్రోణకృపాదు లగుమహా  
రథులతోడ వచ్చి మనఘోషముల నాక్రమించి గోపాలుర నిగ్రహించి  
యఱువదివేలగోవుల గ్రహించికొని పోవ నున్నవారు. మత్స్యేశ్వరుండు

పేరోలగంబుండి సభాసదులు వినంగ నస్తత్పుత్రుం డైనభూమింజయుండు  
 శూరుండు కులొద్వహుండు ధనుర్విద్యావిశారదుండు నాకు సమానుం డని  
 ని న్నెల్లపుడుం బొగడుచుండు. రాజువచనంబుల కనుగుణంబుగా వారలెవ్వ  
 రును లేనియిట్టిసమయమున నీవు విక్రమించి సూర్యకిరణప్రచారంబు గలుగ  
 కుండ బాణములనంతటంగప్పి భీకరంబైన తేజంబునఁ గౌరవసేన నేర్చి గో  
 గణములు మఱల్పుము. శ్వేతతురంగయోజితంబు సింహకేశనవిలసితంబు నగు  
 రథోత్తమం బారోహించి రాక్షససంహారోద్యమం డైననురేంద్రునిరీతిం  
 బొలిచి పగఱ గెలిచి యశముఁ గొనిరమ్ము పాండవులలో నర్జునుండెట్లట్ల నీవు  
 మత్స్యవీరులలో నగ్రగణ్యుండవు. దేశవాసు లందఱు నీవలనం గతిమంతు  
 లగుతెఱంగుగా నేఁడు వాఁడిమి మెఱయ వలయు నని గోపాధ్యక్షుం డంతః  
 పురంబునంజెప్పిన నుత్తరుఁ డుబ్బి యాత్మప్రశంసాపరుండై యిట్లనియె.  
 ఏ నీక్షణమ కౌరవులపై నెత్తివచ్చెద నాకుఁదగినయుత్తమసారథి నశ్వతత్త్వ  
 వేది నొక్కనిఁ జూడుండు. తొల్లిమాసమాత్రంబు మహాయుద్ధంబైన నప్పుడు  
 నాసారథి హతుండయ్యె తగినసారథి లభించెనేని యుత్తమరథంబున సింహ  
 ధ్వజం బెత్తించి యతిశ్వరితగతింబఱచి కౌరవులం గూడముట్టి దేవేంద్రుండు  
 దానవులఁబోలె భీష్మద్రోణకృపాశ్వత్థామకర్ణాదు లగుమహారథులను దుర్యో  
 ధను నోడించి గోవులమఱియై మహారత్నమాత్రమున మగిడి వచ్చువాఁడ.  
 శూరుండెవ్వఁడునులేమింజేసి వారు గోధనంబాక్రమించిరి. ఏమిచేయవచ్చు.  
 అపుడు నే నుంటినేని వారు గోగ్రహణంబుసేయ నోపుదురే? ఇంకఁ గడచి  
 నది విచారింప నేల? ఇపుడు వెంబడిం జని యితం డర్జునుఁ డొక్కొకయని  
 సంభ్రమించి చూచునట్లుగాఁ గడిందిమగంటిమి నెఱపుదునని యిట్లు పలువెఱం  
 గుల నుత్తరకుమారుఁ డాత్మప్రశంసఁ జేసికొనుచుండ నర్జునుండు సమయా  
 బ్ధంబులు నిన్నటితోఁ గడచనియె. నీక బయల్పడవచ్చు నని తనలో నూ  
 హించి సత్యార్థవాదిగుణసమన్వితయుఁ బతిప్రియహితరతయు నయోనిజయు  
 నగ్నివేదీసముద్యాతయు నగుపాంచాలరాజపుత్రి నేకాంతంబునం బిలిచి యి  
 ట్లనియె. ఉత్తరుండు సారథిని వెదకుచున్నవాఁడుగదా. బృహన్నల లెస్సగ

సారథ్యంబు సేయ నోపు ననియు, ఖాండవదహనమున నర్జునునకు సారథియై  
యతనికి విజయం బాపాదించె ననియుఁ జెప్పి నన్ను సారథిగాఁ గొనిపోవు  
నట్లు సంవిధానంబుఁ జేయుమని చెప్పఁగ ద్రౌపది నారీమధ్యమునఁ దన్నుఁ  
బొగడికొన్నవానికి విజయండు సారథి యగుటకు మనసు గొలుపకుండెన  
నుపాయంబునఁ గార్యము నెఱవేర్చుట ప్రధానంబని నిశ్చయించి లజ్జితయుం  
బోలె మెల్లన వానిఁజేరం జని యిట్లనియె. రాజనందనా ! మత్తశుండా  
లంబుచాడ్పునఁ బ్రియదర్శనుండై తారుణ్యంబున నుల్లసిల్లు మనబృహన్నల  
సారథ్యం బెంతయు నేర్చు. అస్త్రవిద్యాచాతుర్యంబున నర్జునుండే యనఁ  
బరఁగి యమ్మేటివిలుకాని కెన్నియేమాటులు సారథ్యంబుఁ జేయుచుండఁగ  
నేఁ జూచితి. ఫల్గునుండు ఖాండవంబేర్చునపు డీబృహన్నలయే సారథియై  
యవ్వీరునకు విజయం బాపాదించె. అట్టిసారథిని నే నెచ్చటనుం గానను  
తత్సారథ్యమున నీవును విజయంబుఁ గొనుమనిపలికిన విని యుత్తరుండు  
నైరంధ్రీ ! పేడి సారథ్యము సేయు ననుట యొప్పునే? ఐనను నీవు చెప్పుటం  
జేసి బృహన్నలను సారథిగా గ్రహింతు. నాకు సారథి వగుమని నేన యా  
పేడితో నెట్లు చెప్పుదు నని మాటుపలికినం బాంచాలి వెండియు నతని కిట్లు  
నియె. కుమారా ! నీవు తచ్ఛాతుర్యం బెఱుంగమింజేసి యిట్లు పల్కుదువు.  
బృహన్నల సారథి యైన నీవు కౌరవుల గెలిచి యవశ్యము గోగణంబు మఱ  
లించివచ్చుట నిక్కంబు. బృహన్నలతో నీయర్థముఁ జెప్పఁగ నీచెలియలగు  
నుత్తరం బంపుము. తద్వచనంబు దెస నాదరంబుకలిమింజేసి బృహన్నల భవత్సా  
రథ్యం బియ్యకొను ననిన నట్లయని యుత్తరుం డుత్తరం బిలిచి యమ్మా ! బృహ  
న్నల సారథ్యం బెంతయు నేర్చు ననియు నర్జునునకు ఖాండవదాహమున  
సారథియై జయం బాపాదించె ననియు నైరంధ్రీ చెప్పె. కావున నీవు బృహ  
న్నలయొద్దకుఁ బోయి యిపుడు నాకు సారథిగా నొడంబఱిచి తోడికొని  
రమ్మని పనిచె.



❧ { ఉత్తరుడు బృహన్నలను సారథిఁగాఁ } ❧  
 { జేసికొని కౌరవులవై నెత్తిచనుట. }

పనిచిన నత్తన్ని మయూరపింఛమాక్షికహారాద్యలంకారకాంతులఁ గపిలంబైన నెమ్మేనిమెఱుంగు తెరువున కొకవింతకాంతిఁ బచరింపఁ జన్నుఁగవ వ్రేఁగున ననదుకొను వడఁకఁ బృథునితంబోరుభారము గమనమాంద్యముఁ బొందుపఱుప మఱిమేఖలాకింకిణీమృదురవంబు సొంపుపెంపార నంబుడ మండలంబుఁ దఱియంజొచ్చుక్రొక్కఱుమెఱుంగుతెఱుంగున నర్తనాగారంబున కరిగి మదగజేంద్రంబుఁజేర నరుగుకరేణువుచాడ్పున నర్జును డాయం జని తామరఱేకులంబోలుకన్నులఁ గటాక్షించి యతనిఁ గనుంగొనుచు న్నంత నతండు నగుచు విరాటరాజపుత్రీ! యేల యిపుడు వేగంబవచ్చితివి? నీమొగంబుఁ గనుంగొనఁ గార్యవిశేషంబునంజేసి కాఁబోలు నెప్పటియట్లు ప్రసన్నంబుగాకున్నది. ఎయ్యది కర్తవ్యంబు చెప్పుమనియడుగఁ బ్రేముడి గడలుకొనంగ సఖీమధ్యమున నాసుదతి యిట్లనియె. మాగోగణంబులఁ గౌరవులు నిగ్రహించి పట్టికొనిరని కూయి వచ్చిన విని మాయన్న యగునుత్తరుం డెత్తిచని వారల గెలిచి గోగణంబుల మఱల్చిరఁ దలంచి తనసారథి మున్నొకసంగరంబున హతుఁడగుటంజేసి తగినసారథి నరయుచుండ నైరంధ్రి వచ్చి నీవు హయతత్త్వంబు లెస్స యెఱింగి సారథ్యంబుఁ జేయ నోపుదు వనియు, బాండవవీరుం డైనయర్జునునకుఁ దొల్లి సారథివై దెప్పరంబు విజయం బాపాదించితి వనియు, నీవుసారథి వైనం గౌరవుల గెలుచుట చులు కన యనియుం జెప్పె. నైరంధ్రివచనము విని మాయన్న నన్నుఁబిలిచి నిన్ను సారథ్యమున కియ్యకొల్పు మనిపచించిన నేను నీయెడ నొకించుక చనువు కలిమింజేసి యట్లయని వచ్చితి. కౌరవు లింతకుఁ బసుల నెంతయు దవ్వు గొని పోయియుండుదురు. ఆలసింపక నూయన్నకు సారథివై యరుగుము. నామాట వినక యొప్పురికించి చూచెదవేని జీవితముఁ ద్యజింతు ననిచెప్పిన నుత్తరా వచనంబు విని యర్జునుండు దానిమాట త్రోచిపుచ్చనివానివోలె నియ్యకొ

నినయట్లు భావించి యారాజపుత్రి తోడరాగ నుత్తరునొద్దకుఁ జనియె  
 అతం డర్జును దవ్వనం గాంచి బృహన్నలా ! ధనంజయుండు తొల్లి నీవు  
 సారథి గాఁగ ఖాండవదహనంబును దిగ్విజయంబునుంజేసి జయంబుఁ గొనియె  
 నని సైరంధ్రి వచించె. పాండవులనెల్ల లెస్సగ నెఱింగిన సైరంధ్రమాట  
 యసత్యంబు గాదు. గోధనము మఱిల్పఁగఁ గౌరవులతోడఁ బోరాడఁ జను  
 నాకు సారథి నగు మనిషలికిన విని యర్జునుఁడు గీతవాదిత్రనృత్యంబుల  
 చాతుర్యంబు నేర్చినకొలది చూపుదునుగాని నే నెక్కడ ? సంగ్రామం  
 బెక్కడ ? సారథ్యం బెక్కడ ? నన్నిట్టిపనుల నియోగించిన నే మన  
 వచ్చు నని మాటు చెప్పె. ఉత్తరుఁ డామాటల నాదరింపక బృహన్నలా !  
 నీజే నాకు సారథ్యంబుఁ జేయవలయు. నీచాతుర్యంబు గీతవాదిత్రాదుల నెక్కు  
 డుగ నున్నయట్లు సారథ్యంబునందు నుండు నని తలంచెద. ఇఁక నడ్డము  
 చెప్పవల దని నిర్బంధించి శీఘ్రంబు తేరాయితపఱిచి తె మ్మనిచెప్పి కవచం  
 బొక్కటి తెప్పించి యిచ్చుటయు నర్జునుం డుత్తరుం జూచి రాజనందనా !  
 మీప్రాపున నునికింజేసి మీయానతిమెయి నడవవలయుం గావునఁ బూనితి  
 ననిచెప్పి యేమియుం దెలియని వానిబోలె నాకవచంబు మీఁది కెత్తి యటు  
 తం దగిలించికొని యచటియబలాజనంబుల నగిపించి యట సింహధ్వజం  
 బెత్తి తేరు సవరించి వివిధాయుధముల నం దమర్చి తెచ్చె. అంతలో నుత్త  
 రుండు దృఢతనుత్రాణంబుధరించి యుద్ధసన్నద్ధుండై రథారోహణంబు సేయ  
 నున్నంత నుత్తర మున్నుగాఁగల కన్యాజనంబు లర్జునుం జేరవచ్చి బృహ  
 న్నలా ! భీష్మద్రోణాదు లగుకౌరవవీరుల జయించి వారితలచీరల బొమ్మపొత్తి  
 కలకుఁగాఁ దెచ్చి యిచ్చి మాకు మనఃకప్రియంబుఁ గావింపు మని యడిగిన  
 నవ్వుచు నర్జునుండు మేఘగంభీరనినాదం బేర్పడ నుత్తరకుమారుఁడు పోరఁ  
 గౌరవుల జయించినం దెత్తు నని యొడంబడి వారికి మనఃకప్రియంబు నొన  
 రించి యుత్తరుననుమతిఁ గొని రథంబుఁ దోలుటయు నంతఃపురకన్యకాజనం  
 బులు పౌరపురంధ్రులం బ్రదక్షిణంబుగా నెదురువచ్చి యర్జునునకు ఖాండవ

దహనాదినమయంబుల నాపాదించినవిజయంబు నేడుకొరవులతోడికయ్యంబున నుత్తరునకు బృహన్నల కావించుత మని దీవించిరి. అట్లు తఱచి పురంబు వెడలి యుత్తరుండు సారథిం బిలిచి బృహన్నలా ! రయమున మనరథముఁ బఱపు మనిన వల్లెయని యర్జునుండు గోపాధ్యక్షునివలనఁ గౌరవసేనయున్న చోటెఱింగి గుఱ్ఱములఁ దోలుటయు నయ్యవి యర్జునచోదితంబులై యంత రిక్షంబునొరయరీతిం బలుమాఱులు పూర్వకాయంబు లెగయించుచు నతి రయంబునం బఱచి పరేతనిలయపరిసరప్రదేశంబునం బొండవు లాయుధములు నిక్షేపించిన శమిషృక్షంబు డాయం జనుటయు నుత్తరుండు గగనంబునం జరించు నానాపాదపసంకీర్ణారణ్యంబుచాడ్పున నైనికచరణఘట్టనసముత్థిత ధూళిపటలం బెగసి తారాపథంబున నతిసాంద్రంబయి యెసంగ సర్వభూత ములకు దృష్టిప్రతిఘాతంబుఁ గావించుచున్న కౌరవసైన్యంబును బహుళ గజరథహయపదాతिसంకులంబైనదాని భీష్మద్రోణకృపాశ్వత్థామకర్ణ దుర్యోధనప్రముఖధనుర్ధరశేఖరసురక్షితంబైనదాని, సాగరంబువోలె ఘూర్ణిల్లుచున్న దానిం గనుంగొని భయాతిశయపులకితశరీరుండై పార్థున కిట్లనియె.

—॥ ఉత్తరుఁడు కురుసేనం జూచి భయభ్రాంతుఁ డగుట. ॥—

బృహన్నలా, కౌరవసేనం జూడఁగ మేను భయమున గరుపాఁ. కురువీరులతోడిపోరాట నాకు వలదు. దేవతలనైనం జెనకరాని చతురంగబల సమన్వితం బయినభారతసైన్యంబు మార్కొన నే నెంతవాఁడను? భీష్మ ద్రోణకృపాశ్వత్థామకర్ణ వికర్ణబాహ్లికసోమదత్త దుర్యోధనదుశ్శాసనాదు లగుమేటిమగలం జూచినప్పుడే నామనంబు కలగుండువడియె. మాతండ్రి త్రిగర్తయోధులతోడఁ బోరాడఁగ సైన్య మంతయుం గొని నన్నొకని వీట నునిచిపోయె. అసహాయుఁడ, బాలుఁడ, నకృతాస్తుఁడ, నకృతవ్రత ముఁడ నగునే నెక్కడ? అనేకుల, బాలురు, శస్త్రాస్త్రవిద్యావిశారదులు, సంగరంబుల మేటిబిరుదుల గెలిచి యశముగొనినశూరులు నగుకౌరవవీరు

లెక్కడ? రథంబు మఱలింపు మనిన నర్జునుండు వాని కిట్లనియె. రాజ  
పుత్రా! శత్రుజనులు సంతసించునట్లుగా నీ విట్లు వెలువనేల? ఇప్పటికి  
శత్రువు లేమియుం జేయరైరి. ఇప్పుడే యిట్లు భయపడిన నిక నెట్లు వారల  
నోర్తువు? స్త్రీమధ్యమున నట్లు పౌరుషంబు నెఱయఁ బలికి నన్ను సారథిగా  
రమ్మని పిలిచికొని వచ్చి శత్రువులం జూచినంతన వెఱచి పాటిన నాఁడు  
వారును నవ్వుదురు. ఇక వీరులం జెప్పనేల? కావున గోవుల మఱలింపక  
యూరక పురంబునకుఁ బోవుట నా కెంతయు నొప్పదు. ఆమిషలోలుపంబు  
లయిన గృధ్రములవిధమున గోధనలోలుపు లై నకురువీరులమధ్యమున నీరథముఁ  
బఱపించెద. వారిధ్వజములకు వెఱవక కూరుండవై పోరాడుము. నీవు పోరాడ  
కున్న సైరంధ్రీస్తోత్రంబునను భవద్వచనంబునను వచ్చినసేనైనం గడించిమ  
గంటిమిఁ దెచ్చికొని కౌరవులతోడఁ బోరాడుదు. ధైర్యమున స్థైర్యం బవలం  
బింపు మనిపలికిన నుత్తరుండు కౌరవులు గోవుల నితరభనము నాక్రమించి  
కొనిపోయినం బోవుదురుగాక. అఁడువారలు సైతము నన్నుఁ జూచి నగిన  
నగుదురుగాక. నే నీసంగరంబున నిలువ నోపను. ఊరికిఁ బోయి ప్రాణముల  
రక్షించికొనియెద నని చెప్పి పరిత్యక్తమానదర్పిందై విల్లమ్ముల విడిచి లేరు  
డిగ్గ నుఱికి పాటె. పాటుటయు నర్జునుండు కుమారా! క్షత్రియులకియ్యది  
యనుచితంబు. యుద్ధమునఁ బళాయనము సేయుటకంటెఁ జా వైనను మేలు.  
మఱలు మనిచెప్పుచుఁ దానును రథావతరణంబు చేసి దీర్ఘ వేణి వీఁపున ప్రేలు  
చుండఁగ శుక్ల పరిధానంబులు చలించుచుండఁగఁ బళాయనపరుం డైనయుత్తర  
కుమారుం గూడముట్టి నూఱడుగులంతదవ్వు పఱచి వాని నెయిది యాయత  
బాహువులఁ జూచి శిఖాకలాపంబుఁ బట్టి నిలిపె. అర్జునుఁ డుత్తరువెంబడిం  
బాటునపుడు కురుసైనికులు కొందఱు తని వికృతరూపంబుఁ జూచి తత్త్వం  
బెఱుంగక నగుచుండఁ దత్త్వవిదు లైనకొందఱు వాని లెస్స చూచి యెవ్వఁడో  
యితఁడు నివుఱు గప్పిననిప్పుచాడ్చున నిజస్వరూపంబు దాఁచికొని  
యున్నవాఁడు. స్త్రీపుంసలక్షణంబులు రెండును వీనియెడం గనపట్టు

చున్నవి. ఉత్తమాంగంబుఁ గంతంబుఁ బరిఘప్రాంశువులయిన బాహువులను నడకనుం జూచిన నర్జునుఁడుగానోపు నని యూహ వొడము. అతండు పండరూపంబుఁ దాల్చుఁ గతం చెద్దియో యెఱుంగరాదు. మఱియు లెస్స పరిశీలించిన నితండు ధనంజయుండని తోఁచు. అతఁ డొక్కఁడకదా సురలలో నింద్రునిమాడ్కి మనుజులలో నుత్తముఁడు. అవ్వీరుఁడుగాక మఱి యొక్కరుండగునేని యోట దక్కి యసహాయుండై మనల మార్కొని రాఁ జాలునె? సుశర్మ దక్షిణగోగ్రహణముఁ జేయఁగ విరాటుఁడు తన సకల నైన్యముతోడ నాత్రిగర్తపతిని మార్కొనఁ జనియుండు మనము నేఁడిచ్చటఁ బసులం బట్టిన నుత్తరుండు బాలభావంబునంజేసి యెఱుంగక పేష ప్రచ్ఛన్నం దైనపార్థుని సారథిఁగాఁ గొని యిచ్చటికి వచ్చినవాఁడు. మత్స్యదేశసుగుణంబుల నరసి పాండవులు విరాటునిప్రోల నున్నవా రని యూహించితిమి కదా. వార లచ్చటనే గూఢముగ నుండుదురు. ఇపుడు పెద్దయు దెప్పరంబు పొసంగుటంజేసి యర్జునుండు వచ్చినవాఁడు. ఉత్తరుఁ డును మనలఁజూచి వెఱచి పఱచినం గిరీటి వానిం బట్టికొనుచున్నవాఁడు. ఇది యిట్లకా నోపు నని తమలో నిశ్చయించుచుండిరి. అట్లుత్తరుం డర్జునుచేఁ బట్టువడి యార్తుండై బృహన్నలా! నామాటవిని తేరు మగిడింపుము. బ్రనికి యుండినం గాలక్రమంబున శుభములఁ బడయవచ్చుఁ గావునఁ బ్రాణరక్షణం బన్నింటికంటె నుత్తమంబు. తేరు మగిడించి నన్ను వీటికిఁ దోడికొని పోయితివేని నీకు నూఱుపసిండి గద్యాణంబులను, స్వర్ణఖచితంబు లయిన యెనిమిదివైడూర్యములను, గాంచనస్తంభపరిష్కృతం బయినరథమును, బది మదపుటేనుంగులను సమ్మానంబుగా నిచ్చెద నని వెఱపునం దాఱుమాఱు పలు కుచుఁ బలవించుచున్న యుత్తరకుమారుని నవ్వుచు మెల్లన రథసమీపము నకుఁ దోడితెచ్చి యుపహరించి రాజపుత్రా! వెఱపు విడుపుము. నీవు కౌరవుల మార్కొనఁ జాలవేని యేను గడిమి మెఱయ వారలతోఁ బోరాడెద. మద్బాహుబలరక్షితుండవై నాకు సారథ్యంబుఁ జేయుము. క్షత్రియకుల

ప్రసూతుం డైనవాఁడోట దక్కి యోపినంత పెనంగవలయుఁగాని నీయట్లు శత్రులు చూచుచుండ వెఱచి పాటిపోవం దగునే? యని పలుదెఱంగుల నాశ్వాసించి క్రవ్వు రథము నెక్కించి తానును రథారోహణంబుఁ జేసె.

అంత నక్కడ కురుసైన్యంబున నున్న మహారథు లుత్తరకుమారుఁ దేఁ చెక్కించి రథస్థుండై యున్న యవిష్కృతరూపుని ధనంజయుఁగా నూహించి సంభ్రాంతచిత్తులై యుండఁగ నాచార్యుఁడు వారలయుత్సాహ ప్రతిఘాతంబు నుత్పాతంబులనుం బరికించి యిట్లనియె. ప్రచండవాయువులు పలుగుఱుల టువ్వచున్నవి. భస్మవర్ణం బయినచీకటి యాకసంబుఁ గప్పె. జలదంబులు రూక్షవర్ణంబులై యద్భుతముగ నగపడుచున్నవి. ఖడ్గాద్యాయుధము లప్రయత్నముగ నొఱలనుండి జాటుచున్నవి. వఱుడులు సూర్యుఁ డున్న దెస నుపలక్ష్మించి పెలుచట నఱచుచున్నవి. గుఱ్ఱములు కన్నీరు నించు చున్నవి. కేతనంబులు కదలింపకున్నం గదలుచున్నవి. ఈయుత్పాతంబులం జూచిన నవశ్యంబు భయమానన్నం బైనతెఱంగు దోఁచెడి. అందఱు ప్రయత్నపరులై సంగరోత్సాహంబు దోహలంబుగాఁగ వాహినుల నిభృతవ్యూహముల నిలుపవలయు. గోధనము లితరు లాక్రమింపకుండఁగ రక్షింపవలయు ననిచెప్పి కురుపితామహుడెస మొగంబై యావచ్చుచున్న క్లీబజేషధరుం డయినమేటివిలుకాఁడు నిక్కంబ యర్జునుండే. కపికేతనుం డైనయాకిరీటి దుర్యోధనుం గెలిచి గోగణముల మగిడించిపోవుఁగాన రాజుం జిక్కకుండఁగ రక్షింపుము. ఆవిక్రమఘనుండు సురాసురు లడ్డపడివచ్చినను దురంబు సలుపక పోవఁడు. ఇన్నియేం డ్లడవుల నిడుమలఁ బడి యమవర్ష వశుం డైనయతండు కౌరవుల నేలకుఁగోలకుం దేకయూరక పోవునే? మనసేనలో వానిం జక్కమార్కొనిపోరువాఁ డొక్కరుఁడుం గన్పట్టఁడు. హిమవత్పర్వతంబునం గిరాతరూప్రచ్ఛన్నుం డైనమహాదేవుని రణమున నొప్పించినయాతనితోడం బోరాట మెంతబలవంతునకైనను డెప్పరంబు గాకుండునే? మఱియు నిష్పాదతండు దేవతలవలన దివ్యాస్త్రముల సాధించిన వాఁడట. ఇంకఁ జెప్పనేల?

తగుచీతి నాలోచించవలయు ననుచున్నంతఁ గర్జుఁ డాచార్యుం జూచి మీర  
లెప్పు డిట్లే యర్జునుగుణంబుల నుగ్గడించుచు మమ్ము వారికంటె నసదులఁగాఁ  
జూతురు. ఆరయఁగా నతండు నాకును మనరాజునకుం బదునాతివపాలివాఁ  
డగునే? యనిపలికె. అపుడు దుర్యోధనుఁడు కర్జుం జూచి రాధేయా!  
యింతేల? వచ్చినవాఁడు పార్థుండ యగునేని మనకార్యంబు నెఱవేఱె.  
అజ్ఞాతవాసనియమమున నున్నపుడు విజ్ఞాతులైనం గ్రమ్మఱఁ బండ్రెండ్రెండ్లు  
వనవాసంబు నొక్కయేఁ డజ్ఞాతవాసంబును నల్పునట్లు వారు సంకేతించిరి  
గదా. అర్జునుండుగా కొండొకం డగునేని నిశితశరజాలంబుల గుప్పించి  
కూల్చెధనని చెప్పిన సందఱు నగుఁగాక మాత మని యామాట నాదరించిరి.

● { అర్జునుఁడు శమివృక్షనిక్షిప్తంబు లైన  
యాయుధముల గ్రహించుట. } ●

ఇటు నర్జునుండు మున్ను తాముకైదువు లుంచినజమ్మిఁ జేరం జని  
యుత్తరుం బిలిచి కుమారా! నీయాయుధములు శత్రుసంహారోద్యతుం డైన  
నాలావునకుఁ జాలవు. ఈశమివృక్షంబునందుఁ బాండవులు తమవిందులు,  
తూపులు, మైమఱుపుళ్లు, టెక్కిములు మున్నుగాఁగల సాధనము లునిచిన  
వారు. అందుఁ గిరీటిగాండీవం బున్నయని. అది శతసహస్రధనుర్వరముల  
కెన యగునని. ఉపమర్దక్షమంబు, శత్రుసంహారకారకంబు, సువర్ణచిత్రితం,  
బత్సంతాయతంబు, క్షతివిరహితంబు, దారుణంబయ్యుఁ జారుదర్శనంబు  
నగునాధనుర్వరంబు నాచేతిలావున కోర్చు. దానిం జెచ్చి యిమ్ము. అందే  
యుధిష్ఠిరభీమనకులసహచేవుల యాయుధములు నున్నయవి యనిన సుత్తరుఁ  
డర్జునుం జూచి బృహన్నలా! యిందు మృతక శేబరంబు నిక్షిప్తం బయ్యె  
నని వినియుందు. దాని నెట్లు తాఁకుదు. రాజపుత్రుఁడు మంత్రప్రత  
విదుఁడు నగున న్నీచి కృత్యంబునకుఁ బరువఁ దగునే? శవస్పర్శము నాయట్టి  
వాఁడు చేయం జనునే? యని పలికె. అంతఁ బాండవమధ్యముండు వాని

నాశ్వాసిని కుమారా! నీకు సీచకృత్యంబుఁ జెప్పదునే? శవాకారం బైన  
యయ్యది కైదువులముడియగాని నిక్కంబ పీనుంగు గాదు. వెఱవక జమ్మి  
నెక్కి యాయుధసంచయంబు క్రిందికిఁ జెచ్చి బంధనముల విప్పి పరివేష్ట  
నంబు లెడలించి గాండివం బెత్తియి మ్మని యొత్తి చెప్పినం గిరీటిమాటం  
ద్రోచిపుచ్చఁజాలక వైరాటి యట్లయని రథము డిగ్గి శమివృక్షం బాఠో  
హించి యాయుధసంచయబంధనంబులు విప్పి పరివేష్టనంబు లెడలించి పెను  
బాములపోలిక నున్న గాండివాదు లగువిండుల నైదింటిం గాంచి యుదయ  
మానభానుప్రముఖగ్రహతేజముం బోలినతత్తేజంబునకు వెఱంగుపడి భయాతి  
శయజనితరోమాంచనిబిడగాత్రుండై యర్జునున కిట్లనియె. బృహన్నలా!  
సహస్రకోటిసువర్ణ చిత్రచిత్రితంబు లైననూఱుకాంచన బిందుచిత్రంబులు  
గలయావిల్లు పాండవులలో నెవ్వఁడు దాల్చు? వెనుకటిదెసఁ గనకకవచ  
చిత్రంబుల సొంపారుచు సుపార్శ్వంబు సులస్తకంబు నగునీధనుస్సు నెవ్వని  
యది? కాంచనఖచితం బైనపృష్ఠభాగమున నింద్రగోపచిత్రంబులఁ జేన్నా  
రుచున్న యీకార్తుకం బెవ్వనియది? సౌవర్ణసూర్యత్రయచిత్ర విచిత్రితం  
బైనయాచాపం బెవ్వనియది? తపనీయశలభవిచిత్రంబై మణిప్రస్ఫురితం  
బైనయాశరాసనం బెవ్వనియది? కడానికొనల వెలసి యీకల నంతటఁ  
బెంపారి హిరణ్మయతూణీరముల నున్నయాసహస్రబాణము లెవ్వనియవి?  
అత్యంతదీర్ఘము లర్థచంద్రాగ్రములునగునీయేడునూఱుబాణము లెవ్వనియవి?  
గృధ్రపత్రపరివృతంబులు శిలానిశితంబులు సర్వాయసములయ్యు హరివ్రహ్మ  
ములు విషమంబులు పంచవ్యాఘ్రచిత్రలక్ష్మితంబులు వరాహకర్ణన్యమిశ్ర  
ములు నగునీమార్దణములగణం బెవ్వనియది? చిలుకఱెక్కలవ న్నె కెనవచ్చు  
వ న్నె నలరుపూర్వార్థంబులు నాయసంబులయ్యుఁ బీతంబులయినయు త్తరార్థం  
బులు హేమపుంఖములుం గలయాశరము లెవ్వనియవి? నిశితములు పీతవర్ణ  
ములు హేమపుంఖములు త్రివర్ణములు నగునీవిశిఖము లెవ్వనియవి? శత్రు  
భయంకరమును గురుభారసహంబును మొనను వెనుకను శిలీవిలసితంబును



దీర్ఘము నగునీసాయకం బెవ్వనియది? కడానిపిడియుఁ గింకిణులుం గలిగి  
 వ్యాఘ్రచర్తనిర్మితం బైనయొకలొ నున్నయాఖడ్గ మెవ్వనియది? నిశితా  
 గ్రంబు చిత్రహేమకోశంబు కనకముష్టియుం గలయానిస్త్రింశం బెవ్వని  
 యది? ప్రమాణరూపసంపన్నంబు హిరణ్మయంబు పీఠంబు నిర్మలంబు గోధా  
 చర్తనిర్మితకోశనిక్షిప్తంబు నగునీఖడ్గ మెవ్వనియది? సువర్ణమయముష్టివిల  
 సితంబు నిషధదేశ ప్రసిద్ధం బప్రధృష్యంబు గవాజినకోశనిక్షిప్తంబు నగు  
 నీకృపాణం బెవ్వనియది? నీలవర్ణంబు హేమబిందుచిత్రనిచితం బాశీవిష  
 సమస్పర్శంబు పరకాయప్రభేదనచణంబు గురుభారసహంబు శత్రుభీకరంబు  
 నగునీఖడ్గ మెవ్వనియది? యనిమఱియు ననేకాయుధములలక్షణంబుల వేఱు  
 వేఱు నిరూపించి యడుగ భూమింజయునకు ధనంజయుం డిట్లనియె. రాజ  
 పుత్రా! నీవు తొలుత నడిగినకార్తుకంటే గాండివంబు. దానిచే నర్జునుండు  
 దేవాసురమనుష్యాదులం జయించు. తొల్లి యాశరాసనంబు బ్రహ్మదేవుఁడు  
 వర్ష సహస్రంబును బ్రజాపతి త్ర్యుత్తరపంచశతాబ్దంబులు శత్రుఁడు పంచా  
 శీతివత్సరంబులు సోముఁడు పంచశతసంవత్సరంబులు పరుణుఁడు శతహేయ  
 నంబులును ధరించె. పరుణునివలన నన్ని గ్రహించి ఖాండవం బేర్చినపుడు  
 సంశృప్తుడై యర్జునున కిచ్చె. అతండు నలువదేసేండ్లు ధరింపఁగలవాఁడు.  
 సుపార్శ్వం బైనయాధుస్సు భీమసేనుఁడు ధరించు. దానిచే నతండు  
 తూర్పుదిక్కు జయించె. ఇంద్రగోపికచిత్రం బైనయాశరాసనంబు ధర్మజుని  
 యది. సౌవర్ణసూర్యచిత్రవిలసితం బయినయావిల్లు నకులునియది. కాంచన  
 శలభవిలసితం బైనయాచాపంబు సహదేవునియది. కడానికొనల నలరి యీ  
 కల నంతటఁ బెంపారి హిరణ్మయతూణీరముల నున్నయాసహస్రబాణము  
 లర్జునునియవి. ఆదొనలలో బాణము లెప్పుడు పరప్రభావంబునంజేసి  
 యక్షయ్యంబులై పెరుగుచుండు. ఆయర్థచంద్రాకారాగ్రంబు లైననా  
 రసములు భీమునియవి. హరిద్రవర్ణములు పంచశార్దూలలక్షణలక్షితంబులు  
 నగునామార్గణంబులు నకులునియవి. ఆమార్గణగణమున నతండు ప్రతీచిం

గెలిచె. పూర్వార్థంబున శుక్లపర్ణంబు నుత్తరార్థమున హరిద్రపర్ణంబునుం  
గలిగి చిత్రకారంబు లైనయావిశిఖంబులు సహదేవునియవి. హేమపుం  
ఖంబులు త్రిపర్వంబులు నగునాతూపులు ధర్మజునియవి. శిలీపృష్ఠం బైన  
యాదీర్ఘ సాయకంబు నర్జునుఁడు ధరించు. వైయాఘ్రకోశనిక్షిప్తం బయిన  
యాభద్రము భీమునియది. చిత్రకోశంబు హేమత్సరునిర్మితంబు నగునా  
కృపాణంబు ధర్మజునియది. గోధాచర్మనిర్మితకోశనిక్షిప్తం బయినయా  
నిస్త్రింశంబు నకులునియది. గవాజినకోపగుప్తం బైనయాయసివరంబు సహ  
దేవునియది. హేమబిందువిలసితం బయినయాకృపాణం బర్జునునియది. యని  
యిట్లతం డడిగినవాని కన్నింటికి వేఱువేఱుగా నడియాలములతో నివరించి  
చెప్పిన విని యుత్తరుండు పాండవు లీయాయుధములనెల్ల నిచట నిక్షేపించి  
యెచ్చట నిడుమలఁ బడుచున్నవారో? శత్రుమర్దనులయ్యూ వారు దుర్భ్యత  
మాడుటంజేసి యిన్నిచేటులపా లైరి. పరమపత్రివ్రత యైనపాంచాలియు  
వారి ననుగమించి యడవులకుఁ జనియె. ఆక్షేపం బెట్టు లోచ్చెనో? ఇపుడు  
వా రెచ్చట నజ్ఞాతచర్య నడపుచున్నవారో? యని పాండవులం దలంచుకొని  
పరివేదనం బడుచున్నవై రాటికిఁ గిరీటి యిట్లనియె.

— అర్జునుఁ డుత్తరునకుఁ ద న్నెఱింగించుట. —

కుమారా! పాండవులు పాంచాలీసహితంబుగా వనములఁ బండ్రెండేండ్లు  
గడపి యజ్ఞాతవాసనియమము నడప మీరాజధానిం గూఢవృత్తి నున్నవారు.  
ఇంక డాఁపనేల? నే నర్జునుఁడను, కంకుఁడు ధర్మరాజు, వల్లవుఁడు భీమ  
సేనుఁడు, దామగ్రంథి నకులుఁడు, తంత్రీ పాలుఁడు సహదేవుఁడు, నైరంధ్రీ  
ద్రౌపది, దానినిమిత్రంబకాదె భీముఁడు గంధర్వులను నెవమునఁ గీచకులఁ  
జంపె ననిన విని యుత్తరుండు విస్మితచిత్తుండై సారథీ! నీవు నిక్కంబయర్జు  
నుండవేని యతనికిఁ బదిపేళ్లు గలవు. వానిం జెప్పిన నీమాట నమ్ముదు నను  
టయుఁ గిరీటి వైరాటిం జూచి కుమారా! యర్జునుఁడు, ఫాల్గునుఁడు,

జిష్ణుఁడు, కిరీటి, శ్వేతవాహనుఁడు, బీభత్సుఁడు, విజయుఁడు, కృష్ణుఁడు, సవ్యసాచి. ధనంజయుఁడు నన నాకుఁ బదిపేళ్లు గల వనిన నుత్తరుఁడయ్యా! యమృతాత్మన కీనామంబులు గలుగఁ గారణంబుఁ జెప్పిన నిన్ను నమ్ముదు ననియడుగుటయు నర్జునుఁ డతని కిట్లనియె. ఏను సకలదేశముల జయించి ధనముఁ దెచ్చి ధనమధ్యమున నుండుటంజేసి ధనంజయాహ్వాయుఁడ నైతి. సమరమున దుర్మదు లగురాజుల నెల్ల జయించుటంజేసి విజయనాముఁడ నైతి. నారథమున కుత్తమశ్వేతాశ్వములు పూనుటంజేసి శ్వేతవాహనుఁ డనఁబరఁ గితి. ఉత్తరఫల్గునీనక్షత్ర విశిష్టకాలమున జనించుటంజేసి ఫాల్గునాభిధానుండ నైతి. సురలకు నజేయులైనరాక్షసుల నేను గెలుచుటకు మెచ్చి యింద్రుఁడు సూర్యసన్నిభం బయినకిరీటం బొసంగుటంజేసి కిరీటినాఁ బరఁగితి. యుద్ధమున శత్రులు బీభత్సంబుఁ జెందునట్లు విక్రమించుటంజేసి బీభత్సు నామధేయుండనైతి. సవ్యదక్షిణహస్తముల గాండీవమునందు బాణముల సంధించి యేయఁజాలుటంజేసి సవ్యసాచి యనంబడితి. భూమండలమున నెచ్చట నెవ్వరికిని దుర్లభం బయిన యవదాతకాంతియుఁ బరిశుద్ధకర్తాచరణంబును గలిగియుండుటంజేసి యర్జునాఖ్యుఁడ నైతి. దేవేంద్రునకుఁ బుత్రుఁడనై యపారవిక్రమాటోపంబున వైరుల జయించుటంజేసి జిష్ణు నామమున నెగడితి. మాతండ్రి కృష్ణుఁ డనుపేరు పెట్టుటంజేసి కృష్ణాహ్వాయమున నెసఁగితిని తెలియఁ జెప్పిన విని విరాటపుత్రుండు సంతోషాశ్చర్యనిర్వగ్నచిత్తుండై పార్థునకుఁ గేలుమోడ్చి యేను భూమింజయాభిధానుఁ డను. ఉత్తరుఁ డనియు నన్నుఁ బిలుతు రని విజనామంబులఁ జెప్పి యభివాదనంబుఁ గావించి మహాత్మా! భాగ్యవిశేషమున భవద్దర్శన మయ్యె. అజ్ఞానమునఁ జెప్పిననాపలుకుల మన్నింపుము. అనేకచిత్రకృత్యము లొనరించిననీప్రాపున నుండుటంజేసి నాకువెఱుపు పాసె. అత్యంతభక్తిమై నీరథము నడిపెద. ఎటు పోవఁగ నాజ్ఞాపింతువో యట్ల చేయ నున్నవాఁడ నేమి చేయుదు నని యడుగ నర్జునుఁ డతని కిట్లనియె. విరాటనందనా! నీయెడఁ

బ్రీతుండ నైతి వెఱవకుము. శత్రులనెల్ల నే నుక్కడంచెద. నాపోరాటం  
జూచుచు నెమ్మది నుండు మని యాశ్వాసించె. గాంధీవము నక్షయ్యతూణీర  
ములం గ్రహించి యాశమివృక్షము డిగివచ్చి నిన్నుఁ దెలిసినప్పుడే నాకు  
భయము వాసె. వాసుదేవునితోనైనను సురేంద్రునితోనైనను సంగరంబు  
పొసంగిన నీక నే వెఱవను. లోకోత్తరరూపబలవీర్యవిలసితుం డైననీ కీపేడి  
రూప మెట్లు గలిగెనో యని యూహించియూహించియుం గారణము  
నెఱుంగ నేరకున్నవాడను. నిన్నుఁ జూచిసం క్లిబరూపప్రచ్ఛన్నుండైన మహా  
దేవుండనియు గంధర్వోత్తముండనియు దేవేంద్రుండనియుఁ దలంపుదయించు.  
సందియంబు వాయఁ దత్కారణంబుఁ దేటపఱుపవే యనియడుగ నర్జునుఁ  
డిట్లనియె. జ్యేష్ఠభ్రాతృనియోగంబునంజేసి యొక్కసంవత్సరంబు సత్యవ్ర  
తంబుఁ బాలించువాడనై యీరూపు వడసితఁగాని యేను నిక్కంబ నపుంస  
కుండఁ గాను. ఆవ్రతంబు నిన్నటితోఁ బరసమాప్తం బయ్యెనని చెప్పిన  
విని భూమింజయుండు ధనంజయుంజూచి మహాత్మా! నిన్నుఁ జూచినప్పుడెల్ల  
నితం దేహాకో క్లిబరూపుండై యున్నవాడూ? ఇట్టివారుం క్లిబు లగుదురే?  
కారణమెద్దియే నుండు నని యూహింపుచుంటి. అది యిపుడు సంగతం  
బయ్యె. ఇంక నీరూపంబు నీకు లేమికి సంతసం బయ్యె. భయ మించుకేనియు  
లేదు. దేవతలతోడనైనం బోరాడఁ జాలుదు. నీకు సారథ్యం బొనర్చి కృతా  
ర్థుండ నగుదు. ఏచును సారథ్యతత్త్వవిమలవలన తెస్సగ సారథ్యంబు నేర్చితి.  
శక్రవాసుదేవులకు మాతలిదారకు తెట్లట్ల నీ కేను రథచోదకుండనై నిన్ను  
మెప్పింతు. ఈరథ్యములు వాసుదేవరథ్యసమంబులు. తమపదవిన్యాసంబుఁ  
జూచి యితరరథ్యములు గమనచాతుర్యంబు నేర్చినవలయునట్లుగాఁ జిత్త  
గతుల నడచు. ఈవలపటిగుఱ్ఱము సుగ్రీవముఁ బోలు. ఈడాంపటిగుఱ్ఱము  
మేఘపుష్పమున కెనవచ్చు. అందుఁ బార్శ్వమున నున్న తురంగము శైబ్యము  
నకు సాటి యగు. వలపటిప్రక్క నున్న హయము బహుహమున కీ డగు.  
ఇట్టిమేలిగుఱ్ఱములం బూనిచ్చిన యీరథము నేను గడపఁగ నీవు రథికుండవై

కురు సేనం జెండాడుము. అన్నియు ననురూపంబులై యున్నయవి యసి  
 పలికె. అంత నర్జునుండు శంఖవలయముల నపనయించి తొల్లింటియట్లు కనక  
 వలయముల ధరించి నీకేశముల మలంచి యెత్తి కట్టి శ్వేతోష్ణీషంబుఁ జుట్టి  
 ప్రాజ్ఞుఁడై శౌచసమాహితచిత్తంబుతో సర్వాస్త్రములను ధ్యానించిన నయ్యై  
 స్త్రములు తమతమరూపములతో నమృహారధునకుఁ బొడసూపి కేలుమొగిచి  
 యిదె మేమెల్ల నీపనిచినవనిఁజేయ నాయతపడియొండెద మనిచెఁవ్వుటయు  
 విష్వచ్చుఁడు ప్రణతుం డై వానిం గ్రహించి నామనస్సున నిల్చితలంచినపుడు  
 నాకార్యములఁ దీర్పుఁ డనిపలికి ప్రహర్షోత్కర్ష వికసితవదనారవిందుఁడై  
 గాండీపముఁ జేతఁ గొని యెక్కు పెట్టి గొనయమ్ము సారించుటయుఁ గొండ  
 లొండొంటిం దాఁకినట్లు ఘోరస్వనం బెసంగె. ఆఘోరస్వనంబునకుఁ బుడమి  
 వడఁకె. గాలి ప్రచండముగ వీచె. కొఱువులు పడియె. దిక్కు లదిరె. కురు  
 బలములు బెదరె. ధ్వజములు చలించె. మ్రాఁకు లూఁగాడె. అప్పు డుత్తరుం  
 దయ్యతిరథోత్తమునకుఁ గేలుమోడ్చి యోశూరాగ్రణీ! సహాయరహితుండ  
 వగునీవు సహాయవంతు లగునిందఱు మహారథులతోడఁ బోరాడి యెట్లు గెలు  
 తువో యనివెఱచి నీముందట నిల్చియన్నవాడ ననిన విని యర్జునుఁ డతని  
 వెఱపుఁ దీర్చువాఁడై యిట్లనియె. దుర్యోధనాదులు ఘోషయాత్రకువచ్చి  
 గంధర్వులచేఁ బట్టువడినప్పుడు నే నొక్కరుండఁగానే విక్రమించి యా  
 గంధర్వుల గెలిచి దుర్యోధనాదుల విడిపించితి. ఒక్కండఁ గానే ఖాండవం  
 దేర్చి యగ్నికిఁ దృప్తిఁ గావించితి. దేవరాజార్థంబుగా నివాతకవచపాలో  
 మకాలకేయులనురాక్షసుల నొక్కడంగాఁ బె యుక్కడంచితి ద్రౌపదీస్వయం  
 వరమున సకలరాజుల నొక్కరుండగదా గెలిచితి. ఇప్పుడు నీమహారథులనెల్ల  
 గెలిచి పసుల మఱిలింతు. చింతాభయములు విడువుము. కృపద్రోణమహా  
 దేవమాధవసురేంద్రవహ్నియమాదులవలన దివ్యాస్త్రముల ననేకముల సాధిం  
 చితి. నావిక్రమంబుఁ జూడు మూఱడిల్లు మని యుత్తరునకు భయంబు వాపి  
 శమివృక్షమునకుఁ బ్రదక్షిణముగా రథము బోనిచ్చి యట నిలిపి సింహధ్వజం

౧ విశ్వకర్మనిర్మితంబై దేవమాయామయం బైనకపిధ్వజంబు నన్ని  
 గగ నన్నిదేవుం దలంచుటయు నద్దేవుఁ డతనితలం పెఱిగి భూత  
 కపిధ్వజం బెత్తించి తదీయరథోత్తమం బనిచిన నారథము గగన  
 ముచుండ వివ్వచ్చుమ్రోల భూతలమున కవతరించె. వచ్చినయారథమునకుఁ  
 బ్రదక్షిణంబు గావించి తత్కాలసన్నిహితంబైన నిజకవచంబుఁ దొడిగి  
 యింద్రదత్తం బైనకిరీటరాజంబు ధరించి బద్ధగోధాంగుళిత్రాణుండై గాండీ  
 వంబుఁ జేతఁ గొని యుత్తరముగ రథముఁ దోలు మని యుత్తరునకుఁ జెప్పి  
 తత్సమయసన్నిహితం బైనదేవదత్తం బచుతనశంఖంబు పూరించె. ఆశంఖ  
 ధ్వానంబు విని రక్ష్యములు మ్రొగ్గతిలం బడియె. ఉత్తరుఁడు వెఱచి చదికిలఁ  
 బడియె. అంతనర్జునుండు పగ్గముల బిరియించి గుఱ్ఱముల లేవనెత్తి యుత్తరుం  
 గౌఁగినించి యూరార్చి రాజపుత్రా! వెఱవ నేల? ఓ త్రియునకు శత్రుమధ్య  
 మున విషాదముఁ బొందఁ జనునే. శంఖధ్వానంబుల, భేరీభాంకారంబులఁ,  
 గుంజరఘోంకారంబుల నింతకుమున్ను విన్నవాడవు కావో? ప్రాకృతుని  
 మాడ్కి నేల యిట్లు వెఱచెద వనియడుగ నుత్తరుఁ డిట్లనియె. శంఖధ్వా  
 నంబులు, భేరీభాంకారంబులు, గుంజరఘోంకారంబులు, ధనుష్టంకారంబులుం  
 బలుమాటులు వినియుందుఁగాని యిట్టిచిందపుమ్రోతయు, నిట్టిధనుష్టంకా  
 రంబు నింతకు మున్నెన్నఁడు నెచ్చటను వినను. ఇట్టిధ్వజమును రథమునుం  
 జూడను. అమానుషంబయిన యీధనుష్టంకారంబును, శంఖధ్వానంబును,  
 రథనేమిఘోషమును, ధ్వజముననున్న భూతములయార్పును వినినంతన చెవులు  
 దూటువడి బధిరములయ్యె. మనస్సు కలగుండువడియె. దిగ్భ్రమంబువొడమె.  
 ధ్వజకాంతులఁజూడ్కి ప్రతిహతం బయ్యె ననిన విని యర్జునుండు వాని  
 వెఱపు దీర్ఘం దలంచి భూమింజయా! నొగలపైః బనిలముగఁ గూర్చుండి  
 పగ్గముల బిరియించి దిట్టతనమున నుండుము. ఈతూర్చి చిందము మ్రోయుంతు  
 ననిచెప్పి పెరుచ దేవదత్తం బొత్తె. ఒత్తుటయు గుహలఁ బ్రతిధ్వను  
 బెరుగె. గిరు లదరె. పువమి వడఁకె. దిశలు బీటలువారె. సముద్రములు

సంక్షోభించె. ఉత్తరుఁ డింఁచుక వెఱపుతోన రథమున నొఱుఁగె. అర్జునుఁ డతనికి వీర్యావహఁబులయినసాంత్వవచనముల బోధించి వెఱపు దీర్చె. అంత నక్కడ ద్రోణాచార్యుఁ డానిస్వనముల నుపలక్షించి దుర్యోధనుంజూచి కుమారా! మేఘగర్జితంబుంబోలురథ నేమిఘోషమును జ్యాఘాతనిస్వనంబును శంఖారవంబును ధ్వజనిలయభూతగణారవంబును భూకంపంబునుం బరికించిన నారథమున వచ్చువీరుఁ డర్జునుఁడకాని యొండొకండు గాఁ డని నిక్కంబుగఁ దోఁచుచున్నది. మనసైస్యంబున శస్త్రములు ప్రకాశింపవు. గుఱ్ఱములు ప్రహృష్టములు కావు. సుప్రజ్వలితంబులయ్యు నగ్నులు లెస్సగ వెలుంగవు. మృగములు సూర్యున కెదురై ఘోరముగ నఱచుచున్నవి. ధ్వజాగ్రములందు వాయసములు వ్రాలుచున్నవి. నక్క సేనామధ్యమునకు వచ్చి పెలుచనఱచి పాటుచున్నవి. అందఱిమేనులను రోమాంచము గలుగుచున్నది. కొఱువులు పడుచున్నవి. కంకగృధ్రాదులను సేనలో నంతటం దిరుగుచున్నవి. ఈయుత్పాతంబులు చూడఁగ ఘోరసంక్రామంబును బహుక్షత్రియవినాశంబు నగు నని తోఁచుచున్నది. ఇట్లుండినం బార్థబాణపీడితం బైన సైస్యంబుఁ జూచి చైన్యంబు నొందుదువు. మనసేనలో నందఱు సమరోత్సాహవిరహితులై వివర్ణమఖిలై యున్నవారు. కావున గోగణములఁ బనిచి దొడ్డపూహంబుఁ బన్ని యుద్ధసన్నద్ధులమైయుండు టుచితం బనిచెప్పిన విని దుర్యోధనుండు భీష్మద్రోణకృపులం జూచి యిట్లనియె.

❖ దుర్యోధనుఁడు ద్రోణాచార్యు నధిక్షేపించుట. ❖

ఆచార్యు లీట్లు చెప్పాచున్నవారు. నేనుం గర్జుఁడు నిందుల కుత్తరంబు మున్న చెప్పితిమి. ఐనం జెప్పెద. పాండవులు వనమునఁ బండ్రెండేండ్లు జనపదమున నజ్ఞాతవృత్తిమై నొక్కయేఁడు నుండునట్లు ప్రతినఁబూని పోయిరిగదా. అందు వనవాస నియమంబు గడచెఁగాని యజ్ఞాతవాస నియమం బింతకుఁ బరిసమాప్తంబు గాదు. నియమము దీఱకమున్న యర్జు

నుండు వచ్చెనేని సంకేతించినవిధమునఁ గ్రమ్మఱ నానియమంబు వారునడుపు వారు. లోభమున వారు వచ్చుటయొండె, మోహమున మన మెఱుంగమి యొండెఁ గావలయు. ఇం దెక్కువతక్కువలు భీష్ముని నిరూపింపఁ జాలుదురు. అర్థములందు ద్వైవిధ్యము పొసంగిన నెంతవారికైనను సమ్మాహంబు గలుగు. అందును స్వార్థములయందైన నందఱును మోహవశులే యగుదురు. వారినియమంబు చీఱకమున్న యుత్తరు రక్షింపఁగ నర్జునుండు వచ్చెనేని యదియెవ్వరియపరాధంబు? విరాటుపురంబునఁ బాండవులుందురని శంకించి కాదె మనము నిన్న దక్షిణగోగ్రహణార్థంబు సుశర్త్రుం బంపి నేఁ డీటకు వచ్చితిమి. నిర్ణయించి వచ్చినకార్యంబున విచారం జేల? సుశర్త్ర విరాటుం గెలిచి గోవులఁ బట్టికొని పోవుటయొండె నోడి మనయొద్దకుఁ బాటుతెంచుట యొండె నొండు గావలయు. విరాటుఁడు సర్వసేనాపరివృతుండై త్రిగర్త యోధులతోడఁ బోరాడఁ బోయిన నూర నున్నవాఁ డుత్తరుఁ డొక్కరుండు మనల మార్కొనవచ్చుచున్నవాఁడు. కాకున్న విరాటుఁడే వచ్చుచున్న వాఁడు గాఁబోలు. అట్లుం గాక బీభత్సుఁడే వచ్చెనేనియు మనము పోరితంబు సేయనవలయు. వచ్చి పసులం బట్టించినపదంపడి యింద్రయమవరుణాదు లెవ్వరు వచ్చినను మార్కొనవలయుగాని యొదుఁగఁ దగునే? సంగ్రామంబు సేయక యొక్కఁడైనం బాఱిపోయెనేని యట బ్రదుకఁజాలునే, భీష్మ ద్రోణకృపాశ్వత్థామవికర్ణాదు లగుచేయంగలవీరు లేలాకో యనవసరమున సంభ్రాంతచిత్తులై యూరక రథములపైఁ గూర్చున్నవారు. ఆచార్యుఁడు నైనికులయుత్సాహము నెడఁగ నర్జునుం బ్రశంసింపుచున్నవాఁడు. ఆచార్యుని సమరమునకుఁ బిలువక వెనుక నిలిపిన నిప్పటికి నీతియగు. అర్జును నందుఁ బ్రీతి యొక్కఁడు గావున నతనిఁ బొగడి కురునైనికులకు వెఱపు పుట్టించుచున్నవాఁడు. కావున సేనలోఁ జెఱుపు గలుగకుండ నేర్పున నీతి చేయవలయు. ఏల యతం డర్జును నంతపొగడవలయునో యూహించియుం దెలియరాదు. మనసైన్యంబు భగ్నంబుఁ జేయఁగఁ దలంపు లేదేని తదీయ



రథశంఖధనుష్టోషముల నంత వింతగఁ బొగడనేల? ఆశ్వములకు హేషితంబులు, గాడ్పులకు వీజనంబులు, బర్జస్యనకు వర్షించుటయు, మేఘములకు గర్జనంబులు సహజంబులే. ఇట్లు వారల వా విడిచి పొగడఁగ వారిపై నత్యంత ప్రీతియు మనపై ద్వేషరోషములుం గారణంబులు. కావున నాచార్యులయినవారల యుద్ధవిషయములఁ బిలిచి యడుగరాదు. మఱివారు ప్రాసాదములఁ గూర్చున్నపుడు, నుద్యానముల విహరించునపుడును జిత్రకథాగోష్ఠి నున్నపుడును, యాగములఁ జేయునపుడును, శస్త్రాస్త్రచమత్కారములఁజూపునపుడును, మంత్రవిచారంబుల నున్నపుడును, హస్త్యశ్వాదివిసోదంబుల నరయునపుడును, గోధనములఁ బరిశీలించునపుడును, భోజనావసరములందును, నితరవిసోదసమయంబులందును, బిలిచిన వచ్చి తత్తదుచితంబుగా మాటలాడఁదగువారు. కావున శత్రుగుణముల గొప్పచేసి యుగ్గడించుపండితుల వెనుకఁ జేసి గోవులం బనిచి పరాజయంబు లేక శత్రుల జయించునట్లుగా నీతిమార్గప్రకారంబున విచిత్రవ్యూహంబుఁ బన్ని తగిన తెఱంగున నందులకు రక్ష గావించి పోరికి సమకట్టియుండవలయు నని దుర్యోధనుఁడు పలికినం గర్జుఁ డిట్లనియె.

— కర్ణుఁడు బింకములు పలుకుట. —

మహారథు లందఱు వెఱచి యాద్ధముఁ జేయ మనసుగొలుపనియట్లున్నవారు. వచ్చుచున్న రథికుఁడు విరాటుఁడైనను, బీభత్సుఁడైనను సాగరంబును వేలయట్లుట్ల యే నోషి నిలువరించెద. చేతులలావు మెఱయ నేను వింట సంధించి ప్రయోగించినబాణములు పన్నగంబులవిధంబున నప్రతిహతిం బోవుఁగాని మఱలవు. రుక్తపుంఖము లగుమదీయబాణములు మిడుతలు పాదపంబులుంబోలె నర్జునుం గవ్వ. మదీయశలప్రహరనినాదంబును జ్యాఘోషంబును భేరీరవంబుచందంబున నరిభీకరంబై యెసంగు. పదుమూఁడేఁడులు వూచివెట్టికొని యర్జునుఁడు సమరకుతూహలమున నన్నుఁ దాఁకిన

నేను సత్పాత్రభూతుం డైనబ్రాహ్మణున కమితధనంబు నిచ్చుతెఱంగుగా  
వానికి శరజాలముల నిత్తు. అర్జునుఁడు ముల్లోకములఁ బొగడ్త కెక్కిన పేటి  
విలుకాఁడు. నేనును వానికిఁ దక్కువగాదు. మాయరుపురయస్త్రిచాతు  
ర్యంబు నందఱుం జూతురుగాక. దుర్యోధనుమన్ననం గని బ్రదికిన నేను  
నేఁడు తత్ప్రియం బైనయర్జునవధంబు సేసి యప్పు దీర్చికొందు. మాయరు  
పురయస్త్రిము లొండొంటిం గలసి శలభములట్ల యాకసంబున నిబిడంబులై  
యుండ నావేడుక నందఱుం గనుంగొనుఁడు. కొఱవుల నేనుఁగుంబోలె  
నశనిసమస్పర్శుఁడు మహేంద్రతుల్యవిక్రముఁ డగుపార్థుని బాణముల  
నొప్పింతు శక్తిశరాద్యాయుధంబు లింధనంబులు గాఁగ మండి శత్రుల  
నేర్చువివ్వచ్చుం డనుకొచ్చిచ్చు నశ్వవేగము పూర్వవాయువుగా రథనేమి  
నిర్ఘోషము గర్జితంబుగా మేఘరీతి నవలంబించునేను శరవర్షము గురియించి  
చల్లార్చెదను. నాయరివోసియేసిన బాణములు పన్నగములు వల్లీకంబునుం  
బోలె నర్జునుం జేరు మదీయదివ్యబాణావృతగాత్రుఁడై కర్ణికారకుసుమ  
సంవృత పర్వతంబుచాడ్పున నొప్పుకీరీటి నిపుడు చూడుఁడు. జామదగ్న్య  
మునీంద్ర కరుణాసముపలబ్ధం బైనయస్త్రిజాలంబు గలిగి యుడివోనిబీరమునం  
బొంపిరివోవునేను దేవతలతోనైనం బోరికిఁ గడంగుదు అర్జునుఁ డెంతవాఁడు?  
కీరీటిధ్వజంబున నున్న వానరుండు మదీయభల్లనిహతుండై భైరవారావముల  
నొనరించుచు నేలఁ బడి తన్నుకొను. ధ్వజనిలయంబు లయినభూతగణములు  
మదీయశరప్రహారపీడితంబులై పెలుచనటచుచుఁ బఱచు. ఇపుడు విరథుండై  
చేయునది లేక క్రూరపన్నగంబుచాడ్పునఁ జలంబుడింపక రోజునట్టిగాండీవిం  
జూతురు. నేఁడు బీభత్సం బిలుకుమాడ్చి దుర్యోధనుచిత్తమునం బెద్ద కాల  
ముగ నున్నశల్యం బపనయింతు. వెడుక గలదేని యందఱుఁ దేరులపై  
నుండి చూడుఁడు. లేదేని గోధనముఁ గొని పురికిఁ జనుఁడని బింకములు  
వలకుచుండఁ గృపాచార్యుండు వాని కిట్లనియె. రాధేయా! నీబుద్ధి యెన్నఁడుం  
గ్రూరతరంబై యుండు. అర్థముల నాలోచింతువుగాని తద్గుణదోషముల

హానివృద్ధుల నెఱుంగవు. ఆర్థార్థనోపాయములలో యుద్ధ మధమంబని శాస్త్ర విదులైన పెద్దలు నెప్పుదురు. దేశకాలముల బలాబలముల నెఱిగి నేర్పున నడిపినయుద్ధము జయప్రదంబగుఁగాని విపరీతంబయినఁ దప్పక విపరీతఫలంబగు. పరికించిచూచిన నిప్పుడు కిరీటితోడఁ బోరాట యనుచితంబ. అతం డొక్కరుండేయని తలంతమేని యదియు నొప్పుదు. అవ్వీరుఁ డొక్కరుఁడ గాడె ఖాండపం బేర్చె. యాదవులనెల్ల నోర్చి సుభద్రం బెచ్చె. కురు కులంబునకెల్లఁ గీర్తి కలుగ దిగ్విజయంబు సేసి యమితధనరాసులం బెచ్చె. రాతరూపప్రచ్ఛన్నుం డైనయుమాపతితోడం బెనంగి గెలెచె. బ్రహ్మచర్య నియతుండై స్వర్గమున నుండి దేవతలవలన దివ్యాస్త్రముల సాధించి వారికిం దుర్జయులైననినాతకవచపాలోమకాలకేయులఁ బరిమార్చె. మీ రందఱు ఘోషయాత్ర పోయినపుడు చిత్ర సేనుం గెలిచి దుర్యోధనాదుల విడిపించి కులంబు రక్షించె. ఇంద్రుఁడును వానితోడిపోరికి వెఱచు. వాని మార్కొను వానికిఁ జికిత్స యవశ్యకర్తవ్యంబు. క్రూరాశీవిషమునోటఁ బ్రదేశినిం బుచ్చి కోఱఁ బెఱుకఁదలంచుమాడ్కిని, పన్యమదగజంబు నొంటిమై నంకు శంబు లేక యారోహించి పురమునకుఁ బోవుచాడ్పునను, ఘృతార్ద్రవస్త్రము గట్టి యాజ్యమేదోపపావిషేషసమిద్ధం బయినయన్నిం జొచ్చుకరణిని, బృహత్పాణంబుఁ గుత్తుకం గట్టికొని సముద్రం బీదుచందంబునను దుర్బలుఁ డకృతాస్త్రుఁడు నగునీవు బల్లిదుఁడు కృతాస్త్రుఁడు నగుసవ్యసాచిం బోర మార్కొనం దలంచుట యపాయకరంబు. కౌరవు లొనర్చినపరిభవములు హృదయశల్యములయి యెరియించుచుండఁగ నెట్లొ యీపదుమూఁడేఁడులు నియమంబు గడపి బంధనము లేడలించినసింహము తుద్రమృగములపై దూకుచందంబున నేతెంచుచున్న యీఫాల్గునుండు మనలో నొకనినై నను మిగిలింపఁడు. బావిలో నున్నసిప్పువోలెఁ బ్రచ్ఛన్నుం డైనయర్జునుం బెలియక యెదిరించుటంజేసి పెద్దయు డెవ్వరం బయ్యె. కావున సేననెల్ల నొకతెఱంగున వ్యూహము పన్ని భీష్మద్రోణాశ్వత్థామ దుర్యోధనులు నీవు,

నేనుం గూడి మనమాణుగురము దానవులు వాసవుంబోలె వానిం దాఁకుదము  
గాని యొంటిమై వాని మార్కొనుట దుష్కరం బనినం గద్దండు కృపా  
చార్యుం జూచి మీరంద టేలాకో యిట్లు వెఱచెదరు? మీ రోపరేని  
యూరకుండుండు. నేను వానిం గెలిచెద. ఒకరధికున కొక్కరుండు చాలక  
యెందఱు వలయు? కిరీటివిక్రమంబు పెద్దచేసి యెపుడును మీరు మష్టెల్లి  
దంబు సేయుచు సమయంబున నిట్లసంబద్ధంబులుపల్కెద రని యధిక్షేపించు.  
టయు నశ్వత్థామ కటకటం బడి యిట్లనియె.

### ❖ అశ్వత్థామకర్ణునినిందించుట ❖

కర్ణా! యిప్పటికిఁ బసులఁ బట్టికొంటివి గాని యింతకు ముత్యదేశం  
బునుం గడచనవు. ఎచ్చుచున్నవీరు నింతకు మార్కొనలేదు. ఇంతలో  
నిన్ని యడివీరపువలుకు లేల? సంగ్రామంబులు పెక్కులు చేసి పగర గెలిచి  
ధనము గొనినవాఁడు బింకములు వెలుకఁడు. మఱి యగ్ని మాట లాడక  
గాల్చుచందంబునను, సూర్యుఁ డవచనుం డై వెలుంగుతెఱంగునను, భూమి  
యభాషితయై లోకములధరించుమాడ్కిని నెద్దియుం జెప్పక తనపౌరుషమునఁ  
గార్యముసాధింసు. బ్రాహ్మణులు యజనయాజనాదులు వైశ్యులు బ్రాహ్మ  
హోపకారకృషివాణిజ్యగోరక్ష శూద్రు లుత్తమపరిచర్యలుం గులధర్తంబులుగాఁ  
జేసినయట్లు క్షత్రియుండు తనకులధర్తం బనుసరించి యజనాధ్యయన  
దానములఁజేయుచు దేశకాలము లెఱింగి నీతి దప్పక విక్రమంబున శత్రు  
విజయంబుఁ జేసి రాజ్యంబులు సాధించి సత్కారార్హు లైనగురువుల నారా  
ధించుఁగాని తూలనాడఁడు. జూదమాడి పంచనచే నితరులరాజ్య మొడిచికొని  
తన్నుఁ దాన పొగడికొనఁగ దుర్జయపరుం డైనయిందుర్యోధనుఁ డొక్క  
రుండు మొనగాఁ డయ్యెఁగాని క్షత్రియకులజనితుం డైనలాఁతివాఁ డెవ్వఁ  
డేనియు నిట్టినీచకృత్యమున కొడంబడునే? పంచన విడిచి సన్తార్థమునం  
బ్రవర్తించినం బాండవుల గెలుప నలఁగియే? ఏయధమునఁ బాండవుల గెలిచి

యింద్రప్రస్థంబు సాధించిరి? ఏసంగరమున నవ్వీరుల జయించి పాంచాలి నాసభకు రప్పించిరి? ఏకవస్త్రయు రజస్వలయు నగునప్పరమపతివ్రతను నిశ్శంకమతిం దెప్పించినపుడు విదురుఁడు నెప్పినది వింటిరే? నివియెల్ల నెట్లు వచ్చు. గంధముఁ గోరి చందనవృక్షంబు నఱికినచాడ్చున సంపదఁ గోరి వంచనమై నాపాపపుజూద మాడి యంత నిలువకి తగు నిది తగదని యరయక యాసభకప్పతివ్రతాశిరోరత్నంబును దెప్పించుటయే మీకుఁజేటుల కెల్ల మూలం బయ్యె. తమకును మేర గలదు. ఎంతశాంతులకై నను గారణ విశేషంబున తమ నెడి కోపంబు గలుగు. నాఁడు ద్రౌపదిని మీపఱచిన పాట్లు పాండవులు తమియింపరు. విశేషం బేల? ధార్తరాష్ట్రజయార్థంబై ధనంజయుండు జనియించినవాఁడు. వాఁడు దేవదానవగంధర్వాదుల నేర్పిన నొకచీరికిఁ గొనఁడు. ఇంక మననైన్యంబున నొక్కని నేనియు మిగిలింపఁ డని చెప్ప నేల? వాఁడు తన పగదీర్చుకొను. నీ విచట దుర్యోధుండు వినఁగఁ బాండిత్యంబు మెఱయ మాటలనే వానిం గెలుతువు. పన్నగంబుల నిగ్రహించి తని నెల వయిన మ్రాక్షఁజేరు గరుత్మంతునిచందంబున వాఁ డెవ్వని మార్కొనినను దప్పక జయించి మఱిమఱలు. వీర్యమున నీకంటె నధికుఁడు ధనుర్విద్యావిలాసఘన నింద్రతుల్యుఁడు యుద్ధమున వాసుదేవసన్నిభుఁడు నగువాని నెవఁడు గొనియాడఁడు. దైవమానుషాస్త్రముల లెఱం గెఱింగి తత్త దస్త్రముల నేసి జయముఁ గొన నేర్చినయాసవ్యసాచి కెవ్వరును సాటిగారు. అట్టివీరు నందఱు నగ్గింపవలయు. ద్రోణాచార్యుండు తనకుఁ బ్రియశిష్యుండై పుత్రునకుఁ దక్కువగాని యయ్యర్జునుం బ్రశంసించు. ఇందు దప్పేమి? పాపపుజూద మాడి శకుని పాండవరాజ్యము సాధించి యిచ్చినపు డీదుర్యోధనుఁ డేవీరమునఁ బాంచాలి నాసభకుఁ దెప్పించెనో యావీరముఁ దలంచి యిపుడు చక్క నిలిచి పోరాడవలయు. దుర్యోధతదేవి తాత్రధర్మ కోవిదుఁడు ననియీదుర్యోధు మెచ్చుమానిసియు నతనికి మేనమామయు నగుశకునియే యిపుడు వచ్చినపార్థునితోఁ గయ్యముఁ జేయుఁగాక. పార్థుఁ డిపు డడ్డ

సాళ్ల వైవఁడు. నికృతి సేయఁడు. మఱి గాండీవనిర్ముక్తము లైనవాఁడినార  
సములం గుప్పించు. గాండీవనిర్ముక్తంబు లైనక్రూరనారాచంబులు కొండల  
నైనం దూఁటుచేసికొని పోవుఁగాని మగుడవు. కాలాంతకుఁడు ప్రళయ  
ప్రభంజకుఁడు మృత్యుదేవతయు బడబానలంబు నొక్కజేళ మిగిలించిన  
మిగిలింతురుగాని ధనంజయుఁడు శత్రుశేషము నిలువఁడు. మీదుర్ణయం  
బుల కొప్పి సమరంబు సేసినను వచ్చువాఁడు సవ్యసాచి యగునేని నేను  
బోరాడను. విరాటుఁ డగునేని పోరితంబునకుఁ గడంగుదు నని యాచార్య  
పుత్రుండు క్రోధావమానఘూర్ణమానచిత్తుండై పలికిన విని దుర్యోధనునకు  
గాంగేయుఁ డిట్లనియె.

❖ భీష్ముఁడు ద్రోణాదుల ననునయించుట. ❖

ఆచార్యవచనం బుచితంబు. ఆచార్యపుత్రుపచనంబు లెస్స. కృపా  
చార్యుపచనంబు సంగతంబు. కర్ణుఁడు కేవలక్షాత్రధర్తంబునఁ బోరాడం  
దలంచు. ఆచార్యు లయినవార లెట్టిసమయంబులనైనను సత్కారార్హులుగాని  
నిందార్హులు గారు. దేశకాలము లెఱింగి యుద్ధమునకుఁ గొడరుట నామ  
తంబు. యుక్తాయుక్తవిచారంబు సేయువారు తమవారికిఁ గార్యసంకటం  
బులు పొసంగినం జింతిల్లకుండుదురే? సూర్యసమతేజస్కు లయిన పాండవు  
లేవురు నీకు శత్రువులైయుండ నీకు దెప్పరం బగుపట్టున నాచార్యులు వగవ  
కుండుదురే? ధర్మవిదు లయిన పెద్దలును స్వార్థంబున విమోహంబుఁ జెందు  
దురు. ఇందులకుఁగా నాచార్యుం దూఱవచ్చునే? నామాట నీ కింపగునేని  
వారి నారాధించి ప్రసన్నులం జేసికొను మనిచెప్పి యట ద్రోణాచార్య  
పుత్రుడెస మొగంబై భూసురోత్తమా! కర్ణుఁడు మీకు విక్రమాటోపంబు  
మఱింతయెక్కువగాఁగఁ బలికినవాఁడుగాని యొండుగాదు. తమియిం  
పుఁడు. పార్థుండు డగ్గఱినవాఁడు. పెద్దయు దెప్పరం బగు. ఇట్టిసమయ  
మున మనము పరస్పరభేదముఁ బాటించి యొప్పరికించి చూడఁ జనునే?

ఆదిత్యునియెడ వెలుంగుచు జంద్రునియెడ శీతలకాంతియుఁ దఱుఁగనియట్లు  
 మీయెడ నస్త్రవిద్యాచాతుర్యం బొకనాఁడైనం దఱుఁగదు. నాలుగువేదము  
 లొక్కతలగా ధరుర్వేదం బొక్కటి యొక్కతలగాఁదలంచి బ్రహ్మాస్త్రంబు  
 మున్నగుదివ్యాస్త్రములనెల్ల సాధించి యున్నవారు. వేదవేదాంతధనుర్వేద  
 పురాణేతిహాసాది పరిజ్ఞానంబున జామదగ్నుఁడొక్కరుఁడు దక్కఁ దక్క  
 టివాఁ డెవ్వఁడు ద్రోణాచార్యునకు సమానుఁడు గాఁడని యందఱకుం  
 దెల్లంబు. కృపాచార్యుఁడు ధరుర్వేదవిదులలో నుత్తముఁడు. నీవును  
 దండ్రికి సమానుఁడ వనియే యందఱుం దలంతురు. ఇట్టిమహారథు లగు  
 మీరుండియు దుర్యోధనున కొకటి గలిగెనేని యది మీకుం గలిగినదియ  
 కాదే? కావున నీసమయమునఁ బరస్పరభేదముఁ దలపోయక యుద్ధసన్నద్ధు  
 లమై మన మందఱముం గూడి యర్జునుం దాఁకవలయు. త్సమియింపుఁ డని  
 చెప్పిన విని యశ్వత్థామ గాంగేయుం జూచి యయ్యా! మీరింత చెప్పఁ  
 గలరు. దుర్యోధుదురాచారమునకుఁ బొడమిన శ్రోధమునంజేసి పుత్రనిర్వి  
 శేషుం డైనప్రియశిష్యునిగుణముల నాచార్యుఁడు పేర్కొనియె. అది  
 యొక్క పెద్దతప్పా? శత్రుఁడైనం గుణవంతుఁ డయ్యెనా తద్గుణముల  
 నుగ్గడింపవలయు. గురువైనను దోషవంతుఁ డయ్యెనా తద్దోషములఁ జూపి  
 చెప్పవలయుఁగదా? ఇదియొక్కతప్పగ భావించి ప్రల్లదములాడిన నెట్లు  
 నైఁపవచ్చు ననిచెప్పుటయు శాంతనవుండు వెండియుశాంతివచనంబులఁ జెప్పి  
 యతని ననునయించె. అంత దుర్యోధుఁడు ద్రోణుం జేర వచ్చి యాచార్యా!  
 త్సమింపవలయు. ఇపుడు మీరు భేదముఁ దలంచి యొప్పరికించినం గార్యము  
 నెడకుండునే? మీరు ప్రశాంతులరై ప్రకృతకార్యముఁ జూతురేని నాకు  
 మేలు నేకూఱు నని భీష్మకృపకర్ణసహితుండై ప్రార్థించిన నయ్యాచార్యుఁ  
 డిట్లనియె. కురుపితామహుండు నెప్పినప్పుడే యేను శాంతిం బొందితి. అది  
 యట్లుండె. పదుమూఁడేఁడు లిడుమలఁ బడి యాకోపముఁ దీర్చుకొనఁగ  
 గాండివి యిదె వచ్చుచున్నవాఁడు. వాఁడు తప్పక దుర్యోధుని గ్రహింపఁ

బ్రయత్నంబు సేయు. సాహసముననొండె | మోహముననొండె గురురాజు  
వానిబారిం బడి బమ్మగింపకుండఁగను సేనకు సేఁగి రాకుండఁగను నీతిప్రకార  
మున పూహముఁ బన్నియుండవలయు. అర్జునుఁ డిపు డించుకేనియుశాంతిఁ  
బూనఁడు. కావున నెంతే గడంకమై నుండవలయు. పాండవులయజ్ఞాతవాసం  
బింకను దీక్షలేదని తొలుతఁ గురునృపాలుండు నెప్పె. ఆసంశయంబు  
దీర్పఁగ గాంగేయుండునేర్చు ననుటయు భీష్ముఁ డిట్లునియె.

{ భీష్ముండు పాండవుల యజ్ఞాతవాస నియమ }  
పరిపూర్తి నిష్కర్షించుట. {

కాలచక్రంబు కళాకాష్టాముహూర్త దినపక్షమాసర్తుసంవత్సరాది  
భేదమునం బ్రవర్తిల్లు. అందు గ్రహనక్షత్రచారభేదమునంజేసి యైదేసి  
యేండ్ల కొక్కతూరి రెండధికమాసంబులు వచ్చుచుండు. ఇట్టిపదుమూఁ  
డేడులకు వచ్చినయధికమాసంబులు గణింపఁగా నిప్పటి కైదు నెలలుఁ బం  
డ్రెండుసాళ్లు నధికము లగుచున్నవి. దానంజేసి పాండవులనియమవత్సరములు  
నిన్నటితోఁ గడచె. తమపూనిన ప్రతియజ్ఞ యథాశాస్త్రంబుగ నడిపియేయర్జును  
డిట నగపడుచున్నవాఁడు. ధర్మార్థకోవిదులు మహాత్ములు ధర్మరాజోపదిష్ట  
మార్గప్రవర్తులు నగువార లొక్కనాఁడేనియు ధర్మంబు దప్పి నడతురే?  
లోభము నూని దుష్కరవ్రతంబు సలిపి వచ్చినవారు లోభవశులై ధర్మంబు  
దప్పదురేనినాఁడే యడవులకుఁ బోవక యుద్ధకాంక్షులై నిలిచిరేని దేవేంద్రుఁ  
డడ్డపడినను జయించి తమరాజ్యముఁ గొనియుండుదురు. వారిపరాక్రమంబు  
కొత్తయే? ధర్మపాశనిబద్ధు లయినయామహాత్ము లనృతంబుకంటెఁ జావు  
మే లని తలంచి సంకేతప్రకారంబు నడపిరి. ఇంక నిపు డాలసింపరాదు.  
అర్జునుఁ డిదె వచ్చినవాఁడు. సంగ్రామంబున జయాపజయంబులు నమ్మ  
రాదు. లెస్సగఁ జింతించి యుద్ధసన్నాహ మొండె ధర్మసంయుతం బయిన  
సంధికార్యంబొండె శీఘ్రంబ చేయవలయు ననిన దుర్యోధనుండు పితామహా!



పాండవులకు నేను రాజ్య మియ్యను. సంధి పాసఁగదు. యుద్ధసన్నాహంబు శీఘ్రంబు సమకట్టుఁ డని పలికె. ఆమాట విని భీష్ముఁడు దుర్యోధనుం జూచి యట్లుగ నేని పోరికైనం దగురీతి సమకట్టవలయు. సర్వప్రకారంబుల నేను శ్రేయస్సు చెప్పవలసినవాఁడ నగుటంజేసి చెప్పెద. నావచనంబు హితం బనితోఁచిన నట్లు చేయుఁడు. సేనలో నాలవపాలు గొని నీవు పురమునకుఁ బోము. తక్కువచతుర్థాంశము గోగణరక్షణార్థంబు నిలుపవలయు. శిష్టంబు లయిన రెండుభాగములఁగొని యేను ద్రోణకృపాశ్వత్థామకర్ణులుం గట్టి మోహ రంబు నేసి బీభత్సు నెదిరింతుము. అతండు గాక విరాటుండు వచ్చెనేనియు దేవేంద్రుఁడు వచ్చెనేనియు నేను సముద్రమును వేలయుంబోలె నిలువరింతు ననిచెప్పుటయు దుర్యోధనుం డిది లెస్స యని తత్ప్రకారంబు చేసె. అంత శంతనుపుత్రుండు సేన నొక్కవ్యూహంబుగాఁ బన్ని నడుమ నాచార్యుని డాఁపట నాచార్యపుత్రుని పలపటఁ గృపాచార్యుని నగ్రభాగంబునఁ గర్ణుని నిలిపి తాను సర్వసేనారక్షణపరుండై వెనుకటిచెస నిలిచియుండె.

# శ్రీమదాంధ్ర వచన భాగవతము

ద శ మ స్కంధము.

కంసుఁడు రామకృష్ణులకుఁ గీడు నేయ నాలోచించుట.

అంత నక్కడ మధురాపురంబున నున్నకంసు నొద్దకు నారదముని యేతెంచి యశోదకుఁ గూతురు పుట్టుటయు దేవకీకే యష్టమగర్భంబునఁ గృష్ణుండు జనించుటయు రాముఁడు దొలుత దేవకీగర్భస్థుండై యటరోహిణీ సుతుం డవుటయు వెఱపున వసుదేవుఁడు రామకృష్ణుల నాత్మమిత్రుం డైన నందునొద్ద నునుచుటయు వార లిప్పుడు నందవ్రజంబున నుండుటయు వారలే పూతనాస్రలంబాదుల వధించుటయుం దెలియఁజెప్పె. మునివచనంబు విని కంసుండు కోపవ్యధితచిత్తుండై వాఁడివాఁలగొని వసుదేవుని వధింపఁ బూను టయు నాజేవర్షి వారించె. నారదవచనంబున వసుదేవవధం బుడిగియుఁ గంసుండు తత్పుత్రులు దన్నుఁ బరిమార్తు రన్నయలుకపెల్లన నాదేవకీవసుదేవుల లోహపాశముల బంధించె. నారదుం డరిగినపిదపఁ గంసుండు కేశి యను వానిం బిలిచి నందవ్రజంబున నున్న రామకృష్ణులం దెగటార్పఁ బుత్రైంచి ముష్టికచాణూరఛలతో సలకప్రభృతులను మఱియుఁ దగినమంత్రులను మావంతులనుం బిలిచి యిట్లనియె. వసుదేవునికొడుకులైన రామకృష్ణులు నాకు మృత్యువని నిర్దేశింపఁబడినవారు నందవ్రజంబున నున్నవారట. వారినిటకు రప్పింతు. చాణూరముష్టికులు మల్లయుద్ధమున నయ్యుద్ధతులం దెగఁజూడవలయు. అనేకమల్లులుగూడఁగ మంచిమంచియలు సవరించునది. పౌరజానపదులందఱు నావేడుక చూడవలయు. (అయ్యా! నాకాత్మబంధువులతోడిపగకు మూలంబు నెప్పెద నాకర్ణింపుఁడు. తొల్లి యుత్ఫుల్లవల్లీవేల్లితతరునికరములఁ జెలువారు కెంజివుళులను విరులను సొంపు మీటి యున్నయద్యానం

బున విహరించుచు బుతున్నాతయై పరిసంగమంబు మనంబునం గోరుచు  
 న్నంతః దన్తనోగతం బెఱింగి ద్రమిడుం దనునొక్కగంధర్వుఁ డుగ్రసే  
 వేషముతో రమణీయవర్మచుండై యేతెంచి యధర్మమున నాపతివ్రతతోడ  
 సంగమించె. అట నాసాధ్వీ వాని నన్యపురుషుఁగా నెఱింగి యోరీ! యే  
 యిట్లు దుర్వృత్తి నడపి తని దూఱి యతండు దనగంధర్వుకులనుహిమోన్నతి  
 చెప్పి యచులోమసంకరంబు దోషకారణంబు కాదని నిరూపించిన నాసతి  
 సర్వభూతచేష్టితంబులకు సాక్షులైన భూజలానిలానలాకాశ సూర్యచంద్ర  
 దిక్కాలధర్మాదుల సరకుగొనక తప్ప సేసి తని యదలించుచున్నంత నాతండు  
 శాపంబునకు వెఱచి నాచేసినయది తప్పగాదు. నావీర్యంబు వృథవోడు.  
 శ్రీమంతుఁడు ధీమంతుఁ డుత్సాహవంతుఁడు సగుకొడుకు నీకుఁ బొడమెడు.  
 నామాట తప్ప దని చెప్పె. చెప్పినం బాతివ్రత్యహానికెఁ గుందుచు మాతల్లి  
 యోరీ! ధర్మమర్యాదయతిక్రమించి యుత్పథంబున నున్మాదంబున నడచుచుఁ  
 బాపములొనర్చునీకుఁ బొడముకొడుకు క్రూరుఁడు సాహసప్రియుఁడు నిర్గు  
 ణుఁడు దేవద్విజతాపసుల కననుగ్రాహ్యుఁడు నయ్యెడుమనిపల్కుటయు నట్లు  
 లైన నాతండు నీవారికెఁ బగవాడగు ననియతండు పలికి యంతర్ధానంబు  
 నొందె. అట నస్తజ్జనని యావృత్తాంత మితరులకేగికిం చెలియకుండ గోప్యంబు  
 గావించి యుద్వానంబుచుండి యింటి కరుదెంచి గంధర్వధారితం బైనయా  
 గర్భమునం దఱితో నన్నుఁ గనియె నని తొల్లి నారదుండు నాకుఁ జెప్పి  
 యుండె. అది కారణంబుగా నేనుగ్రసేనవసుదేవాదు లగుస్వజనులతోఁ బగ  
 బాటించియుండుదు. వారిని వారికెఁ గూర్చువారినిం బరిమార్చిన నాకేమియు  
 దోషంబు గలుగదు. రామకృష్ణులం దొలుతఁ జంపించిన నెల్లయు నిర్వృత్త  
 ప్రాయం బగు.) నందప్రజమునుండి రామకృష్ణులిటకు వచ్చునంతకు మల్లయుద్ధ  
 మున కేర్పఱుపంబడు రంగస్థానంబునాఁకిటఁ గుపలయాపీడనామకం బైనమద  
 వేదండంబు నిలిపి తొలుతనే వారి నన్వారణంబునకు బలిపెట్టవలయు. అగా  
 మిచతుర్దశినాఁడు ధనుర్యాగంబు దొడరుఁడు. భూతరాజునకు మేధ్యపశువుల  
 విశంసింపుడని వారి కానతి యొసంగె.

నారామకృష్ణులఁ దోడితేర నక్రూరునిఁ గంసుండు పంపుట.

అవ్విధంబునఁ గార్యతంత్రములందు నియోజ్యుల నియోగించి కంసుం  
డక్రూరుని బిలిచి యయ్యదుపుంగవుకేలు దనకేల నిమరుచు నిట్లనియె. దాశ  
పతీ! యాదరంబున మిత్రకార్యం బొనర్చుము. వృష్టిభోజులలోపల నీకంటె  
నొండొక్కహితుఁడు నాకుఁ గానంబడఁడు. ఇంద్రుఁడు విష్ణువు నాశ్ర  
యించి స్వార్థము సాధించినవిధంబునం గార్యార్థభరంబు దొడరినదాన నేను  
నిన్నోసామ్యా! యాశ్రయించితి. నందవ్రజంబున కరిగి యు దున్నవసు  
దేవసూనుల సీరధమునఁ దోడితెమ్ము. విష్ణుదేవునిప్రాపుఁ గాంచినసుర లారామ  
కృష్ణుల నాకు మృత్యువుగా నిర్దేశించిరట. కావున వారిని వారికిఁ బ్రాప్తైన  
నందాదిగోపాలకుల నుపాయనైపుణ్యంబున నిటకు నీవు తోడి తెచ్చిన నిందుఁ  
గాలాంతకతుల్యం బైనయీశువలయాపీడవేదంబున వారిం బోలియింతు.  
దానికిఁ దప్పి రేని పిడుగువంటిమల్లులం బురికొలిపి చంపించెద. వారిద్దఱు  
మడిసిరేని తద్బంధువులైన వసుదేవాదులగుయదువృష్టి భోజదశార్వాప్రభృతు  
లను వృద్ధుఁడయ్య రాజ్యముఁ గోరునాతండ్రి నుగ్రనేను నతనితమ్ముని దేవ  
కుని మఱియు నాపగవారిసెల్లను బరిమార్చి భూతలంబు నిష్కంఠకంబు  
గావించి నాగురు వగుజరాసంధుఁడు నాచెలు లగున్వివిదశంబరనరకబాణ  
ప్రముఖులును దోడ్పడం బేర్చి దేవపక్షంబువారిసెల్ల నొక్కొక్కనిఁగా  
నుస్తూలించి యీమహియెల్ల నేన యేలుదు. ఇయ్యర్థంబు నీమది నునిచి యిచ్చట  
నడుపంబడు ధనుర్తఖంబువేడుకలు సూడను మఘరాపురవిభవంబుఁ గనుం  
గొనసుంగా నారామకృష్ణులం దోడితెమ్ముని చెప్పినం గంసున కక్రూరుం డిట్ల  
నియె. రాజేంద్రా! నీకీడు దప్పించికొన నీవు వన్నినయుపాయంబు లగ్గగుం  
గాని దైవాధీనంబు లైనసిద్ధ్యసిద్ధులకుఁ దుల్యుండ వగుము. జనుండు దైవోప  
హతంబు లైనకోర్కులు పెలుచు గోరి తదీయసిద్ధ్యసిద్ధులయెడ హర్ష  
కోకములం గుడుచు. ఐన నీశాసనంబు సేయుదు నని యక్రూరుం డొడంబడు  
టయుఁ గంసుఁ డతనిం దక్కినమంత్రులను వీడుకొలిపి యంతర్గ్రహంబునకుఁ  
జనియె. అక్రూరుండు నిజనివాసంబున కరిగె.

శ్రీకృష్ణుడు కేశి యనురాక్షసునిఁ జంపుట

అటఁ గంసునిపంపునం గేశి యశ్వరూపముఁ గొని భరఖురవిఘట్టనం  
బునంబుడమి బీటలువోవ సటాపటలవిధూననంబున నంబరంబున నంబుదం  
బులు విమానంబులును సంకులత్వంబు నొంద హేషితఘోషణంబునకు నిఖిల  
సత్త్వంబు వెఱచఱచి పఱవ విశాలనేత్రంబు వికటవక్త్రకోటరంబు బృహ  
త్కంతంబును లోకభీకరంబై యమర నంజనాచలసదృశంబై యేరికిం దేఱి  
చూడరాకుండ నుద్దండంబై గంసునకు హితము సేయ నెంచి నంద్రజమునకుఁ  
జను దెంచె. పరమభీకరాకారంబుతో నట్లు వచ్చి గోకులంబునం దన్ను వెదకు  
చున్న యామాయాహయముం గాంచి కృష్ణుండు సింహనాదంబు సేసి దానిం  
బోరికిఁ బిలుచుటయు నయ్యరి యయ్యార్పు విని యాకసంబు మ్రింగు  
భంగి నోరు దెఱచి పాటుతెంచి పిమ్మటికాళులం గృష్ణు నడిచె. అరవిందలోచ  
నుం డత్తాఁకు దప్పించికొని పన్నగగ్రహణతీవ్రం దైనవైనతేయునిచాడ్చున  
వీరక నడరి యయ్యశ్వముకాళుల రెంటిని దనబాహువులం బట్టి యెత్తి  
నూలువిండుల పెట్టుకొలఁదికి నేలతో విసరి వైచిన నది మూఁచిల్లె. కొం  
డొకపడి కానైంధవంబు దెలిసి లేచి రోషమున నోరు దెఱచి హరిని  
మార్కొన నేతెంచుటయు నమ్మధుసూదనుండు బిలమున నురగముంబోలె  
దానివ్యాత్తవక్త్రంబునఁ దనవామభుజముం జొనిపె. చొనుపుటయుఁ గ్రాగిన  
యినుపకట్టియం దాఁకిన నెట్టు లట్టులు భగవద్భుజంబు దాఁకి దానిపండ్లు రాలి  
పడియె. తురంగవక్త్రకుహరాంతరగతం బైన యచ్యుతభుజంబు దఱితోఁ దగిన  
చికిత్స లేక యుపేక్షితంబైనరోగంబురీతిం బ్రతిక్షణంబునం బెరుగుటయు  
నాఘోరనిశాటఘోటకంబు వాయుసంచారంబునకుఁ దనలో నెడగానక  
కాళులు దన్నికొనుచు మేనఁ జెమ్మటలు గ్రమ్మఁ గన్నులు గ్రిందికి మీఁదికిఁ  
దిరుగుడువడ లద్దివెట్టి యసువులం బాసి నేలం బడియె. లో నుబ్బినయచ్యుత  
భుజసమర్థమునం జేసి దోసపండువోలె బ్రద్దలువాటిన యాగుఱ్ఱపుఁ

చేరుఁగునోరియండి చతుర్భుజుండు దనభుజ మవలీలం దీసికొని యందుల కబ్బురంబునొందిన దివిజుల ప్రస్తుతులకుం బ్రసూనవృష్టికి నిచ్చ మెచ్చె.

॥ నారదుండు శ్రీకృష్ణునొద్దకు వచ్చుట. ॥

అట్టియెడ భాగవతవర్ణం దైననారదుం డేకాంతమున నారమా కాతుసన్నిధికిఁ జను దెంచి యిట్లని విన్నవించె. కృష్ణా! యప్ర మేయాత్మ! యోగేశ్వరేశ్వరా! జగదీశ్వరా! వాసుదేవా! యఖిలాధారా! యదువర్యా! సమితులలో నెల్ల నన్ని యెట్టులట్టులు సర్వభూతములలో నీ వనుస్మాతుం డవై గూఢుండవై బుద్ధికి నతీతుండవై సర్వసాక్షివై పరిచ్ఛిన్నమతులకు దుర్బోధుండవై సర్వేశ్వరుండవై వెలయుదువు. నీవు స్వతంత్రుండవై యాత్మే చ్చను దొలుత నాత్మమాయాయోగమునకొ గుణముల సృజించి సత్యసంకల్ప మున నాగుణముల నీజగములకు సృష్టిస్థితిలయముల నొనర్తువు భూభారం బైనదైత్యదానవాదులఁ బరిమార్చును సాధువులఁ బ్రోవను నీ వవతరించినవాఁ డవు. తన హేషితంబునకే యనిమిషులు త్రివిషముఁ దొఱంగి పఱవ విక్ర మంబున మెఱయునీకేశి నశ్వరూపధరుని భాగ్యమునం బరిమార్చితివి. రేపు గడవ నుఱునాఁడు చాణూరుని ముష్టినుని మఱియుఁ గొందఱుజెట్లును మత్త మాతంగంబును గంసునిం జంపుదువు. ఆవృశంసు ననువర్తించుపంచజన యవన మురనరకాదులను గ్రమంబునఁ బొలియింతువు. ఇంద్రు నోడించి తల్లొక మున నుండుపారిజాతముం బుడమికిఁ దెత్తువు. వీర్యశుల్కమున వీరకన్యకలం బెండ్లి యవుదువు. ద్వారకను నృగునకు శాపముక్తిఁ గావించువు. భార్యయగు జాంబవతితోడ స్యమంతకమణిం దెత్తువు. మహాకాశ పురమునకొ బ్రాహ్మణు నకు మృతపుత్రుకొ బ్రతికించి యిత్తువు. పౌండ్రకుని వధింతువు. కాశీపురిం గాల్తువు. దంతవక్త్రుం దెగటార్తువు. ధర్మరాజురాజసూయమున శిశు పాలుం బొలియింతువు. మఱియు నీవు ద్వారకలో వసించి యేయేకార్యముల నిఁకఁ జేయుదువు వానినెల్ల నేను గనుంగొనంగలవాఁడ. లోకసంహారార్థంబు కాల రూపుఁ దైననీవు సవ్యసాచికి సారథియై బహుళాక్ష హిణులం బిలుకుమార్చు

నేచు జూడ నున్నవాడ. ఆత్మకరమానందనిష్ఠ సఖిలకావములఁ బరిపూర్ణుండై నిజచిచ్ఛక్తిమహిమమున నాత్మమాయాకార్యగణప్రవాహోపరతిం గాంచి సత్యసంకల్పుండై జ్ఞానైకమూర్తియై వెలయునిన్నాశ్రయించెద. ఆత్మమాయాకల్పితవివిధవికల్పము లాశ్రయించి లీలార్థంబు యదుకులంబున మానుషవేషముం బూని స్వాశ్రయండ్లె యొప్పునీకు మ్రొక్కెద ననిపలికి యాదేశర్షి ప్రవరుండు భగవంతునకుఁ బ్రణామం బాచరించి తదాజ్ఞాంబడసి తద్దర్శనానందమున నుప్పొంగుచు నిజేచ్ఛం జనియె.

శ్రీకృష్ణుండు వ్యోమాసురుం జంపుట. ౧౭

అట భగవంతుండు కేశిధనంతుష్టచిత్తు లైనగోపాలకులు బెరసినడప గోగణంబులఁ దోలుకొని సాయాహ్నంబున వ్రేవల్లియకుఁ జనియె. అంత నొక్కనాండు కృష్ణరక్షితులై గోపాలురు కొండనెత్తములం బసులమేపుచుఁ దమలోఁ గొందఱు మ్రుచ్చుడు గాఁగఁ గొందఱు గావలీవారు గాఁగ నమరి నిర్భయులై డాఁగురింత లాడఁ దొడరి కొందఱ మేఁకలఁగా నెన్ని చోగాయితులు మ్రుచ్చిలించికొని యరిగి దాఁచుచుండిరి. అట్టియెడ మహామాయుఁ డైనమయునికొడుకు వ్యోమాసురుఁ డనువాఁడు గోపాలరూపముం గొని వచ్చి గోకులంబు సొచ్చి మేషచోరాయితు లైనయయ్యరుఁకెగలవారిం గొనిపోయి కొండగవిలోనికిం జొనిపి పృథుపాషాణంబున వాకిలి గప్పె. అట్లతండు నలుపురేవురు దక్కఁ దక్కినగోపాలకులనెల్ల నాగిరికందరంబున నడంచు టెఱింగి సాధురక్షకుం డైనహరి మేఁకం బట్టుతోఁడేలు వీఁకం బ్రబలి తా నాగోపహారిం బట్టిన నాబెట్టిదుండు కొండవోలె మేను వెంచి కొలఁదికి మీఱి కడంగియుఁ గృష్ణునిపట్టు తప్పించుకొనఁ జాలక బమ్మరించు చుండె. ఆచ్యుతం డట్లులు బీట్టు కట్టి వానిం గ్రిందఁ ద్రోచి చూచుభేచ రులు పిచ్చిలంపఁ బశువుం జంపురీతి వానిం జంపి గుహవాకిటం బెట్టిన పాషాణముఁ దొలగించి యం దున్నగోపాలకుల వెలవరించి సురలు ప్రస్తుతంప నాపన్నిర్దుక్తు లైనగోపకులు పొగడ మిగిడి గోకులంబునకుఁ జను దెంచె.

అక్రూరుఁడు నందవ్రజమునకుఁ జను దెంచుట.

అక్కడ నక్రూరుం డారేయి గడపి వేకువను రథమారోహించి నంద  
వ్రజమునకుఁ జనుదేరఁ దఱలి తెరువునఁ దనమనంబున భగవద్భక్తితీఁగలు  
వాఱ నిట్లని తలపోసె. ఏ నేమిసుకృతంబు సేసితి నో యేయుత్తమతపంబు  
సల్పితి నో యేదాన మేసత్పాత్రమున కర్పించితి నో నేఁడు కేశవుం జూడఁ  
బోయెద. శూద్రునకు వేదోచ్ఛారణంబువోలె విషయాత్ముఁడగునాకు హరి  
దర్శనంబు దుర్లభంబు. నదిలోనం బ్రహ్మచారివేగమునఁ బోవుతృణాదులొక్కొక్క  
కతఱిం గట్టు సేరునట్టు లధముఁ డగునాకు నొకతఱి యాదృచ్ఛికంబుగఁ  
గాలగతిం బురుషోత్తమదర్శనంబు పొసఁగెడు. నేఁడుగదా నాయమంగ  
ళంబు నశింప జన్తము ఫలవంతంబు గాఁగ యోగిధ్యేయునిపాదారవిందము  
నకు మ్రొక్కుదు. హరిచరణకమలదర్శనంబు గూర నన్నుఁ బంపినకంసుఁ  
డును నాకుఁ బెద్దయు మే లొనర్చెనని తలంపవలయు. అమృతహనీయపదార  
విందనఖకిరణములఁ దవిలి తొల్లింటి పెద్దలు భవసాగరంబు నిస్తరించిరి.  
బ్రహ్మాదు లర్చింపఁ బెంపు గాంచి గోపీకుచకుంకుమంబునఁ గెంజాయ  
రంజిల్లి యనుచరులతోడఁ బసులమేపుచు నడవుల నడచునాకృష్ణచరణముఁ  
గన్నులారఁ గనుంగొందు. సుందరకపోలనాసికావిలాసంబై స్తేరావలోకదుచిర  
నయనకమలాభిరామంబై సొంపారు నారమావతి నెమ్మొగమ్ముఁ జూతు. మృగము  
లెల్ల నన్ను డాఁపఱించి యరిగెడు. భూభారంబు హరింపనాత్మే చ్ఛమైమనుష్య  
జన్త మెత్తినలావణ్యధామునిదర్శనంబునాకు నేత్రసఫలత్వంబు గావింపదనుట  
గాదు. ఎవ్వండు కార్యకారణంబుల కీక్షణకర్తయయ్యు నహంకారహీనుడై  
నిత్యస్వరూపసాక్షాత్కారమున నజ్ఞానమును దత్కార్యం బైన భేదమును  
దన్తులకం బైన భ్రాంతినిం బాసియు సీక్షిత యగుతనయాక్షణంబున నాత్మ  
మాయాయోగమునం బ్రాణేంద్రియములతోడఁ దనయందే రచియింపంబడిన  
జీవులతోడ బృందావనంబునందును గోపికామందిరంబులందును లీలమైఁ దత్త



తాగ్యము లొనర్చి రక్తునిరీతిం దోచు సకలపాపహరంబులై పరమమంగళంబు లైనయెవ్వనిగుణకర్త జన్మములతోడం గూడినవాక్కులు జగంబులకు జీవనంబును శోభనంబును బాపనత్వంబు నొదవించు నట్టి వాక్కులం బడయనివారిసర్వాలంకారములు శవాలంకారంబు లగు నప్పరమపురుషుండు తన ధర్మ సేతువుఁ బాలించువారికి సుఖముఁ గావింప యదుకులంబున నవతరించి దేవగీయమానం బశేషమంగళంబు నగునాత్మకీర్తిని ప్రజమునం బ్రకటించుచుండెడు. మహాత్ములకు గమ్యుడైనవాని సర్వగురుండైనవానిఁ ద్రైలోక్యరమణీయంబై నయనానందసంధాయకంబై శ్రీ దేవీకమనీయం బైనదివ్యసుందరమూర్తిఁ దాల్చినవాని నమ్రహాపురుషు నేను గాంతును. వేకువను నాకు శుభ శకునంబులు పెక్కులు గానంబడియె. విను నంద్రవ్రజంబు సేరి తేరు డిగ్గి వెనువెంటన జగదీశ్వరు లైనరామకృష్ణులచరణముల నాత్మలాభముఁగోరు యోగు లాత్మ చిత్తములందు ధ్యానింపఁబడినవానిని వారితోడఁ జెలిమిసేయు గోపాలురనుం బ్రణమిల్లుదునొక్కొక్క. ఆజగద్విభుండు కాలము పేరిటిసర్పము వడికి వెఱచి తన్నాశ్రయించినవారి కభయ మొసఁగుతనకరారవిందము నడుగులపయిం బడిననాశిరంబుపై నునుచు నొక్కొక్క. అమృహాత్మునికరకమలంబు నర్పించి యింద్రుఁ డింద్రపదముం బొందె. బలి తనతలపై దాని ధరించి యింక నింద్రుఁడు గానుండెడు. సౌగంధికసౌరభముఁ బిసాళించు నప్పాణి పంకజంబకదా వివిధవిహారముల నలసి సొలసినప్రేతలయలయికలం దీర్చెడు. తే త్రజ్ఞుడైతాను నిర్మలదృష్టిం బ్రపంచమున నఖిలభూతముల బాహ్యభ్యంతరవృత్తులరయు నయ్యచ్యుతుండు కంసునిపంపున వచ్చినతదృచ్ఛ్యుం డని నాపై నరిబుద్ధి సేయఁ డని తలంతు. తన యంఘ్రిమూలమునఁ జాఁగిలఁబడి లేచి కేలు మొగిచియుండునన్నుఁ గరుణార్ద్రుం బైనస్తేరవిలోకనమునఁ జూచునొక్కొక్క. దాన నేను బాపములనెల్లఁ బాసి శంక దక్కి పరమముదం బెనయుదు. సుహృత్తముఁడు జ్ఞాతి యనన్యచైవతుఁడు నగునన్నుఁ దనదీర్ఘ బాహువుల నాకరుణానిధి కౌఁగిలించు. దాన నేను బరమపావనుండ నగుదు.

కర్తృబంధముల నెల్ల నెడలుదు. కౌగిలించి కృతాంజలి యైననన్నుఁ దాత! యక్రూరా! యని పిలుచు. అప్పుడుగదా నాజన్మంబు ఫలవంతంబగు. కృష్ణుని యాదృతిం గానని నిర్భాగ్యునిజన్మంబు గాల్పనే? తన కొక్కఁడు ప్రియుఁ డొక్కఁడు ద్వేష్యుఁ డొక్కఁడు సుహృదుఁ డొక్కఁడు పేక్షణీయుఁ డనుట లేకున్న నమృతహృత్తుఁడు కల్పవృక్షమురీతిం గొల్చువారికిఁ దగినట్టులు ఫల మొసంగు. బలరాముఁడు కృతాంజలి యైననాచేయి పట్టుకొని గృహం బులోనికిఁ దోడ్కొని యరిగి యుచితసమస్త సత్కృతు లొనర్చి బంధువు లలోఁ గంసభృత్యుఁ డనియెన్నక నగవు దొలఁకుమొగమున మన్నించునే యని తనలోఁ జింతించుచు నక్రూరుండు బడమర రవి గ్రుంకునంతకు నంద శ్రవణంబుఁ జేరం జనియె.

అక్రూరుండు బృందావనంబున రామకృష్ణులఁ గాంచుట.

చని యచ్చట లోకపాలకిరీటసేవితపరాగపరీతంబు లైనపద్మనాభు నడుగులం బద్మయవాంకుశాదిరేఖాలాంఛితములైనవానిం గాంచి పరమా హ్లాదంబున మేను గరుపాఱ నానందాశ్రుజలంబులు గ్రమ్ముదేరం దేరు డిగ్గి బలే యియ్యవి యయ్యచ్యుతుచరణరేణువు లని యుప్పొంగుచు వానిపయిం బడి యయ్యక్రూరుండు పొరలాడె. దంభమును భయమును శోకమునుం ద్యజించి యాశ్వఫల్కతనయుండు దన్నుఁగంసుఁడు పనిచినక్షణంబు మొదలు హరిస్తరణశ్రవణదర్శనాదుల మనంబు తన్మయంబుఁ గావించె ననుటే దేహధారులకుం బురుషార్థంబు. అతండట్లు పెద్దయుం బ్రొద్దు కృష్ణునడుగుల జాడపయిం బొరలిపొరలి లేచి రామకృష్ణులు గోష్ఠమధ్యంబున నున్నారని గోపకుమారులవలనం దెలిసి తేఁచెక్కి సూర్యునివెలుంగు గనుపట్టునప్పుడే యయ్యాశ్వరుల గనుంగొనఁ గోరి రయంబునఁ బఱతెంచి గోదోహనస్థానం బున నున్న రామకృష్ణులం గాంచె పీతనీలాంబరధరులు శరత్కమలనేత్రులు నీలపాండురగాత్రులు శ్రీవిలాసపాత్రులు పీనాయతభుజులు సుందరవద నులు కకలభవిక్రములు ధ్వజవజ్రాదిరేఖాలసత్పదకమలభౌస్వరులు వనమా

లాదిమాల్యధరులు పుణ్యగంధానులిప్తులు సర్వాలంకారలక్షణసమంచితులు  
 భూభౌరహరణార్థంబు నిజాంశమున నరరూప మెత్తినప్రధానపురుషులు నగు  
 నాకృష్ణుని రామునిం గాంచి యక్రూరుండు దటాలునఁ దేరుడిగ్గి నిజప్రభల  
 దెసలు వెలిగించుచు రజతమరకతశైలంబులకరణిం దేజరిల్లు నారామకృష్ణుల  
 యడుగుల ముందరఁ జాఁగిలం బడి భగవద్దర్శనాహ్లాదమున మేనం బులక  
 లంకురింపఁ కన్నుఁగవ నానందజలంబులు గ్రమ్ముదేర నత్యుత్కంఠాభరమునఁ  
 దన్నుఁ జెప్పికొనఁజాలకుండె. అదియెఱింగి భక్తపత్నీలం దైనభగవంతుఁడు  
 చక్రలాంఛితం బైనతనకరంబున నతనిఁ జేరం జీరి కౌఁగిలించి కొనుటయు  
 బలదేవుఁడును బ్రణమిల్లియున్న యయ్యక్రూరుని లేవ నెత్తి కౌఁగిలించి  
 కొని నిజపాణిపల్లవంబునఁ దదీయహస్తంబు గ్రహించి తమ్ముఁడును దాను  
 నతనిం గృహాంతరంబునకుఁ దోడ్కొని చనిరి. అట నందుఁ డతని స్వాగతం  
 బడిగి యుత్తమాసనంబునఁ గూర్చుండఁ జెప్పి విధియుతంబుగాఁ బాదప్ర  
 త్నాశనంబు సేసి గోవుతోడ మధువర్కంబు నివేదించి మార్గాయాసంబున నల  
 సిన యాశ్వఫల్కతనయునకుఁ బాదసంవాహనమున డప్పిపుచ్చి పావనం  
 బైన రసవదన్నంబుఁ గుడువం బెట్టి భోజనానంతరము ముఖవాసంబుల గంధ  
 మాల్యంబులనుం బరమప్రీతి నాపాదించి యిట్లనియె. దాశార్హ చర్యా!యాత్మ  
 ప్రాణతర్పణపరుండై చెలియలి కుయ్యాలింపక యద్దేవకీదేవిబిడ్డలఁ జంపిన  
 నృశంసుఁ దైనకంసుఁడు బ్రదికియుండఁ గటికవానియొద్ద నుండుగోతీయల  
 తెఱఁగున నెల్లకాలం బాపాపాత్ముప్రాపునఁ దత్ప్రజలై యుండు మీకుశలం  
 బేమని విమర్శింతు ననిపలికిన నమ్మధురవచనంబుల కానందమొంది యక్రూ  
 రుండు మార్గాయాసంబు వాసె.

❖ రామకృష్ణు లక్రూరునితో సంభాషించుట. ❖

అవిధంబున నందగోపకృతసత్కృతులం బడసి యక్రూరుండు  
 పర్యంకమున సుఖాసీనుండై తాను వచ్చునెడఁ దెరువునఁ దనమదిలోఁ గోరిన  
 తోరికలెల్లఁ బడసె. శ్రీనివాసుఁ దైనభగవంతుఁడు ప్రసన్నుడైనం బడయె.

రాని యర్థముం గలుగునే? ఐనను భగవద్భక్తులు దేనింగోరరు. అట్టియెడ శ్రీకృష్ణుండు రాత్రిభోజనంబు నిర్వర్తించి యక్రూరునియొద్దకుఁ జనుచెంచి తమవారియెడం గంసునివర్తనంబు నతనిచికిర్చి తంబును వినఁ గోరి యాశ్వ ఫల్కసంభవున కిట్లనియె. తాత! సౌమ్య! స్వాగతంజే? కంసునిపంపున వచ్చితివి. మీకు మేలయ్యెడు. సుహృదులకు జ్ఞాతులకు బాంధవులకును సుఖము నారోగ్యమునుం గలుగునే? మాకు మేనమామ యనుపేర మనకుల మునకు రోగం బైనకంసుఁడు వర్ధిల్లుచుండ మనవారికిఁ దత్ప్రజలకుఁ గుశలం జేమని యడుగుదు? అక్కటా! మాపలనం దల్లిదండ్రులకుఁ గష్టంబులు గలిగె. మానిమిత్రమునంగాదె పుత్రమరణంబులు వారి కయ్యె. కాంక్షితం బైన స్వజనసందర్శనము మాభాగ్యమున నేఁ డొనగూడె. మీర లరుచెంచిన పని యేమని యడుగుటయు నక్రూరుండు కంసునకు యాదవులపైఁ గలిగినవైరాను బంధము వసుదేవుం చెగఁజూడఁ బూనుటయు నారదుపచనంబున నతండు రామకృష్ణులు వసుదేవసూను లనియెఱుంగుటయుఁ దన కతండు పనివంచిన యుద్దేశంబును రామకృష్ణులను మధురకుఁ దోడ్కొని బోవఁ గంసునిపంపునఁ దాను దూతయై వచ్చుటయు మున్నగా నెల్లవృత్తాంతముం దెలియఁ జెప్పె. నందుఁ డప్పుడు గోపాలుర నందఱుం బిలిపించి యెల్లి మధురానగరంబునకుఁ బోవలయు. రాజున కటఁ గానుక వెట్టఁగ గోరసమలనెల్ల గొనుఁడు. శకట ములఁ బూన్ప నేర్పాటు నేయుఁడు. అందుఁ బ్రవర్తిల్లు ధనుర్యాగంబు సూడ దేశవాసు లందఱును పత్తురట. మనము నవ్వెడుక చూచి పత్తి మని చెప్పి నందుఁడు ప్రేక్షల్లియలో నెల్లెడం బ్రయాణంబుఁ జూఁటించె.

— గోపికలు మధుర కరుగుకృష్ణునిరహమున కడలుట. —

చూఁటించుటయు గోపికలు రామకృష్ణుల మధురకుఁ దోడ్కొని పోవ నక్రూరుండు పచ్చె ననియు రేకడ వారు దఱలుదు రనియు విని భావి వియోగమనకుఁ జింతించుచు మోము వాడినవారును వస్త్రపలయశేషపాశం బులు వీడినవారును కృష్ణుఁ జింతించుచుఁ బెటవృత్తులు సాలించినవారును ముక్తిఁ బొందినవారిచీరున నీలొకము మఱచినవారును గృష్ణుఁడు చిత్రముగ

ననురాగాతిశయమునం బలికిన హృదయంగమవచనములఁ దలపోసి మోహ మొందువారును స్నేహావలోకరుచిరంబు లైనయాలీలాగోపాలునిశోకహర కార్యంబుల నుద్దామచరిత్రంబులఁ జింతించువారునై యయ్యచ్యుతుపైమనంబు నిలిపి భావితద్వియోగంబున కడలుచు నశ్రుపూర్ణలోచనలై తమలో నిట్లని వగచిరి. విధాతృఁడా! యక్కటా! నీకొక్కనిమీఁదనైనం గరుణలేదుగదా? మైత్రినిఁ బ్రణయముననుం దొలుతఁ బ్రాణులఁ జేర్చి వారలు కృతార్థు లగు టకుమున్న యెడఁబాపుదువు. పిల్లవానియాట లెట్లట్లు నీచెయ్యులు నిరర్థకం బులు. నీలకుంతలావృతంబై సుందరకపోలనాసికానిలసితంబై శోకహరదర హసితరుచిరంబై యొప్పుముకుందుని నెమ్మొగమ్ముం జూపి యట నదృశ్యంబు గావింపఁబూనితి విది సాధుకృత్యంబుగాదు. నీ సకల సృష్టిసామర్థ్యంబుల కెల్ల నేకాశ్రయం బైనగోవిందువదనంబుఁ గాంచినమాకన్నుల నక్రూర వ్యాజమున నోక్రూరుఁడా! హరింపఁ బూనితివి. ఆనందనందనుఁ డన్ననో షణ్ణభంగురసోహృదుండు గావునఁ గ్రోతగ్రోతలు మెచ్చుచుఁ బతిపుత్రబాంధవగృహోదులం ద్యజించి తన కూడిగంబు సేయవచ్చినమాదెసం జూడఁడు. శ్రేగంటిచూడ్కుల వేడ్క సేయులేనగవుజిగులఁదుఱఁగలిగొనుముకుందువద నము చూచుచుధురాపురసుందరులకు రాత్రి సుప్రభాతం బగు. కోర్కులు సత్యము లగు గోవిందుఁడు ధీరుఁడయ్యుఁ బిత్రాదిపరతంత్రుఁడయ్యు నన్నా గరికవిలాసినుల లజ్జాలలితపిభ్రమంబులకును, మధురభాషితంబులకుం జొక్కి యిక్కడి గ్రామ్యుల నిఁకఁ దలంపునకుఁ దెచ్చునే? గుణాస్పదుం డైనశ్రీరమ ణుం జూచుపాంథులకుచు మధురానగరవాసులకును గన్నులపండువు గాఁగల యది. మమ్ము నూరాగ్భక్త ప్రాణములకంటెఁ బ్రിയుండైన నందనందనుం జూడ్కిమేర మీఱఁ దోడుకొని వోవ నరుదెంచిన యీనిర్దయున కక్రూరుం ఁడను పేరుచెల్లదు. అతిక్రూరుఁ డైనయతని కక్రూరనామం బెట్టులు గలిగెనో యూహింపరాదు. కతిఁచిత్తుఁ డైనకృష్ణుండు తేరుపూన్చినంతన యాహో హించి తఱల మనసు వెట్టెడు. దుర్బుడు లైన యీవృద్ధగోపకులు నతనిమతం బనువర్తించి బండ్లు గట్టించుచున్నవారు. దైవమును మనకుఁ బ్రతికూలం

బయ్యె. మనమేగి మాధవుని వారితము. ఒకనిముసమైన విడువరానిముకుంద  
సంగమును చైవమునఁ బాసి రిత్తవోయినచిత్తముల నుమ్మలించుమనలం గుల  
వృద్ధబాంధవు లేమి నేయంగలవారలు? రాసగోష్ఠియందు నుందరమందహాస  
ముల నపాంగవిలోకముల గాఢాలింగనములను రేలెల్ల నొక్కనిముసంబకాఁ  
గడపి సుఖించినమన మెట్టు లీదురంతవియోగతిమిరంబు నిస్తరింతుము? గోరే  
ణువులు గ్రమ్మినయలకలు గప్పిననెమ్మెగముతో లలితముగఁ బిల్లనగ్రోవి  
యూఁదుచు విలాసమునఁ గటాక్షించుచుఁ బ్రదోష పీఠల వ్రేపల్లెకు గోష  
పరివృతుండై రామునితో నేతెంచుముకుందునిఁ గానక యొక్క నిముసం  
బైన నెట్టులుండ నేర్తుమని గోషసుందరులు గోవిందుని పయిని డెందము  
నిలిపి తద్వియోగంబునకు వగచుచు సిగ్గు విడిచి గోవింద! దామోదర! మాధ  
వా! యని పెలుచ విలపించిరి.

అక్రూరుఁడు రామకృష్ణులఁ దోడ్కొని మధురకుఁ జనుట.

హరివిరహమునకు వగచుచు గోపిక లట్టు లడలు మందునంతఁ బ్రొద్దు  
వాడుచుటయు నక్రూరుఁడు స్నానసంధ్యావందనాదికృత్యంబులు నిర్వర్తించి  
తేరు పూనించి తెచ్చి రామకృష్ణుల నందుఁగూర్చుండఁజెప్పి వారు రథా  
రూఢు లగుటయుఁ దాను సారథికృత్యంబునకుఁ బూని తఱలె. నందప్రభృతు  
లయినగోపాలురును శకటంబులపై నాసాగోరసముల రాజునకుఁ గానుక  
వెట్ట సంగ్రహించి కృష్ణుని తేరివెంబడి నడిచిరి. గోపికలు ప్రయాణోన్ముఖుం  
డైనముకుందునొద్దకుఁ జని మగిడి త్వరితంబుగ వత్తు నని యత్తామరసా  
త్తుండు నెప్పినమాట కూఱడిల్లి రథకేతనంబు నటఁ బరాగపటలంబు నగపడు  
నంతకు నచ్చటన తమమనమ్ముల నమ్మాధవునివెంటఁ బంపిరో నాఁగఁ జెయ్యులు  
దక్కి చిత్తరువులట్టు లుండియుండి పెద్దయుం బ్రొద్దు కృష్ణుండు మగిడి  
వచ్చునో యని చూచిచూచి యింక రాఁ డని యయ్యాశ విడిచి యింటికిఁ  
జను దెంచి కృష్ణచరిత్రంబులఁ గీర్తించుచుఁ దలంచుచు వనట యుడిగిరి.  
అక్కడ నక్రూరుఁడును రామకృష్ణులును వాయువేగం బైనరథంబున యము

నానదికిఁ జనిరి. అట హరి తా నన్నయఁ దేరు డిగ్గి మధురనిర్మలం బైన త  
న్నదీజలంబు లాచమించి త్రావి తరుతలంబునఁ గొండొకవడికూర్చుండి యటఁ  
దేరెక్కె. అక్రూరుఁడు వారిం దేరిపై నాసీచులఁ జేసి తదామంత్రణంబు  
వడసి స్నానార్థం బమ్మహానదికిం జనియె.

అక్రూరుఁడు యమునలోపల రామకృష్ణులఁ జూచుట.

చని యక్రూరుఁడు వేదమంత్రముల జపించుచు యమునానదిమడుఁ  
గులో మునిఁగి యచ్చట రామకృష్ణులంగాంచి రథస్థలై యున్నవీరలిట కెప్పు  
డు వచ్చిరి? తేరిమిఁద లేరు కాఁబోలు నని తలంచుచు లేచి తొల్లింటిచంద  
మున స్వందనమున నున్నవారింగాంచి యిది యేమి యిప్పుడు పీరు నీరిలో  
నగపడి రిటఁజూడఁ దేరిపయి నున్నవారు. వాస్తవముగ జలములోపల లేరొ  
క్కొయని వితర్కించి క్రమ్మఱ నమ్మడువులోన మునిఁగి యందు సహస్ర  
ఫణామండలప్రభలు వెలుఁగ శిఖరనికరవిలసితం బైనకైలాసశైలంబు  
చాడ్చునఁ జెల్లనిచాయ నుల్లసిల్లి యవనతకంధరు లైనసిద్ధగంధర్వాదుల  
ప్రస్తుతు లాలించుచున్నబలదేవమూర్తియైనయనంతునిసీలాంబరోజ్జ్వలం బైన  
సుందరగాత్రంబునఁ బీతాంబరమరీచు లెసంగఁ బీచాయతచతుర్భుజసముల్లా  
సంబు వెలయఁ బుండరీకాయతలోచనద్యుతు లలర సుందరభ్రూకర్ణ నాసికా  
రుణాధరప్రసన్నవదనంబున స్తేరవిలోకనమాలికలు నిగుడఁ గొస్తుభవనమాలా  
జ్జ్వల వక్షస్థలంబున శ్రీదేవి నెఱయ వళిత్రయవిరాజితం బైనయశ్వత్థ  
దళాకారోదరంబు దనరఁ గంబుకంతంబు నిమ్ననాభివివరంబు బృహత్కటి  
తనుశ్రోణికరభోరుజానుజంఘాద్వయంబులును జేలంగ నుత్తుంగ గుల్ఫంబు  
లరుణనఖంబులు మృదులాంగుళ్యింగుష్ఠంబులు నెసంగ నొప్పుపాదారవింద  
ద్వయంబును సొంపార మణికటకకటిచూత్ర కిరీటకేయూరాది భూషణకిర  
ణంబులు నెఱయ శంఖచక్రగదాపద్మంబులు కరముల నుల్లసిల్లి సునంద  
నందాదు లైనపార్షదులయు సనకాదియోగులయు బ్రహ్మాదిగీర్వాణులయు  
మరీచ్యాది ప్రజాపతులయుఁ బ్రహ్లాదనారదాది భాగవతప్రవరులయు

వివిధవిమలవినుతుల నాకర్ణింపుచు శ్రీపుష్టివాక్కిరి కాంతితుష్టిలోర్జా  
విద్యావిద్యాశక్తిమాయాదులు పరివేష్టించి కొలువఁ గొలువైయున్న భగవం  
తుని గనుంగొని పరమభక్తిభరంబున రోమాంచకంచుకితగాత్రుండై బాష్ప  
సంభృతనేత్రుండై యయ్యక్రూరుండు ధైర్యముఁగొని కృష్ణుఁడే భగవంతుఁ  
డని తెలిసి సాష్టాంగప్రణామం బొనర్చి నిటలతటంబున నంజలిపుటంబు  
ఘటించి మెల్లమెల్లన గద్గదస్వరంబుతో నిట్లని ప్రస్తుతించె.

❀ అక్రూరుఁడు భగవంతుని స్తుతించుట. ❀

ఎవ్వనినాభిలోనం బుట్టినబ్రహ్మవలన నీలోకంబు గలిగె నయ్యఖిల  
కారణకారణాత్ముఁ డైననారాయణున కాదిపురుషున కాద్యున కవ్యయున  
కేను మ్రొక్కెద. దేవా! పంచభూతంబు లహంకారము మహతత్త్వము  
ప్రకృతి పురుషుఁడు మనస్సింద్రియంబులు సర్వేంద్రియార్థంబులు సురలు  
ననంగ గలుగుజగత్కారణంబులెల్ల నీయంగమునం బుట్టె. ఆయ్యవియెల్లననా  
త్మభూతము లవుటంజేసి నీస్వరూపం బెఱుంగఁజాలవు. జీవుఁ డాత్ముఁడయ్యు  
మాయాగుణబంధనిమిత్తమున నెఱుంగఁ జాలకుండెడు. కొందఱు సాధు  
యోగు లధ్యాత్మాధిభూతాధిదైవసాక్షియై యంతర్యామిమహాపురుషుఁగా  
నిన్నుఁ గొల్తురు. కర్తయోగు లైనకొందఱింద్రాదినానాదేవతాకూపముల  
నిన్నే త్రయీవిద్యచే నానాయజ్ఞముల నారాధింతురు. జ్ఞానులైనకొందఱు  
సర్వకర్తములు నీయందు సన్న్యసించి యుపశమంబుఁ గొని జ్ఞానస్వరూపుఁ  
డైననిన్ను జ్ఞానయజ్ఞమున ధ్యానింతురు. శైవవైష్ణవదీక్షలం బొందినకొందఱు  
తదాగమోక్తప్రకారబహుభేదముల నానామూర్తి నేకమూర్తినిగా నిన్ను  
పాసింతురు. అందఱును దత్తదేవతానామభేదమున భిన్నమతులై నానాదేవ  
తాబక్తులైనకొందఱు సర్వదేవతామయుం డైననిన్నే పూజింతురు. వర్షము  
గురియ జలపూర్ణంబులై పాటునానాగరినదు లయ్యైమార్గములఁ దుదిసముద్ర  
మునే చేరుచందమున భిన్న భిన్నప్రకారంబు లైనపూజ లన్నియుఁ దుది  
నిన్నే చెందెడు. సత్త్వము రజస్సు తమ స్సనునివి మూడును బ్రకృతిగుణ



ములు. బ్రహ్మాదిస్థావరాంతంబు లైనభూతంబు లన్నియు నందు బ్రోతంబులు. అయ్యది నీయం దుండెడు. అవిద్యాకృతం బైనయాసంసారము దేవమనుష్య తిర్యగ్దేహాభిమానులందుఁ బ్రవర్తించెడు. వానిందపులక సర్వసాక్షియైసర్వాత్మఁ డై వెలయునీకుఁ బ్రణామంబు. దేవా! నీ కగ్ని ముఖము భూమి పాదము సూర్యుఁడు నేత్రము నభంబునాభి దిక్కులు శ్రవణంబులు దివంబు మూర్ధంబు సురలు భుజములు సముద్రములు కుక్షి వాయువు ప్రాణబలంబులు వృక్షౌషధులు రోమంబులు మేఘములు కేశములు పర్వతము లస్థినఖము లహోరాత్రములు తెప్పపాటులు ప్రజాపతి మేధ్రంబు వర్షము వీర్యము నగు. అవ్యయాత్మా! పరిపూర్ణుఁడు మనోవృత్తివ్యంగ్యుఁడు నగునీలోపల బహుజీవసంకులంబు లైనలోకంబులెల్ల జలాంతరమున సూక్ష్మప్రాణ్యండరాసులును మేడిపండులోపల సూక్ష్మ మశకంబులు నెట్లు లట్టులు చరించుచుండెడు. నీవు క్రీడార్థం బేయేరూపముల ధరింతు వయ్యేరూపముల నిరస్తశోకులై జనులు నీకీర్తిం గీర్తింతురు. కారణమత్స్యరూపమునఁ బ్రళయార్ణవంబున విహరించియు హయగ్రీవుఁడై మధుకైటభుల ఐధించియుఁ గూర్తంబై మందరము వహించియు నిరాహంబై భూమి నుద్ధరించియు నరసింహమూర్తివై హిరణ్యకశిపుని బరిమార్చి సాధువులకు భయంబు వాపియు వామ నుఁడై పాదక్రమమున ముల్లోకము లాక్రమించియు భార్గవరాముఁడై దుష్టక్షత్రియులఁ దెగటార్చియు రఘురాముఁడై రావణుంజంపియు వాసుదేవ సంకర్షణ ప్రద్యుమ్నానిరుద్ధరూపముల యదుకులమునందు దుష్టశిక్షణ శిష్టరక్షణార్థ మవతరించియు బుద్ధరూపమున దైత్యదానవాంశజులను మోహముఁ గావింపను గల్గిరూపమున మైచ్చప్రాయులగురాజులఁ దెగఁజూడను దలంపు గొనియు వెలయునీకు మ్రొక్కెద. నీమాయ కీలోకమెల్ల మోహ మొంది యేను నాయది యనునభిమానమునం గుంచి కర్తమార్గములఁ బరిభ్రమించుచుండెడు. ఏనును దేహపుత్రకళత్రబంధువిత్తగృహోదు లగుస్వప్న తుల్య పదార్థంబులు సత్యములని తలంచి మూఢుఁడనై యందే భ్రమించుచున్నవాఁ

డను. అనిత్యము లగుదేహదులయెడ నాత్మబుద్ధిం జేసి వ్యత్యస్తమతివై  
ద్వంద్వములం దవిలి తమంబునం బడి యాత్మప్రియుం డైననిన్నుఁ జెలియ  
నయ్యెడ. తృణచ్ఛన్నంబైనజల మరసి కనుంగొన నేరక యెండమా  
వులకుఁ బఱచుజలార్థి తెఱంగున మాయాశబలితుం డైననిన్ను విచారించి తెలి  
సికొననేరని పరాఙ్ముఖుండనై సంసారమునం ద్రిప్పురుచుండెద. కామకర్తృహ  
తంబై విషయసంక్షుబ్ధంబు లైనయింద్రియముల నిటునటు నీడువంబడుమన  
స్సును గృహణమతి యైనయేను నిరోధింపఁ జాలనయ్యెడ. అట్టి నే నిప్పుడు  
నీపాదమూల మాశ్రయించితి. ఈశ్వరా! యియ్యదియు నీయనుగ్రహంబు  
కాని యొండు కాదు. పురుషునకు సంసారమోక్షము గలుగఁ గాలము గూడి  
నప్పుడే సాధుసేవామూలమున నీపాదపద్మములపై బుద్ధిఁబ్రవర్తించెడు. జ్ఞాన  
స్వరూపుఁడు సర్వజ్ఞానకారణాత్ముఁడు పురుషులకు సుఖదుఃఖము లొదవించు  
కాలాదులకు నియామకుఁడు పరిపూర్ణుఁడు మాయాశక్తియుక్తుఁడు చిత్తాధి  
ష్ఠాత్మవాసుదేవస్వరూపుఁ డహంకారాధిష్ఠాత్మసంకర్షణాత్ముఁడు బుద్ధ్యధిష్ఠాత్మ  
ప్రద్యుమ్నరూపుఁడు మనోధిష్ఠాత్మనిరుద్ధస్వరూపుఁడు నగునీకు నమ  
స్కారము. శరణాగతుఁ డైననన్ను రక్షింపు మని యక్రూరుండు ప్రస్తు  
తించి ప్రార్థించుచుండునంత నటుఁడు నాట్యముఁ జూపినట్టులు భగవంతుఁ  
డాశ్వఘోషతనయున కాజలంబునఁ జూపినరూప ముపసంహరించె.

భగవంతుఁ డంతర్హితుం డగుటయు నక్రూరుం డవ్వడువు వెడలి  
మధ్యాహ్నికక్రియలు నిర్వర్తించి విస్తయమానమానసంబుతో రయంబున  
నేతెంచి తే రెక్కుటయు హరి యయ్యా! భూమినిఁగాని యాకాశమునఁ  
గాని జలమునఁగాని నీ వెయ్యదేనియొఁ జిత్తంబుఁ గనుంగొంటివే? నీరూపం  
బాచందమునఁ గనుపట్టుచున్న దనియడుగ నక్రూరుండు దేవా! భూమ్యం  
తరిక్షసలిలంబులలో నెల్లఁ గలుగుచిత్రంబుల కన్నిటికి నాశ్రయంబై పరి  
పూర్ణుఁ డైననిన్నుఁ గనునా కొండొకచిత్రంబు దోపదనిచెప్పి రయమునం  
దేరుదోలి మార్గమున నచ్చటచ్చట గ్రామవాసులు రామకృష్ణులం బ్రీతిబంధు

రంబుగఁ గనుంగొనుచుండఁ బ్రొద్దుపడమరకు వ్రాలినపదంపడి మధురోపాం  
తమునకుఁ జనియె. అంతకు నందప్రముఖు లైనగోపాలురు ముం దరిగి మధు  
రానగరిబహిరుద్ధానంబులందు రామకృష్ణులరాక వేచియుండిరి. అట్టియెడ  
భగవంతుఁడు వినయావనతుం డైనయక్రూరునికరంబుఁ దనపాణితలంబున  
గ్రహించి నవ్వుచు నయ్యా! నీవు ముం దరుగుము. ఏ మీదిన మిచట విడిసి  
రేపు నగరి కరుచెంతు మనిన నగ్గాంచినీసుతుండు దేవకీసుతున కిట్లనియె.  
భక్తవత్సలా! ఏను మిమ్ము విడిచి మధురాపురంబుఁ జొర నొల్లను. నీకు  
భక్తుఁడైననన్ను విడువఁదగదు. నీవు నన్నయు సకలగోపాలురను జెలులనుం  
దోడుకొని మదీయగృహమునకు విచ్చేసి మమ్ము నాభవంతులఁ గావింపుము.  
నీపాదపరాగమున గృహస్థు లైనమాగృహములకుఁ బవిత్రత్వం బాపాదిం  
పుము. భవత్పాదశౌచతీర్థమునఁ బితరు లగ్ను లమరులునుం దనియుండురు.  
నీపాదయుగళముం గడిగి బలి పుణ్యకీర్తి నుల్లసిల్లి యింద్రపదంబును బరమ  
భక్తగతినిం గాంచె. నీపాదశౌచసలిలంబులే గంగానదియై పాటుటయు  
శర్వుండు శిరంబున ధరించె. అమృతహనీయతోయంబులేకదా సగరసుతులకు  
స్వర్గతిం గలిగించె దేవదేవ! జగన్నాథ! పుణ్యశ్రవణకీర్తన! యదూత్తమ!  
యుత్తమశ్లోక! నారాయణ! నీకుఁ బ్రణామం బని వేడికొనియె. అప్పేఁ  
డికో లాకర్ణించి కృష్ణుం డయ్యా! యేను యాదవద్రోహి యగుకంసుం బరి  
మార్చి సుహృదులకుఁ బ్రియము సమకూర్చి యార్యసమన్వితుండనై మీగృ  
హంబునకుఁ జనుచెంతుఁగాని యిప్పుడు వీడుకొను మనిచెప్పటయు నక్రూ  
రుండు మాటుపలుక నేరక యొల్లసివానిరీతి నూరకుండి యట నమ్మధుసూదను  
వీడ్కొని మధురాపురంబు సొచ్చి తనపనియెల్లఁ గంసునకు నివేదించి నిజ  
గృహంబునకుఁ జనియె.

❧ రామకృష్ణులు మధురాపురముఁ బ్రవేశించుట. ❧

అంత నపరాహ్ణము గడవం జల్లప్రొద్దున రామకృష్ణులు మధురానగ  
రంబు చూడ నెంచి గోపాలపరివృతులై స్థితికగోపురద్వారముల నొప్పు

దానిఁ గనకకవాటతోరణంబుల నలరుదానిఁ దామ్రరకూటమయధాన్యాద్య  
 గారముల వెలయుదాని నగాధపరిఖాపరివృతం బైనదాని రమ్యోపవనోద్యా  
 నముల శోభిల్లుదానిఁ గాంచనచతుష్పథంబులను మేడలను గృహారామములను  
 నొక్కొక్కతెగవారిసభలను నితరగృహములను విలసిల్లుదాని పజ్రవైదూర్య  
 నీలవిద్రుమమాక్తికమయంబు లైనకొణిగలను వేదికలను సోరణగండ్లసందు  
 లను గుట్టిమంబులనుం గూర్చున్నకపోతమయూరముల మంజురావముల నమ  
 రుదాని సలిలసంసిక్తంబు లైనరాజసీధులందు నాపణవీధులందును మార్గములం  
 దును జత్వరములందును నిండాఁ జల్లిననవమాల్యాంకురలాజాక్షతతండులం  
 బుల నింపారుదాని దధిచందనసిక్తంబులైనపూర్ణకుంభములను బల్లవప్రసూన  
 ఫలవృంతముల నొప్పురంభాక్రముకతరువులను గేతనంబులను జెలంగుద్వార  
 దేశములఁ బ్రకాశించుదాని నమృధురానగరింజొచ్చుటయు నారామకృష్ణులం  
 గాంచ వేడుక వొడమి పొరచారుముఖులు సంభ్రమంబున మేడలెక్కిరి. తమ  
 వచ్చునంతకు రామకృష్ణులు మిగిలి యరుగుదురో యను తత్తటంబున నత్తెఱ  
 వలు తబ్బిబ్బులు గాఁగఁ గట్టియుఁ దొడిగియు జతలుజతలుగఁ గైసేయం  
 దగినకటకకుండలాదుల నొక్కొక్కదానినే ధరించియు నొండొక్కదానిం  
 దల్ప మఱచువారై యొక్కకంటికే కాటుక వెట్టి రెండవదానికిఁ బెట్టని  
 వారై చేయుచుండినభోజన ముడుగువారై తలయంటికొని జలక మార్పని  
 వారై నిద్రించుచుండి చక్క సవరించికొననివారై పాలు గుడుచుచున్న  
 బాలురఁ దిగవిడుచువారై వడింబాటుతెంచుటయునరవిందలోచనుండు విలాస  
 ప్రాధస్త్యేరాపాంగవీక్షణంబుల వారిచిత్తంబు లాకర్షించుచు గజేంద్రగమనం  
 బున నన్నతోడ నన్నగరవీధులం జనియె. నయనానందసంధాయకుం డైన  
 యాలీలాగోపాలునిం గాంచి పొరకామిను లమ్మహాత్మునిమందహాసామృతంబుఁ  
 జిలుకులలితవిలోకనంబులకుఁ జొక్కి యయ్యానందమూర్తి నాత్మమానస  
 ములఁ గొంగిలించికొని పులకలు మేనం గ్రమ్ముదేరఁ బరమానందము నొంది  
 మనోవ్యధలు వాసి ప్రేమాతిశయంబున నెమ్మొగమ్ము లుల్లసిల్లి నారామకృష్ణుల

పయిం గుసుమవర్షంబుఁ గురిసిరి. ద్విజులు ప్రముదితులై దధ్యక్షతచందన  
మాలికాపూర్ణకుంభము లుపాయనంబులుగా నర్పించి యయ్యన్నదమ్ముల  
నర్పించిరి. నరలోకమహోత్సవాకారు లైనయీసుకుమారులఁ బ్రతిదినంబు  
గనుంగొన గోపికలు దొల్లి యెంతతపంబు సేసిరో యని పౌరులెల్ల విస్మి  
తులై ప్రశంసించిరి.

శ్రీకృష్ణుఁడు రజకుని వధించి వస్త్రముల గ్రహించుట.

అవ్విధంబున మధువైరి మధురానగరంబున నన్నతోడ నరుగుచు  
రంగరి యైనరజకుం గాంచి యోచాకలీ! మాకిరువురకుం గట్టఁగ మేలి నిర్మల  
వస్త్రము లిమ్ము. దీన నీకు నిస్సంశయముగ మే లగు నని యడిగిన నాచాకలి  
కంసుపరిచారకుండు గావున దుర్త్తుదుండై రోషమున నధిక్షేపించుచు యదు  
వీరుల కిట్లనియె. బాలిశులారా! యడవులను గొండలను నుండువా రుద్వృ  
త్తులై నిత్య మిట్టివస్త్రములం గట్టిరే? రాజద్రవ్యముల నేల కోరుదురు?  
తొలఁగి చనుఁడు. బ్రదుకఁ గోర్కి గలదేని యిఁక నిట్టికోర్కులు గోర  
వలదు. రాజభటులు సూచిన నిట్టివారిం గట్టియుఁ గొట్టియు సొమ్ము హరింతు  
రని పెక్కులు ప్రేలుటయు నలిగి దేవకీసూనుండు వానితలఁ బదాగ్రమునఁ  
దన్ని క్రిందఁ ద్రోచె. అంత నారజకునియనుచరులు దమతమచలువలమూట  
లటఁ బాఱవైచి యెల్లెడలం బఱచిరి. రామకృష్ణు లావస్త్రరాసులతోఁ  
దమకుఁ గూర్చుమేలియంబరంబులం గొని కట్టి కొన్నింటిని దమతోడిగోపా  
లుర కొసంగి మిగిలినవాని నట విసర్జించి యరిగిరి.

శ్రీకృష్ణుఁడు తంతువాయమాలాకారుల సమ్మానించుట.

అ ట్లరుగుచు వారు ముందర నొకతంతువాయుం గాంచిన నాతండు  
వారికి విచిత్రవస్త్రము లొసంగి యలంకారంబు సేసినం గృష్ణుఁడును రాముఁ  
డును బర్వమున నలంకృతగాత్రంబు లైనకరికలభములకరణిం జూడనొప్పిరి.  
వానికిఁ బ్రసన్నుడై పన్నగశయనుం డాత్మసారూప్యమును శ్రీవిభవంబును

అలైశ్వర్యస్త్వేతింద్రియపాటవంబులనుం బ్రసాదించె. అట నయ్యన్న  
 పమ్ములు సుదాముఁ డనుమాలకరియింటికిఁ జరుటయు నమ్మాలాకారుండు చారిం  
 గాంచి తటాలున లేచి చాఁగిలం బడి మ్రొక్కి యుత్తమాసనంబునఁ  
 గూర్చుండఁ జెప్పి పాద్యము నర్ఘ్యము నొసంగి సకలపరికరంబులం బూజించి  
 మేలిపూతలఁ బూసి విరిదండలఁ గైసేసి తాంబూల మర్పించి యారామ  
 కృష్ణులను వారివెంట నేతెంచిన గోపాలురనుం బ్రీతిమై నర్పించి యయ్యదు  
 పుంగవుల కిట్లనియె. ఈశ్వరులారా! మీరలు మాయింటికి విచ్చేయుటంజేసి  
 నాజన్తము సార్థకంబయ్యె. కులము పాలితంబయ్యె. నాపితరులు దేవతలు  
 ఋషులును దృప్తి నొందిరి. జగత్కారణాత్మ తైనమీర లీవిశ్వముభవమున  
 కును తేమమునకు నీరూపముల నిందవతరించినవారలు. సర్వభూతములకు  
 సములు సుహృదులునై భజించువారల భజించుమా కెందును వైషమ్యంబు  
 గలుగదు. భృత్యుఁ డైననన్నుఁ దగినపని సేయం బంపుఁడు. మీకు నియోజ్యుఁ  
 డగుటను టింతయే పురుషునకుఁ బరమానుగ్రహం బని విన్నవించి సుదా  
 ముఁడు రామకృష్ణ లుత్తమమాల్యములఁ గోరుదు రని వారియభిప్రాయంబుఁ  
 దాన యరసి క్రొత్తనెత్తావుల నలుగడలఁ బిసాళించునవమ్మదులకు సుమవిసర  
 ములఁ గూర్చినకోమలమాలిక లర్పించి నేర్పునంగై సేసె. ఆయ్యలంకారంబు  
 నకును వానిభక్తిభావంబునకును గడు మెచ్చి యచ్యుతుండు ప్రణతుండైన  
 యమ్మాలకరిం బిలిచి పరములు గోరికొ మ్మనిచెప్పిననాతం డాసర్వాత్తునిపై  
 నచంచలం బైనభక్తిని భాగవతులతోడి చెలిమిని సర్వభూతదయను పరంబు  
 లుగా నడిగినం గరుణించి హరి యాసుదామున కవ్వరములం బ్రసాదించి  
 పంశవృద్ధిమంతం బైనశ్రీయు బలము నాయువును యశమును గాంతియు  
 నొసంగి యన్నతోడ నన్నగరసాభాగ్యముఁ గనుంగొన నరిగె.

శ్రీకృష్ణుండు కుబ్జదాసికి సౌందర్య మొసఁగుట.

అట్లరిగి మాధవుం డారాజమార్గంబున మైపూతలు నించిన పాత్రలం  
 గొని పోవుచున్న యొకకుబ్జుడు గాంచి నవ్వుచు నోసుదరాంగీ! నీవెవ్వతె

వీయనులేపనం బెవ్వరియది ? మాయరుపురకును మేలిమైపూత లిమ్ము నీకు  
 వేగంబు మే లయ్యెడు ననిన నది యట్లనియె. సుందరాంగా! యేను దాసిని.  
 నాపేరు త్రివక్ర యనఁబడు. రాజునకుఁ గలపంబులు మన్నగువానిం గూర్చి  
 నగళుల నమర్చుట నాపని. నా కూర్చుకలపంబులు కంసునిమదికి మీఁదు  
 మిక్కిలి గూర్చు. మీయట్టివారికిఁ దక్క నిం కెవ్వరికి వీని నే నిత్తు నని  
 పలుకుచు నాకుబ్బ కృష్ణునిరూపలావణ్యసౌందర్యమాధుర్యస్తే రాలాపవీక్షణం  
 బులకు మోహించి రామకృష్ణులకు వలసినంతయనులేపనం బొసంగె. తమ  
 సితాసితద్యుతులకు వ్యతిరేకంబు గావించునయ్యభినవాలేపనంబులు పూసి  
 రామకృష్ణులు శోభాతిశయంబున వెలింగిరి. దానియెడం గరుణించి హరి తన  
 దర్శనమునకు ఫలముగలుగ దానివక్రతం బాపఁ దలంపు గొని దాని  
 ముంగాళులు దనపాదములం ద్రొక్కి రెండువ్రేళ్ళు లెత్తుగా గడ్డము క్రిందఁ  
 జేయి వెట్టి మేను లేప నెత్తుటయ్యఁ గటివక్షకంఠముల మూడింట వక్రతం  
 గాంచి త్రివక్ర యనం బరఁగి విరూప యైనయాదాసి వాసుదేవుఁ డెత్తి  
 సవరించిన కతంబున నాకౌటిల్యముం బాసి ఋజుత్వంబు నొంది బృహన్ని  
 తంబ పయోధరాదిసౌష్ఠ్యవంబునం బెంపారిన సౌందర్యమున నుల్లసిల్లి యటఁ  
 జనుచున్న యన్నలినాక్షును త్తరీయంబు పట్టి పురుషోత్తమా ! మాయంటికి  
 విచ్చేయుము. నిన్నువిడువ నొల్లను. నిన్నుఁ గాంచి నీపై మనస్సు దవిలిన న  
 న్నసుగ్రహింపు మని విన్నవించె. అవిధమున నయ్యది వేడుకొనినం గృష్ణుండు  
 చూచుచున్న యనుచరులను బలదేవునిం గాంచి నవ్వుచు నోజవ్వనీ! వచ్చిన  
 పనిదీర్చి యటఁ బురుషులకు మనోవ్యాధు లుడుపునీయింటికివచ్చెడ. గృహ  
 రహితు లైనపాంథులకు నీవు పరమాశ్రయంబు విపుడు పొమ్మని మంచిమాటల  
 నాదాసిని వీడుకొలిపి వణిజు లర్పించుతాంబూలంబులను జందనంబులను  
 మాల్యంబులను బలవిధంబు లైనకానుకలనుం గ్రహించుచుఁ గృష్ణుఁడన్నయ్యఁ  
 దాను వివణింజనుచుండఁ దదవలోకనమున మదనుఁ డుదయింపఁ దద్వి

కాశమునంజేసి పౌరకాంక్షలు చీరలు జాటుటయుఁ గొప్పముడి వీడుటయుఁ బువ్వులు రాలుటయు నెఱుంగనిపరాకునఁ జీతప్రతిమలట్టు లైరి.

❖ కృష్ణుఁడు కంసునిధనుశ్శాలలోని విల్లు విటుచుట. ❖

అ ట్లరిగి కృష్ణుండు పౌరుల నడిగి కంసునిధనుశ్శాగస్థానంబుఁ దెలిసి కొని యచ్చోటికిఁ జని యాశాలలోనికిం జొచ్చి యందు బహుపురుషరక్షి తంబై యశ్వంతపూజితంబై యింద్రచాపంబుభంగి నద్భుతంబై యన్న యొక్క యుద్ధండకోదండముం గాంచి కావలివారు పలదుపలదని వారించినను నిరాకరించి తాఁగేల నావిల్లు గొని యొక్కపెట్టి చెఱుకుగడ విటుచునుదపు టేనుంగుభంగి నందఱు చూడ నాకార్తుకంబు నడిమికి విటెచె. అది విఱుంగు నెడం బుడమియు నాకసంబు నిందఁ బొడమినయలివునకుఁ గంసుం డదరి పడియె. కావలివార లావిల్లు విటుచుట కలిగి కైదువులంగొని పరివారంబు తోడం దలపడి కృష్ణుం బట్టికొనువారై పట్టుఁడు కట్టుఁ డని యార్చుటయు రామకృష్ణు లావింటితునియలఁ గొని వారలఁ బిలుకుమార్చి కంసుఁడు వంచిన మూఁకలనుం దెగటార్చి యట నాశాల వెడలి నగరసౌభాగ్యంబు చూచుచుం దిరుగుచుండిరి. వారి యద్భుతవిక్రమంబు నుత్సాహంబును బ్రగల్భత్వమునుం గాంచి పురజను లద్దిరా! వీరు మానవులు గారు దేవతోత్తము లని తలంచిరి. అట్టియెడ నాదిత్యుం డస్తగిరిశిఖరంబున కరుగుటయు రామకృష్ణులు దమ వెంట వచ్చినగోపాలకులతోడఁ బురంబువెలుపల బండ్లు విడిసినచోటి కేతెంచిరి. కృష్ణుండు నంద్రప్రజంబు దఱులునెడ గోపికలు తద్విరహమునకు పగ చుచు నేఁడు మధురాపురంబువారి భాగ్యము ఫలించుననుట మున్నుగా నాడిన మాటలు యథార్థములు గాఁగ శ్రీదేవి లాఁతులనెల్ల విడిచి సేవించిన హరి గాత్ర సౌందర్యముం గాంచి మధురాపురవాసులకుఁ దదీయదర్శనంబు గన్నుల పండు పయ్యె. అట్లు రామకృష్ణులు విడిదల కరిగి యందుఁ బాదప్రక్షాళనం బొనర్చి తీరాన్నంబు భుజియించి కంసునితలం పెఱిగి యారాత్రి సుఖ ముండిరి.



అక్కడఁ గంసుండు ధనుర్భంగము కావలివారిం బరిమార్చుట తన పంచినసేనలఁ జంపుట మున్నగు రామకృష్ణులలీలలు విని యారేయి కన్నుఁ గవంగూరుకు వొరయక వనరుచు మేల్కనునపుడు నించుక నిద్రించునపుడు నాత్మమృతి సూచించుచుత్పాతంబులు పెక్కులు గనియె. మేల్కనియున్న పుడు వానికిఁ దనశిరంబు దర్పణాదులందుఁ బ్రతిఫలించి యున్నను గాన్పింపఁ బడదయ్యె. ద్వితీయరూపంబు లేకున్నను జంద్రాది తేజస్సులు ద్విరూపంబులైఁ తోఁచె. తనప్రతిబింబంబున రంధ్రములు చూపట్టె. కర్ణపుటంబులు గప్పిన విన నగుప్రాణఘోషంబు వినంబడకుండె. వృక్షములు స్వర్ణవర్ణంబులుగాఁ గనుపట్టె. తనయడుగులు కనుపట్టుకుండె. నిద్రించునెడఁ బ్రేతాలింగ నము గర్దభారోహణము బీసభక్షణము నలదమాలికాధారణముతైలాభ్యంగము వస్త్రహీనత్వము మున్నగునవి తోఁచె. అట్లు స్వప్నజాగరదశలందును వివిధోత్పాతములం గాంచి కంసుండు మరణభీతుడై నిద్దుర గానక కుందుచుండె.

❧ కంసుండు మల్లయుద్ధరంగస్థానమునకు వచ్చుట. ❧

అంతఁ దెలతెల వేగుటయు సూర్యోదయానంతరమునం గంసుని పంపున మల్లక్రీడామహోత్సవంబు నెఱవేర్ప నాధికారికులు దొడరి యయ్యె వారి నయ్యెవనులంబంచుటయు రంగస్థానంబున బహువిధాలంకారంబు లొప్పారె. భేరీప్రముఖవాదిత్రంబులు మ్రోసె. పతాకావస్త్రమాల్యతోరణపరిష్కృతంబులై మంచస్థానంబులువెలసె. బ్రాహ్మణులు క్షత్రియులు మున్నగాఁ బౌరజానపదులెల్లఁ దమతమ కని నియమించిన మంచెలెక్కిరి. రాజు లేతెంచి తన్నంచంబు లారోహించిరి. కంసుండు మంత్రీపరివృతుండై మండలేశ్వరమధ్యస్థుండై రాజమంచ మధిరోహించి యంతర్హృదయమున వగలం బొగులుచుండె. తూర్వనాదం బెసంగ మల్లతాళధ్వనులు సెలంగఁ జాణూరముష్టిక కూటశలతోసలాదు లైనమల్లవీరులు సమ్యగలంకృతాంగులై యుపాధ్యాయులతోడ నారంగస్థానంబునకుఁ జనుదెంచిరి. ఆభోజరాజునాహ్వానము

బడసి నందగోప ప్రముఖులైన గోపాలకులు దమతెచ్చిన కానుక లారాజు నకుఁ జెల్లించి యొక మంచెపయిం గూర్చుండిరి.

కృష్ణుఁడు రంగద్వారమునఁ గువలయాపీడగజముం జంపుట.

భేరీనిర్ఘోషమును మల్లధ్వనులను విని రామకృష్ణులు కృతశౌచులై యా మల్లయుద్ధరంగస్థానంబునొద్దకుఁ జనుచెంచిరి. ద్వారమున మావ టీఁడు పురికొలుప నడరుచున్న కువలయాపీడం బనుమత్తశుండాలముం గాంచి హరి నడికట్టు గట్టి మొగంబుపై ప్రాలినకుటిలకుంతలంబుల నవరించి హస్తపకునిచెసం జూడ్కి నిగుడించి యోరీ! యూథోరణా! వారణముం దొలఁగించి మాకు మార్గ మొసఁగుము. ఒసంగవేని యేనుంగుతోడ నిన్ను యమపురికిఁ బంపుదు ననిపలికినం గినిసి మావంతుఁ డంశకాకారం బైన యమ్మదవారణంబును శౌరిపైఁ బురికొలుపుటయు నయ్యది రయమున నడరి తొండమునం బుండరీకాక్షుం బట్టికొనియె. దానిపట్టు దప్పించుకొని కృష్ణుండు దానిం దన్ని యగపడకుండ దానికాళులక్రింద నణఁగి డాఁగె. అందుల కలిగి యయ్యేనుం గిటునటుం జూచుచుఁ గృష్ణుని యన్నచో టరయనేరక వాసనఁబట్టి శుండాదండమునం బట్టఁబోయినం గోపాలబాలుండు బలాత్కార మున నట నెనుకకు నడచి పన్నగంబును గరుడుం డెట్టు లట్టు లయ్యేనుఁగు తోఁకఁ బట్టి యిరువదేనునిండ్ల కొలందికి లాఁగి యయ్యది డాఁపలించినం గేశవుండు పలపలించియు నయ్యది పలపలించినం దాను డాఁపలించియుఁ గ్రేపుతోడ నాడు గోపబాలునిలీల నొప్పుచు నవ్వేదండంబు నాడించుచుఁ దొలంగి యటఁ జక్కసరిగాఁ బాటుతెంచి కరతలంబున నాగంధద్విపంబు నడిచె. అడిచిన నయ్యేనుంగు రోషమునం గాలఁ దాఁచుటయు నాతాకు దప్పించికొన వనజాక్షుండు నేలకు వ్రాలె. అది కృష్ణునిపాటుగాఁ గొని యాకరివరంబు శ్రోధోద్ధతిం గొమ్ములం గ్రుచ్చునంతలో శ్రీకాంతుండు దొలంగినం దానికొమ్ములు నేలం గ్రుచ్చికొనియె. అట్లు దనవిక్రమంబు ప్రతిహతం బైనం గనలి యాకుంజరంబు మావంతులు పురికొలుపఁ బేర్చి

దామోదరుం దాఁకుటయు నమ్మహామహుండు దనకరంబున దానిశుండాదండముం బట్టి నేలం బడఁ ద్రోచి పై కుటికి సింహవిక్రమంబున మెఱయుచుఁ దదీయదంతముం బెఱికి దాన నాదంతాఢశంబు నడిచి మావంతులం గూల్చి యయ్యెనుఁగుపీనుఁగును విడిచి నేలకు లంఘించి తద్దజదంతముఁ గేలంబూని నిలిచె.

❖ రామకృష్ణులు మల్లరంగముఁ బ్రవేశించుట. ❖

అవిధంబున మధుసూదనుండు కువలయాపీడనామకం బైనమత్త మాతంగముం జంపి దానిదంతము మూపుపై నమర్చి తదీయమదరుధిరబిందు సందోహాసంకలితగాత్రుండై చెమర్చినమోముదమ్మితో నుల్లసిల్లి యన్నయుఁ దానును గోపాలురు గొందఱు వెంట బెరిసి యరుదేర మల్లవీరులకుఁ బిడుగై పురుషులకుఁ బురుషోత్తముండై సుందరులకుఁ గందర్పుండై గోపాలురకు బాంధవుండై యసద్రాజులకు శాసకుండై దల్లిదండ్రులకు బిడ్డయై కంసునకు మృత్యువై యవిద్వాంసుల కపర్యాప్తుండై యోగులకుఁ బరతత్త్వంబై యాదవులకుఁ బరదేవతయై తోఁప నారంగస్థానంబుఁ జొచ్చె. కువలయాపీడముం జంపుట వినియు నారామకృష్ణులమూర్తిశోభావికాసంబుఁ గాంచియుఁ గంసుఁడు ధీరుడయ్యు నుద్వేగంబు నొందె. విచిత్రవేషభూషణమాల్యాంబరంబులఁ గై నేసికొని రంగముఁ జొచ్చినయమ్మహాభుజు లిద్దఱు త్తమవేషముల ధరించిననటులరీతిం జూడ నొప్పి చూపఱడెందముల నాకర్షించుచున్నంత మంచాంతర్గతు లైననాగరజానపదరాజు లందఱు ప్రహర్షోత్కర్ష భరితలోచనంబుల వారిం గ్రోలునట్టులును జిహ్వాను లేహనంబు సేయునట్టులును నాసికంబుల మూర్కొనునట్టులును బాహువులఁ గొంగిలించుకొనునట్టులునుం జుబ్బినచూఱగాఁ జూచి యేప్రాద్దునకుం దనియక తదీయరూపగుణమాధుర్య ప్రాగల్భ్యములు దమ్ముఁ దలఁపించి నట్లపోలె విన్నదానికిఁ దక్కువగానివారి రూపమహిమంబులకు విస్తితులై తమలో నిట్లనిరి. బలే వీర లిరువురును సాక్షాన్నారాయణుని యంశమున వసుదేవునింట నవతరించినవారట. ఈకృష్ణుండు.

దామోదరుం దాఁకుటయు నమ్మహామహుండు దనకరంబున దానిశుండాదండముం బట్టి నేలం బడఁ ద్రోచి పై కుటికి సింహవిక్రమంబున మెఱయుచుఁ దదీయదంతముం బెఱికి దాన నాదంతాఢశంబు నడిచి మావంతులం గూల్చి యయ్యెనుఁగుపీనుఁగును విడిచి నేలకు లంఘించి తద్దజదంతముఁ గేలంబూని నిలిచె.

❖ రామకృష్ణులు మల్లరంగముఁ బ్రవేశించుట. ❖

అవిధంబున మధుసూదనుండు కువలయాపీడనామకం బైనమత్త మాతంగముం జంపి దానిదంతము మూపుపై నమర్చి తదీయమదరుధిరబిందు సందోహాసంకలితగాత్రుండై చెమర్చినమోముదమ్మితో నుల్లసిల్లి యన్నయుఁ దానును గోపాలురు గొందఱు వెంట బెరిసి యరుదేర మల్లవీరులకుఁ బిడుగై పురుషులకుఁ బురుషోత్తముండై సుందరులకుఁ గందర్పుండై గోపాలురకు బాంధవుండై యసద్రాజులకు శాసకుండై దల్లిదండ్రులకు బిడ్డయై కంసునకు మృత్యువై యవిద్యాంసుల కపర్యాప్తుండై యోగులకుఁ బరతత్త్వంబై యాదవులకుఁ బరదేవతయై తోఁప నారంగస్థానంబుఁ జొచ్చె. కువలయాపీడముం జంపుట వినియు నారామకృష్ణులమూర్తిశోభావికాసంబుఁ గాంచియుఁ గంసుఁడు ధీరుడయ్యు నుద్వేగంబు నొందె. విచిత్రవేషభూషణమాల్యాంబరంబులఁ గై నేసికొని రంగముఁ జొచ్చినయమ్మహాభుజు లిద్దఱు త్తమవేషముల ధరించిననటులరీతిం జూడ నొప్పి చూపఱడెందముల నాకర్షించుచున్నంత మంచాంతర్గతు లైననాగరజానపదరాజు లందఱు ప్రహర్షోత్కర్ష భరితలోచనంబుల వారిం గ్రోలునట్టులును జిహ్వాను లేహనంబు సేయునట్టులును నాసికంబుల మూర్కొనునట్టులును బాహువులఁ గొంగిలించుకొనునట్టులునుం జుబ్బినచూఱగాఁ జూచి యేప్రాద్దునకుం దనియక తదీయరూపగుణమాధుర్య ప్రాగల్భ్యములు దమ్ముఁ దలఁపించి నట్లపోలె విన్నదానికిఁ దక్కువగానివారి రూపమహిమంబులకు విస్తితులై తమలో నిట్లనిరి. బలే వీర లిరువురును సాక్షాన్నారాయణుని యంశమున వసుదేవునింట నవతరించినవారట. ఈకృష్ణుండు.

దిరుగునేము నీభోజపతియేలుబడికి లోబడినవారము కావునఁ దల్పియా  
 చరణంబు మాకుం గర్తవ్యంబు. అయ్యదియే మాకుఁ బరమానుగ్రహంబు.  
 ఐన నేము బాలురము గావున మాయీడువారితోడం బోట్లాడు టుచితంబు.  
 బాహుయుద్ధమున మల్లసదస్యుల కధర్తంబు దొడరఁ జనదుకదా యనుటయుఁ  
 జాణారుఁ డయ్యా! నీవును బలుఁడును బాలురుగారు. కుంజరసహస్రబల  
 వంతం బైనకువలయాపీడమును నీ వవలీలం గూల్చినప్పుడే నీ బాలత్వం బేర్ప  
 డియె. కావున మీరు బలియురతోడం బోట్లాడఁ జాలుదురు. ఇందేమియు  
 నన్యాయంబు గనుపట్టదు. నీవు నాతోడఁ బెనంగుము. ముష్టికుండు బలుని  
 తోడం బోటులాడువాఁ డని నిరూపించె. చాణూరవచనంబు విని కృష్ణుం  
 డాత్మసంకల్పానుగుణంబుగా వాఁడు వలికెనని తనలోఁ దలంచి వల్లేయని  
 చాణూరుని మాటుకొనియె. రాముఁడు ముష్టికుని దలపడియె. అట్లు కృష్ణుఁడు  
 మల్లవీరుం డైనచాణూరుని మార్కొనుటయు నయ్యుద్ధఱు చేతులు సఱ  
 చియుఁ దొడ లప్పశించియుఁ బలుమాటులు దొలంగియుఁ గదిసియుఁ గవి  
 సియుఁ జేతులఁ జేతులను బాదములఁ బాదములను బరస్పరవిజిగీషామనీషం  
 బెనంగియు నీడ్చియు మోచేతుల నొండొరులమోచేతులను మోకాళ్ల  
 నొకళ్లొకళ్ల మోకాళ్లను దల నితరేతరశిరంబును తొమ్మున నన్యోన్య  
 వక్షంబును నడిచియుఁ బ్రక్కణంబుఁ గలయం గ్రుమ్మరియు ముందరికి  
 నెట్టియు భుజములం బిట్టు పట్టియుఁ గ్రిందఁద్రోచియు ముందరికిఁ దొలఁగం  
 బాటియుఁ బిటిందికి నడచియుఁ గ్రిందఁ బడునెడఁ గాళ్లు మోకాళ్లు  
 ముడియ గట్టి నేలతో ప్రేసియు నట్టివానిం జేతులఁ బై కెత్తి యేసియు  
 నేచి మెడఁ బట్టికొనినం దప్పించికొని త్రోచియు నేల నదిమి కాలుసేతులు  
 నేర్చి ముడియ గట్టియు నొండొరులకు మీటి యయ్యుద్ధఱును దద్దయుం  
 బోక పెనంగుచున్నంత బాలురకుచు బలవంతులకునుం బ్రవృత్తంబైనయా  
 పోట్లాటం జూచి వేడుక సూడ వచ్చినవెలందు లందఱును గారుణ్య మేపారఁ  
 దమలో నిట్లనిరి. కేవలబాలకులను బలియు రగుమల్లులతోడిపోట్లాటకుఁ

జొనిపి వేడుక సూచుచున్నయారాజసదస్యుల యధర్తం బింత యగునే? వజ్రసారంబులై నడగొండలు వోలె నుండు దృఢగాత్రముల నొప్పునీజెట్టి మానుసు లెక్కడ? జష్వనమురాని యతిసుకుమారు లైనయీబాలకు లెక్కడ? నిక్కం బీసమాజమున ధర్తము విపరీతం బయ్యె. అధర్తం బెందుఁ బొడ మునం దొక్కింతతడవైన నిలువం జనదు. సభికులచోషములు దెలియ వచ్చినం బ్రాజ్ఞున కాసభకుఁ బోవఁ దగదు. సభలోఁ గలిగినదానిం జెప్పకున్నను విపరీతముగఁ జెప్పినను నరుండు కిల్చిషంబుఁ గుడుచు. శత్రునియెదురఁ దిరుగుకృష్ణుని నెమ్మొగమ్ము గంటిరే జలబిందుపరీతం బైనసరోజంబుచాడ్చున స్వేదబిందుసందోహసాంద్రం బయ్యె. ఆయ్యదియె యరుణలోచనాభిరామం బైన బలదేవవక్త్రము దన్ను మార్కొన్నముష్టికునిపై నలుక యడర హాససంరంభశోభనంబై యొప్పుచున్నది. శంకరాద్యర్చితపదుం డైన యీ పురాణపురుషుండు నరవేషప్రచ్ఛన్నుండై వనములఁ జిత్తమాల్యముఁ దాల్చి వేణుగానంబు సేయుచు గోవుల మేపుచుఁ జరించుటం జేసి బృందావన భూములు పరమపావనంబులయ్యె. లావణ్యసారంబై నిస్సమాధికంబై యనన్య సిద్ధంబై శ్రీనివాసంబై యితరదురాపంబైనయియ్యాశ్వరునిరూపముం బ్రతి సమయమునం గన్నులఁ గ్రోలఁగ గోపిక లేమితడంబు నలిపిరో. పాఁడిపితు కుట వడ్లు దంచుట మదనోద్దీపకంబు లైనపూతలు గూర్చుట యుయ్యెల లూఁగుట యేడ్చుబాలురను బుజ్జగించుట తరుజలసేచనంబు సేయుట నీరు చల్లుట మున్నగుపనులు సేయుచుండియు వలపునం జిత్తము కృష్ణునిపైఁ జేర్చి కన్నుల నానందజలమ్ములు గ్రమ్మదేరఁ దత్కీర్తింబాడుదురు. ప్రాతఃకాలమున ప్రేవల్లియనుండి గోగణంబులఁదోలుకొనిపోవునెడను సాయంకాలమున వనము నుండి గోకులంబునకు వచ్చునెడనుదదీయరమణీయ వేణునాదంబువిని యాగోప కాంతలు రయంబున నిల్లు వెడలి పఱతెంచి స్తేరకరుణావిలోకనమున సొం పారు తద్వదనారవిందముఁ గనుంగొన నెంతపుణ్యముఁ జేసియుండిరో యని యవ్వనితలు దమలోఁ బలుకుచున్నంత యోగేశ్వరుం డైనహరి యరిం బొరి

మాల్వః జీత్యాయనః దలంచే. ఆన్నైలఃతలపలుకులు విని తల్లిదండ్రులు కొడుకులబలిమి యెఱుంగక పుత్ర స్నేహమునంజేసి యడలిరి. అవిధంబునఁ జాణూరుఁడును గేశవుఁడును ముష్టికబలరాములును వివిధబాహుయుద్ధ భేదంబు లేర్పడ నీడంబోక పెనంగుచున్నంతఁ బిడుగుపాటునకు సాటివచ్చునచ్యుతు పోట్లకు మేనెల్ల నలిగులియగుటయుఁ బెద్దయు నొచ్చియుఁ జాణూరుండు పోటుమానిసి గావునఁ జలంబు నెఱయ బలంబు మెఱయఁ దొలంగి డేగఁచాడ్పున మీఁది కెగసి యట వడిం బేర్చి వచ్చి రెండుచేతులం గూర్చి యొక్కపిడికిలిగా నమర్చి దాన దానవాంతకుచురమ్ము బిట్టు గొట్టె. మదవేదం డంబు పూదండతాఁకు నెట్లట్లు తత్ప్రహారంబు సరకుగొనక చలింపక చలంబు డింపక హరి యాజెట్టిబాహువులం బట్టి నిగ్రహించి పలుమాఱులు గిరగిరం ద్రిప్పి నేలతో విసరివైచి క్రిందం బొరలించి నలఁగించిన నమ్మల్లుండు పెల్లుగఁ దల్లడిల్లి విస్త్రస్తభూషణకేశమాల్యుండై విగతజీవితుండై యింద్రధ్వజంబు చాడ్పునంగూలె. అట ముష్టికుం డేచి గాఢముష్టిప్రహారంబున బలదేవుని నొంచుటయు నారాహిణేయుం డలిగి బలిమిమై నఱచేతఁ దన్నుటయు నతండు నోరనెత్తురుగ్గుక్కుచుఁ బ్రాణములం బాసి పెనుగాలికిఁ బాదపంబెట్టు లట్టులునేలంగూలె. అందులకుఁ గోపించి కూటుండు రాముని శలుఁడు తోసల కుండుం గృష్ణుని మార్కొనుటయు బలుండు కూటుం బిడికిటఁబొడిచి యవ లీలం. జంపె. హరి కాలఁ దలలు దన్ని శలతోసలకులం బిలుకుమార్చె. అట్లు చాణూరముష్టికకూటశలతోసలకులు చచ్చినం దక్కినమల్లులెల్లఁ బ్రాణభీతిం బఱచిరి. అట్టియెడ రామకృష్ణ లాత్మ వయస్సులై న గోపాలురం గూర్చుకొని యారంగంబున వాదిత్ర నాదంబు ప్రవర్తిల్లుచుండ నూపురరవంబు తాళలయా నుగతి నభిరామంబై యెసంగ విఱాసనృత్యంబు నేయుచు విహరించుటయు వేడుకచూడ వచ్చినబ్రహ్మణాదిజనులు కంసుఁడొక్కండు దక్కఁదక్కిన వారెల్ల మేలుమేలని యయ్యాట మెచ్చుచు నెమ్మనమ్ముల సమ్మదమ్ము నొందిరి. మల్లవీరులలోనం బ్రధానులు హతు లగుటకును దక్కినవారు వెఱచిపఱచు

టకును మనం బడలఁ గంసుండు వాద్యవాదనంబు వారించి యాత్మభటుల  
జెన మొగంబై దుర్వృత్తులైన యీవసుదేవసుతులంబురంబు వెడలంగొట్టుండు.  
గోపాలరథనమెల్ల నపహరింపుండు. దుర్మతి యగునందగోవుని బంధింపుండు.  
అసాధుతముండు దుర్బుద్ధియు నగుపసుదేవుని బరపక్షపాతి యగునాతండ్రి  
నుగ్రసేనుని దదనుసారులను వేవేగ వధింపుఁ డని యాజ్ఞ చేసె.

శ్రీకృష్ణుండు కంసుని సంహరించుట.

అక్కరణిం బెక్కులు ప్రేలునుక్కివుం డైనయక్కంసునిపైఁ  
బెద్దయు నలిగి యవ్యయం డైనహరి తదారూఢరాజమంచముమీఁదికి లాఘు  
వంబున లంఘించుటయు మృత్యువుపోలెఁ దనమీఁది కురువడించి యేతెంచు  
నచ్యుతుం గాంచి కంసుండు దటాలున లేచి బీరంబున వాలుఁ బలకయుం  
గొని యనికి సమకట్టె. మింటఁ దిరుగుడేగపగిదిఁ దన్నుఁ దప్పించికొన  
డాఁపలికి వలపలికిం దొలఁగుచుఁ బాయుచుఁ జేతివాలు జళిపించుచున్న  
మలపాంసనుం డైనకంసునిం గృష్ణుండు పన్నగగ్రహణవ్యగ్రం డైనగరుడుని  
వడువున నుగ్రతేజంబున మెఱసి వడిం బేర్చి పట్టుకొని కిరీటంబు పడఁ  
దన్ని సిగఁ బట్టికొని యయ్యున్నతమంచమునుండి రంగమునం బడఁ దటా  
లునఁ ద్రోచి యేచి వానిమేను గులగులలుగాఁగ నాత్మతంత్రతం దాను వాని  
పయిం బడి పారిమాల్చి యేనుంగు నీడ్చుసింగముభంగి నాకంసునిపీనుఁగు  
నీడ్చుటయు నారంగమున నెల్లజచులహాహానినాదం బెసంగి నింగి ముట్టె.  
కంసుఁ డెల్లప్రాద్దును దినుచుఁ ద్రావుచు నడచుచుఁ గూర్చుండుచు శ్వాసము  
విడుచుచు నుద్విగ్నచిత్తంబునఁ జక్రాయుధం దలంచుచుండినకతంబున  
నయ్యాశ్వరుసారూప్యంబుఁ బ్రాపించె. కంసునిచావు విని వానితమ్ములు  
కంకస్యగ్రోధకాదు లెనమండు దీండ్రించునలుకతో నన్నఋణము దీర్చు  
వారై యొక్కయుష్టుడిం దాఁకుటయు బలరాముండు పశువిశసనోదగ్రం  
బైనమృగేంద్రంబువీఁకంబేర్చి యచ్చట నున్నయినుపగుదియఁగొని యయ్య  
తిరభసోద్యతుం బిలుకుమార్చె. అప్పుడు దివంబున దేవదుందుభులు మొరసె.



బ్రహ్మేశాదులు పుష్పవృష్టిఁ గురిసి రామకృష్ణులం బ్రశంసించిరి. సురసుందరులు నృత్యం బొనర్చిరి. కంసపత్నులును దద్భ్రాతృభార్యలును మగలచావునకుఁ బెన్వగలం బొగులుచుఁ గన్నీరు జాలువాఱుఁ దలలు వగుల నడిచి కొనుచు నచ్చటికి వచ్చి వీరశయనంబునం బడియున్న పతులపయింబడి కొఁగి లించికొని యెలుంగు రాలపడ నిట్లని పలవించిరి. ఓప్రాణనాథా! యోప్రియతమా! యోధర్మజ్ఞా! యోకరుణామయా! యోదీనవత్సలా! నీవు చచ్చుటం జేసి యేమును గృహములతోడం బ్రజలతోడఁ జచ్చినవార మైతిమి. పతియగునిన్నుఁ బాసి యీనగరి మాయట్లపోలె నుత్సవమంగళంబు లుడిగి శోభింపకుండెడు. తప్పు సేయనిభూతములకు ద్రోహము సేసినదాన నీ కిట్టి దశం బడయ వలసె. భూతములకుఁ గీడు రోసి యెవ్వం డివ్విశ్వమున మేలొందు? ఈకృష్ణుండే సర్వభూతములయుత్పత్తికిని బాలనమునకును సంహారమునకుం గారణంబు. అట్టి మహాత్మున కెగ్గు చేసినవాఁ డెన్నఁడైన నెక్కడ నైన సుఖముఁ బడయ నేర్చు నే యని రాజమహిళలు రోదనంబు సేయుటయు లోకేశ్వరుండైన కృష్ణుండు వారల నూరార్చి కంసునకును వానితమ్ములకునుం గ్రమంబునఁ బరలోకక్రియలు సేయం బనిచె.

రామకృష్ణులు దేవకీవసుదేవులఁ గని యూరార్చుట.

అంత నయ్యదుకుమారులు దల్లిదండ్రు లైన దేవకీవసుదేవులకుఁ గంసకృతబంధంబు దప్పించి తదీయపాదములపై నాత్మశిరంబులు సోఁకఁ జాగిలం బడి మ్రొక్కుటయు రామకృష్ణ లీశ్వరు లనుతలంపున శంకించి యాజననీజనకులు వారిం గ్రుచ్చి కొఁగిటఁ జేర్చి దీవించు టుడిగిరి. అట్టియెడఁ బురుషోత్తమం డౌరా ! వీర లిప్పుడే పరమార్థం బెఱింగి రియ్యది ప్రకృత కార్యవిడంబనంబున కనువుగా దని తమలో నూహించి సకలజనసమ్మోహనం బైనయాత్మమాయాయోగంబు వారిపయిం బరఁగించి యన్నయుం దాను వారి చేరువకుఁ జని వినయమునఁ దల వాంచి యోయమ్మ! యోనాయనా! యని పిలిచి ప్రీతి పుట్టించుచు నిట్లనియె. తండ్రీ! మామీఁద నిత్యోత్సుకత్వంబు

గలిగియున్నను మీకిరువురకు మాబాల్యపాగండకై శోరక్రీడలుచూడ వలనుగా  
కుండె. లోకమునఁ దండ్రీయింటనుండి బాలురు వారిలాలనలం బడసి ముద  
మొందుదు రాభాగ్యంబు మాకు లేకుండె. సర్వార్థసాధనం బైనదేహ మెవ్వరు  
గని పెంచఁబెంపుగాంచు నాతల్లిదండ్రులఋణమును మర్చిండు నూతేండ్ల  
కైనం దీర్చఁజాలఁడు. సమర్థుడయ్యుండల్లిదండ్రులకు దేహమునను ధనమునను  
పృత్తిఁ గల్పింపనిపుత్రుని యమభటులు పరలోకమున నిజమాంసముఁ దినిపిం  
తురు. తల్లిని పృథగుతండ్రిని బతివ్రత యగుభార్యను బాలుఁడైన పుత్రుని  
గురువులకు ద న్నాశ్రయించినబ్రాహ్మణుని సమర్థుడయ్యు భరింపనిపురుషుఁడు  
జీవన్మృతుఁ డనంబడు. కంసునకు వెఱచి యసామర్థ్యమున మీకుఁ బరి  
చర్య సేయక యిన్ని నాల్గ వ్యర్థముగఁ గడపితిమి. శత్రుపీడ నలజడిపడుమీ  
కింతకాలము పరాధీనతానిమిత్తమున శుశ్రూష గావింపనిమాతప్ప నైరింప  
వలయు నని యిట్లు మాయామానుషవేషుఁ డైనయవ్వేశ్వత్తుండు చెల్పిన  
నమ్మాటలకు మోహ మొంది దేవకీవసుదేవు లాకుమారులఁ గొంగిటం గ్రుచ్చి  
ముదం బంది శోడపయిం గూర్చుండఁ బెట్టుకొని యానంద బాష్పములఁ  
దన్తస్తకంబులఁ దడుపుచు స్నేహపాశసమావృతు లై బాష్పనిరుద్ధకంతులై  
యేమియుం బలుక నేరక మిన్నకుండిరి.

❧ శ్రీకృష్ణుఁ డుగ్రసేనుని రాజ్యమున నియమించుట. ❧

అట్లు తల్లిదండ్రుల నూఱిడించి దేవకీనందనుండు మాతామహుఁడైన  
యుగ్రసేనుని రాజుం జేయఁ దలంచి యతనిదెసం జూడ్కి నిగుడించి యిట్లు  
నియె. మహారాజా! నీప్రజలైనమాకుఁ బని పంపుము. యయాతి శాపమున  
యాదవులకు రాజ్యాసనం బారోహింపరాదు. కావున నేము దాని కనర్హు  
లము. ఏను భృత్యుడనై కొలుచుచుండుటంజేసి దేవాదులు వినములై  
నీకు బలి యర్పింతురు. తక్కినరాజులఁ జెప్పనేల యని చెప్పి యుగ్రసేనుని  
రాజ్యాసనం బారోహింప నొడంబఱిచి యనిలుం బిలిచి యయ్యా! నీ వేగి

సుధర్మాభివానం బైనయింద్రసభ నీరాజునకుఁ జెచ్చి యిస్తుని యానతిచ్చె.  
 పని విని పసమానుం డరిగి యయ్యర్థ మాఖండలునకుఁ జెప్పటయు దేవపతి  
 కృష్ణప్రభావం బెఱిగినవాఁడు గావున దాని నిచ్చినం జెచ్చి మారుతుం  
 డర్పించినం గృష్ణుఁ డం దుత్తమాసనంబున నుగ్రసేను నాసీను జేసి రాజ  
 భౌవమునం బూజించె. కంసునకు వెఱచి నానాదేశములకుఁ బఱచినయదు  
 వృష్టికుకురాధకాదు లైన స్వజనుల రావించి సత్కరించి బహుధనంబు  
 లొసఁగి వారిం దమతమయావాసంబుల నివసింప నియమించె. కృష్ణసంకర్షణ  
 భుజబలగుప్తులై యాదవులు దుఃఖములం బాసి లబ్ధమనోరథులై ప్రతిదిన  
 మును సదయస్నేరపీక్షణవిలాససముదంచితంబై నిత్యప్రముదితం బైనముకుంద  
 వదనారవిందముఁ గనుంగొనుచుఁ గృతార్థులై రమించిరి. ముకుందముఖార  
 విందామృతముఁ గ్రోలుటంజేసి వారు వృద్ధులయ్యుఁ బ్రాయముం బడసి  
 యతిశయితబల తేజంబులఁ బెంపు గాంచిరి. అట రామకృష్ణులు నందునొద్దకుఁ  
 జని యాగోకులపతిం గౌఁగిలించికొని యిట్లనిరి. తండ్రీ! నీవును యశోదయు  
 మమ్ము స్నేహమునం బెంచి లావించితిరి. తల్లిదండ్రులకుఁ బుత్రులమిఁది  
 ప్రేమం బాత్మశరీరప్రీతికంటె నధికంబు. ప్రోచి పెంచఁగ నసమర్థులైనబాంధ  
 వులు విడిచినబాలురం దమకన్నబిడ్డలట్లపోలెఁ బెంచినవారకదాతల్లిదండ్రులు?  
 తాతా! మీరు ప్రేమల్లియకుఁ జరుఁడు. ఏమిచ్చట సుహృదులకు సుఖముఁ  
 గావించి మామిఁది స్నేహమున విరహవిహ్వలులై యుండుస్వజను లైనమిమ్ముఁ  
 గనుంగొన వత్తు మని ప్రణయభాషితంబుల నుపలాలించి వస్త్రాలంకారధన  
 కనకాదు లొసఁగి సాదరముగ సత్కరించుటయు నందుఁడు ప్రణయవిహ్వా  
 లుండై వారింబలుమాటులు గౌఁగిలించుకొని కంట దడి వెట్టుచు వారినెల్ల  
 వీడుకొని గోపాలురతోడ మిడి ప్రేమల్లియ కరిగె.

— రామకృష్ణులు పనితులై విద్యాభ్యాసంబు నేయుట. —

ఆట వసుదేవుఁ డాత్మనందచులైన రామకృష్ణులకు బ్రహ్మణపుర  
స్కృతుం డైనపురోహితుం డగుగర్గాచార్యునిచే విజ్ఞానచితం బైన యంప  
నయనసంస్కారము శాస్త్రోక్తవిధానమునఁ జేయించి యయ్యుత్సవంబున  
విప్రులం బూజించి యలంకరించి సవత్సలంకృతగోసహస్రంబుల దక్షిణగా  
సమర్పించె. మఱియు నాగుమారులజన్త సమయమునం దాను మనంబున నొసం  
గిన వానిం గంసుం డధర్మమున నపహరించికొనుటయు వానినెల్లఁ గ్రమ్మఱ  
రాజకీయగోష్ఠమునుండి తెప్పించి యన్నింటి నొసంగె. అవిధింబున నుప  
నయనసంస్కారముం బడసి రామకృష్ణులు ద్విజులై గర్గునిపలనం గాయత్రి  
గ్రహించి బ్రహ్మచారులై సర్వవిద్యాధారులయ్యు సర్వలోకేశ్వరులయ్యు  
సర్వజ్ఞులయ్యు సనన్యసిద్ధినిర్తలనిజబోధము నరవేషమున దాచినవా రవుటం  
జేసి లోకవిడంబనార్థంబు గురుకులవాస మొనర్పఁ బూని కాశీపురికిం జని  
యం దవంతీపురవాసియైనసాందీపనుఁ డనువిద్వాంసు నాశ్రయించి పరమ  
భక్తిభరితంబుగ నుపాసించిరి. శమదమసమన్వితు లైనయాశిష్యుల సేవకును  
శుద్ధభావానువర్తనంబులకును సుప్రీతుండై యయ్యుపాధ్యాయుఁ డఖిలవేద  
ములను వేదాంతములను వేదాంగములను సరహస్యం బైనధనుర్వేదంబును  
ధర్మశాస్త్రమును మిమాంసామార్గంబులను దర్శవిద్యను షాద్ధుణ్యసమాదం  
చితం బైనరాజనీతినిం జెప్పె. సర్వవిద్యాప్రచర్తకు లైనయాబ్రహ్మచారు  
లొక్కతూరి చెప్పినమాత్రన వానినెల్ల నాగురువుతోడఁ జదివి నేర్చికొని  
యటువదినాలు గహారాత్రములఁ జతుష్పాత్రికశలు గ్రహించి యయ్యుచా  
ర్యుం గొలిచి మహాత్మా ! గురుదక్షిణయేమి సమర్పింతుమని వేడిరి. ఆశిష్యుల  
యద్భుతమహిమంబునతిమానుషం బైనమతివిలాసంబునుం బరికించి యయ్యు  
చార్యుండు భార్యతోనాలోచించి యంతకుమున్నెన్నఁడో ప్రభాసక్షేత్రం  
బున సముద్రమునం బడి చచ్చిన తనసుతుని దెచ్చి దక్షిణగా నివ్వుని చెప్పె.

అందులకువల్లేయని యనివార్యవిక్రములైన యమ్మహారథులు రథ మధిరోహించి  
 ప్రభాసమునకుఁ జని సముద్రతీరమున నించుక కూర్చుండుటయు సాగరుండు  
 వారి నీశ్వరులఁగా నెఱింగి పూజోపకరణములతోడ నేతెంచి పూజించె.  
 ఆపూజలం గ్రహించి భగవంతుఁ డయ్యా! బాలుఁ డైనమాగురు  
 పుత్రుఁడు భవత్కల్లోలమాలికాగ్రస్తుండై నీలా నుండెడు. వేగ వానిం  
 దెచ్చి యిమ్మని యడుగుటయు సముద్రుఁ డోమహత్తా! యే నతని హరిం  
 పను. మఱి పంచజనుఁ డనుశంఖరూపధారి యైనయసురుఁడు మీగురుపుత్రుని  
 హరించె. ఆయ్యసుర నాయంతర్జలంబున నుండెడు జలము సొచ్చి వానిం  
 దెగలార్చి గురుపుత్రుం గ్రహింపు మని విన్నవించె. కృష్ణుండు బలదేవుతోడ  
 రయమున నుదధిజలంబు సొచ్చి యాలోపల నున్న యాదానవుం జంపి  
 వానియుదరంబుఁ జీల్చి యం దయ్యర్భకుం గానక యాకుమారుండు  
 మృతుఁడై యమలోకమునకుఁ బోయియుండు నని నిశ్చయించి యాదానవు  
 మేనం బుట్టి పాంచజన్య మనం బరఁగునుత్తమశంఖముం గ్రహించి  
 యమనివాసం బైనసంయమసీపురి కరిగి శంఖమొత్తె. శంఖనిర్ఘోషంబు విని  
 యముండు దటాలున నెదురువచ్చి భక్తిబృంహితముగా రామకృష్ణుల కుత్త  
 మపూజఁ గావించి వినయవినముండై కృష్ణుని మొగమునం జూడ్కి నిలిపి  
 దేవా! లీలామానుషులైన నారాయణమూర్తులగు మీకేమిపని సేయుదు నని  
 యడుగుటయు దేవకీనందనుం డిట్లనియె. నిజకర్త నిబంధనంబున నస్తద్గురు  
 పుత్రుం డిటకుఁ దేబడియె. మదీయశాసనంబున నాతనిం దెచ్చి యిమ్మని  
 నిర్దేశించిన విని యముఁడాసాందీపనతనయునాత్మ లోకముననున్న వానిందెచ్చి  
 యిచ్చె. అక్కుమారునిదోడితెచ్చిరామకృష్ణు లాచార్యునకర్పించి యింక నేమి  
 దక్షిణ దెచ్చి యర్పింతు మనియడిగినం గురుండు వారికిట్లనియె. వత్సలారా!  
 మీరిరువురు మంచిగురుదక్షిణ యొసఁగితిరి. మీయట్టిశిష్యులం బడసినగురు  
 వునకు నెఱవేఱనికోర్కీయుం గలుగునే? వీరులారా! నిజగృహంబులకుఁ  
 జనుండు, మీకీర్తి జగత్పావనంబై యెసంగెడు మనిచెప్పిన నయ్యాచార్యుని


పేడుకొని యావసుడేవనందనులు రథ మెక్కి పర్జన్య నినదోపమం బైన నేమి ఘోషంబుతో మధురాపురంబునకుఁ జనుడెంచిరి. పౌరజనులు రామకృష్ణులం గాంచి యంతకుమున్ను పెక్కు నాళ్లు వారి నెడఁబాసినవారు గావునఁ బోయినసొమ్ము దొరికిన నెట్లు లట్లులు పరమానందమునం బొచలిరి.

❖ కృష్ణుఁ డుద్ధవుని ప్రేషల్లెకుశల మరయఁ బంపుట. ❖

అంత నొక్కనాఁడు వృష్టికుల ప్రవరుండు మంత్రాలోచననిపుణుండు బృహస్పతిశిష్యుండు బుద్ధిమద్వరిష్ఠుండు దనకుఁ బ్రియసఖుఁ డేకాంత భక్తుఁడు నగునుద్ధవుం బిలిచి భగవంతుండు ప్రపన్నార్తిహరం బైనతనకరం బున నతనిచేయి వట్టుకొని యిట్లనియె. సౌమ్య! యుద్ధవా! ప్రేషల్లియకుఁ జని మాతల్లిదండ్రు లగుయశోదానందుల కానందము గ్రందుకొలుపుము. న న్నెడఁబాసినగోపికల కయ్యలమట నామాటలఁ దేర్పుము. వారు నాతద ర్థంబు పతిపుత్ర బాంధవాదులం బరిత్యజించి యేన తమకుఁ బ్రాణమనియుఁ బ్రియతముఁడనియు నమ్మి నెమ్మనమ్మన నన్నె యాత్మునిఁగా నెంచియున్నారు. నాతదర్థంబు లోకధర్మములఁ ద్యజించిన వారి నేను భరింతును. దవ్వున నున్న పరమప్రియతముఁడైన న న్నెడఁబాసి యెంతయు సుత్కంఠతో నన్నే తలంచుచు నాగోపకాంతలు మోహ మొందియు నేను ప్రేషల్లియ వెడలు నెడం జెప్పినమాటల నమ్మి మదాత్మికలై యెట్టులో యింతకు మేనఁ బ్రాణ ములఁ దాల్చియుండుదు రని యాన తిచ్చుటయు వల్లేయని యుద్ధవుండు తత్క్షణంబ భర్తృసందేశముం గొని తేఁ రెక్కి నందగోకులంబునకుఁ దఱలె. తఱలి పడమరఁ బ్రొద్దుకుంకుతఱిఁ బసులు మందకు మగిడి వచ్చునంత కెద యైనయావులఁ గట్టఁ గడంగి యొండొంటితోడఁ బోట్లాడు నాఁబోతుల సమ్మర్దమున నిఱుకటంబై దవ్వుదవ్వులఁ గ్రేపులం గాంచి పొదుఁగు ప్రేగునం బాటు తెంచు లేఁగటియావులపరువులఁ బరిష్కృతంబై యిటునటుఁ బల్లటి ల్గొనుచుఁ బఱచు తెల్లనిక్రేపుల నభిరామంబై పాఁడిపితుకు నెడం బొడము

నులివున లలితంబై గోపబాలకులవేణుగానరవమున రమణీయంబై రామ  
 కృష్ణలీలలం బాడుచున్న యలంకృతగోపగోపికాసమాజముల మనోరమంబై  
 సూర్యానలాతిథిపితృదేవార్చనలం బరంగించుధూపదీపమాల్యంబుల క్రొత్తా  
 వుల నలరుగోపమందిరంబుల సుందరంబై చుట్ల నున్నయుద్యానవనంబులలోని  
 తరులతానికరములం బూచినవిరులకమ్మతావుల కెలసి తేనియ లాని  
 పాడుచున్న తుమ్మెదలమధురగీతమ్ములను గొలంకులఁ జెలంగునరోజకాండ  
 ములం గబళించురాయంచలు మున్నగుపులుగులయెలుంగులను శ్రవణోత్సవ  
 ప్రదంబై సొంపారువ్రేపల్లియును గోఖురోద్ధూత రేణుప్రచ్ఛన్నరథండ్లై  
 ప్రవేశించె. వచ్చినయచ్యుతసఖుండ్లై నయుద్ధవుం గాంచి నందుఁడు గోవింద  
 మతిం గౌఁగిలించికొని యాదరించి యుచితవిధిం బూజించి పరమాన్నంబుఁ  
 గుడువంబెట్టి కృతాహారం డైనయతనిం బాన్పునఁ బవ్వళింపఁజేసి కాళు  
 లొత్తి మార్గాయాసంబు వుచ్చి యిట్లనియె. మహాభాగా! మాచెలి యగువసు  
 దేవుఁ డిడుమలెల్లఁ బాసి సుహృదులతోడఁ గూడి బిడ్డలు భార్యలు మున్నగు  
 వారితోడఁ గుశల మున్నవాఁడె? ధార్మికులు సాధువులు నగుయాదవుల  
 కెల్లప్రాద్దునుం గీడు రోయుచుండిన పాపాత్ముఁ డైనకంసుఁడు దనపాప  
 మునం దెగియె. తన్నే నాథుఁగా నమ్మిన మమ్మును దల్లిని సుహృదులను సఖు  
 లను గోపాలురను వ్రేపల్లియును గోవులను బృందావనమును గోవర్ధనాద్రినిం  
 గృష్ణుండు స్మరించునే? తమవారిం జూడ నాగోవిందుఁ డొకతూరి యిటకు  
 వచ్చునే? స్తేరవిలాకితవిలసితం బైనయాసుకుమారునెమ్మోము నెన్నఁడు  
 గనుంగొందుమో? అమృతాత్ముఁడు దవాగ్నివలన వాతవర్షములవలన సర్ప  
 వృషభములవలనను మఱియు నపరిహార్యము లైనవివిధమృత్యువులవలనను  
 మమ్ముఁ గాచె. అమ్ముకుందునివిక్రమమును విలాసకటాక్షవీక్షణంబును జిఱు  
 నగవు సొంపును బలుకుబడినిం దలంచికొనినమాకుఁ బను లెవ్వియుఁ దోఁపవు.  
 హరియడుగులం గడు బెడఁ గైనవనగిరిసరిదాదితద్విహారప్రదేశములఁ గాంచు  
 నెడ మాకుఁ దన్మయత్వం బడరెడు. గర్హచార్యుఁడు నెప్పినచోష్ష దప్పక

రామకృష్ణులు సురకార్యము సాధింప నీధర్మిని నవతరించిన దేవోత్తములని తలంచెద. కాకున్న నాగాయతబలుం డైనకంసుని నామల్లవీరుల నాకువల యాపీడగజము నవలీలం బసులఁ బురిగొనుసింగముభంగిఁ జెగఁజూడను దాశ త్రయమాత్రం బైనయాఘోరకార్డుకంబు విఱువ నొక్కచేత నేడుదిన ములు చలంపక గోవర్ధనాద్రి యెత్తి వహింపను బకతృణావర్తాదిరాక్షసుల సంహరింపను గృష్ణునకును, బ్రలంబాదులం బరిమార్ప రామునకుం జెల్లునే? యని తలంచికొనితలంచికొని నందుండు ముకుందమయమానసుండై యశ్రు కంఠుండై ప్రేమాతిశయవిహ్వలుండై మిన్నకుండె. యశోద కొడుకుకథలు వర్ణించునెడ నాకర్ణించుచుఁ జన్నులు చేపఁ గన్నీరు రాల్చుచుండె. నందు నకు యశోదకును చామోదరునిపై నత్యూర్జితం బైనప్రేమానుబంధ మరసి యుద్ధవుండు నందగోపున కిట్లనియె. గోపాలవర్యా! సర్వగురుం డైననారా యణునిపై సిట్టియనురాగముఁ గాంచుటంజేసి దేహధారులలోనెల్ల మీరు పరమశ్లాఘనీయులు. ఈరామకృష్ణులు విశ్వమునకు నిమిత్తోపాదానకారణ భూతులు, ప్రధానపురుషాత్మకులనై యొప్పుదురు. ఆత్మసృష్టము లగుభూత ములలో ననుప్రవిష్టులై వీరు నానాభేదములకు జీవులకును నియామకులై యనాదులై సర్వికారణాత్ములై వెలయుదురు. ప్రాణావసానసమయంబున వీరి పయిం బరిశుద్ధచిత్తం బొక్కనిముసమేనియు నిశ్చలంబుగ నిలిపిన నరుండు కర్తవాసనలు నిస్తరించి రయమునం బ్రహ్మమయుండై శుద్ధసత్త్వమూర్తియై పరమగతిం బ్రాపించు. సర్వాత్తుండు సర్వహేతువు మాయామర్త్యమూర్తియు నగునారాయణునందు మీరు భావముఁ జేసినదాన నోమహామోక్షియై గర్తవ్యం బెయ్యది? వేగ ప్రేషల్లెకు భగవంతుఁ డెప్పుడుచేంచి తన్నుఁ బెంచినతల్లిదండ్రులకుఁ బ్రితి సేయు సకలయజ్ఞాత్ములకుఁ బ్రతికూలుం డైన కంసునిఁ జంపి రంగమధ్యమున మీ కిచ్చినభాగము వాసుదేవుండు దాను సత్యముగ నడపించుఁగాని తప్పఁడు. మహాభాగవతారా! భగవం బనిలేదు. కృష్ణు నతినన్నిహిత కాలముననే చూతురు.





సర్వభూతములహృదయములం దుండెడు. అమాని యైనతన కొక్కఁడు  
 ప్రియుఁ డొక్కఁ డప్రియుఁ డొక్కఁ డుత్తముఁ డొక్కఁ డధముఁ  
 డొక్కఁడు తుల్యుఁ డొక్కఁ డాత్మీయుఁ డొక్కఁడు పరకీయుఁడు  
 ననుట లేకున్నను దల్లిదండ్రులు పుత్రకళత్రాదులును జన్మకర్మంబులు లేకు  
 న్నను సాధురక్షణార్థంబు సదసన్నిశ్చ జన్మంబు లెత్తెడు. నిరీహుఁడయ్యు  
 నప్పరమపురుషుఁడు ప్రకృతిగుణంబు లైన సత్త్వరజస్తమంబులంజేంది  
 శ్రీ ఛార్ధ మాగుణముల నీజగంబునకు సృష్టిస్థితిసంహారంబులఁ గావించు.  
 కన్ను బ్రమరివాటినవానికిఁ బడమి దిరుగునట్లు దోచుచందమునఁ జిత్తము  
 కార్యములఁ జేయుచుండ నందాత్మాధ్యాసమునంజేసి యాత్మనందుఁ గర్తృత్వ  
 మారోపింపఁబడు. మీ కిరువురకే యమృతాత్మఁ డాత్మజునిరీతిఁ బ్రీతిభా  
 జనంబు గాఁడు. మఱి యందఱకు నాత్మజునిరీతిని మాతాపితరులనిధమునను  
 బరమప్రేమాస్పదుండు. కన్నది విన్నది యతీతం బాగామియు వర్తమానం  
 బును స్థావరంబును జంగమంబును మహాత్మ నల్పంబును మఱియుఁ బ్రపంచ  
 మునం గలయఱిలంబును విష్ణుమయంబకాని తద్భిన్నంబుగాదు. అయ్యాశ్వ  
 రుండే పరమార్థభూతుం డని యుద్ధవుండు సెప్పిన విని నందుండును దదుచితం  
 బుగఁ బలుకుచున్నంతఁ బ్రభాతం బయ్యె. అయ్యెడ గోపికలు మేలుకాంచి  
 దీపముల వెలిగించి గృహసమ్మార్జనంబు నిర్వర్తించి వాస్తుపూజ సలిపి పెరుగు  
 ద్రవ్వఁ దొడంగిరి. కవ్వపుఁద్రా డీడ్చునెడఁ జేతికంకణంబులుఁ గొప్పలొని  
 విరులు గొప్పపిఱుందులుఁ జన్నఁగవయు హారములుఁ గదలఁ జలత్కర్ణకుండల  
 కాంతులు గండతలములం బర్వి నెమ్మొగమ్ములఁ గుంకుమారుణరుచులతోడం  
 జెలిమి సేయఁ బెరుగు ద్రచ్చుచుఁ గృష్ణలీలలు పరమానందపరవశలై పాడు  
 టయు దధిమధనరుతితోడం గలిసి హరిలీలాగానరవంబు పెల్లెసంగి దెసలంగలుగు  
 నమంగళముల నడంగించె. అంత నంశుమంతుండు తూర్పునం దోచుటయు  
 గోపకాంత లూరివాఁకిట నున్నకనకరథముంగని యిదియెవ్వరియది? కంసుని  
 కార్యము సాధింపఁ గమలాక్షుని మధురకుఁ గొనిపోయిన యయ్యక్రూరుండే

చ్చెనొక్కొక్క! అతండు ప్రీతుఁ డైనభర్తకు మాచే నిష్కృతి నేయు  
? యని తమలోనం దలపోయుచున్నంత స్నానసంధ్యావందనాది  
ల నిర్వర్తించి యుద్ధవుం డరుగుదెంచె.

అరుగుదెంచిన యాహరిపరిచరుని లంబమానపీనాయతబాహుయుగ  
మున నొప్పువానిఁ గ్రొత్తామరలం దెగడుకన్నఁగవ నలరువానిఁ బచ్చనిపట్టు  
పలువగట్టినవానిఁ గమలమాల నలరారువాని మణికుండలప్రభాపరీతగండతల  
ములఁజెలఁగునెమ్మెగమ్మన నుల్లసిల్లువానిం గాంచి గోపికలు బలే విశదమంద  
హాసమున భాసిల్లునీనుందరుఁ డెవ్వఁ డెచ్చోటినుండి వచ్చినవాఁడు ముకుం  
దునివేషభూషణంబు లీతండు దాల్చియుండెడు నని తమలోనం బలుకుచు  
నుత్సుకత్వమున నాకృష్టపాదాశ్రయుంజేర నరిగి వినయావనతలై లజ్జాలలిత  
స్తేరపీక్షణంబులను బ్రియభాషితములను సత్కరించి యుచితాసనాసీనుం డైన  
యాతనిహరిదూతఁగా నెఱింగి యేకాంతమున నిట్లని యడిగిరి. అయ్యా! యదు  
పతిపంచిన నే తెంచినదూత నీ వని యెఱుంగుదుము. తల్లిదండ్రులకుఁ బ్రియము  
సేయనానాథుండు నిన్నుఁ బనిచెఁగాఁబోలు. కాకున్న నీగోకులంబున నతనికి  
స్వరణీయం బేమి గలుగు? మునులనుచు బిత్రాదిస్తేహానుబంధ మపరిహార్యము.  
తక్కినవారితోడఁ గార్యార్థంబు చెలిమి చేసిన నయ్యది పనిగలుగునంతకే  
చెల్లుఁగాని పిమ్మటఁ గన్పట్టదు. తేట్లు తేనియకై పువ్వులఁ జేరునట్లు  
పురుషులు కార్యార్థంబు పనితలతోడఁ బొందు సేసి పనిదీఱినం ద్యజింతురు.  
వేశ్యలు క్షీణధనుని బ్రజ లసమర్థుఁ డైనరాజును జదివినశిష్యు లాచార్యుని  
ఋత్విజులు దక్షిణ యిచ్చినయజమానుని బక్షులు పండ్లుడిగినవృక్షము నతి  
క్షులు భోజనము వెట్టినవానిగృహమును మృగములు గాలినయడవిని జారపురు  
షుఁడు సంభుక్త యైనకామినినిం ద్యజించుట లోకదృష్టంబకదా యని  
గోపికాపికాలాపలు గోవిందునిపైఁ ద్రికరణంబు నిలిపి లోకవ్యాపారములు  
చాలించి యాలీలగోపాలుండు బాల్మికైశోరదశలం గావించినచర్యలఁ

దలఁచి తలఁచి సి గ్గుడిగి పలవించుచుఁ దచ్చరితల నయ్యుద్ధవునియెదురఁ బాడుచుండిరి.

### — భ్రమరగీతలు. —

అం దొక్కగోపసుందరి యొకమిళిందముం గాంచి కృష్ణసంగమముఁ జింతించుచు దానిం బ్రియుఁ డంపినదూతఁగా నెన్ని యిట్లనియె. ఓమధు కరమా! ధూర్తబాంధవమా! సవతాలికుచములదందడి నలంగిన పూదండ కంటు కొన్నకుంకుమపంకమున నమరుమీసలతో మాపాదంబు ముట్టవలదు. ఇట్టి నీ వెవ్వనికి దూతకృత్యంబు సలుప వచ్చితి పమ్మధువలి యదుసభిలోనం బరి హాసాస్పదం బైనతనవాతెఱు తేనియ నొక్కతూరి గ్రోలఁ జను విచ్చి నీయట్టి వాఁడు పూవులవిడుచువడువున నాతండు మమ్ము విడిచె. అట్టివానిపాదపద్మము నిందిరయెట్లు సేవించెను? ఆహా! తెలిసె. ఆనయగారియిచ్చకపుంబలు కులఁ జిత్తము మెత్తవడ నత్తామరసవాసిని యాసుందరుఁ జేరియుండవలయు. షట్పదమా! ప్రాంతవడ్డయయ్యదుపతిచరితలం గృహరహిత లైనమాముందర మిక్కిలి పాడ నేల? ఆవిజయసఖుని యిప్పటిచెలులముందరఁ దప్త్రసంగము పాడుము. వారు నీ పాటకుఁగుచాలంకారము నెడఁ జొక్కి నీ కిష్ట మైనదాని నిత్తురు. అతనికపటపునగవులకును భ్రాభంగవిలాసములకు నీముల్లోకములలో నేముద్దియ లోఁబడకుండెడు? శ్రీ దేవియే తత్పాదపరాగముఁ గోరి కొలుచు నఁట. నీ మెంతవారము? ఐనను దీసులయెడ దయఁ జూపుమహాత్మున కుత్తమశ్లోకశబ్దమన్వయించు నని నీవు చెప్పము. శిరంబునం బెట్టుకొన్న పాదము విడువుము. ముకుందుఁడు పంపఁ దదీయదూతకార్యంబు నడపవచ్చి నయగారపుఁబలుకుల బుజ్జగింప నేర్చిననీనేర్పెల్ల నే నెఱుంగుదు. తనతదర్థంబు పతుల బిడ్డల నన్యలోకములనుం ద్యజించినవారి నాచపలచిత్తుండు విసర్జించె. ఇందు సంధియేమి గలదు? అతండు తొల్లి బోయమాడ్కిఁ గ్రూరుండై కపినాథుఁ డైనవాలిం జంపెనఁట. స్త్రీ పరతంత్రుడై వలచివచ్చిన నెలఁతకు

విరూపశర్వం బొనర్చెనట. బలిని యాచించి యతం డిచ్చినబలం గొనియుం  
గాకివోలె నుపకారం బరయక యాదాతను బంధించెనట. అట్టికృష్ణునిచెలిమి  
యొకఁ జాలుఁజాలు. మూలముట్టి విడుతు మన్ననో తదీయకథార్థములు  
విడువఁగూడకుండెడు. అతనిచరితల పేరిటికర్ణామృతపుబిందువు లొక్కపరి  
శ్రోలినమాత్రన ద్వంద్వ ధర్మముల నెల్లఁబాసి ప్రపంచాసక్తియెడలి గృహమును  
గుటుంబమునుం దెగడి భోగహీనులై పలువురుహంసాదిపక్షులరీతి భిక్షువృత్తి  
నడపుదురు. బోయవానియెలుఁగు మృగరుతం బనినమ్మిలేళ్లు తదీయశరవేదనం  
బడురీతి నేము దెలియక యాకుటిలునిపలుకు సత్య మని నమ్మి తదీయనఖిస్పర్శ  
మునఁ దీవ్రంబైనమదనవ్యాధినొకపరిగని యడలితి మిఁకఁ జాలు. ఇతరవార్త  
నెప్పుము. ప్రియునిచెలికాఁడా! ప్రియతముఁ డంప మగిడి వచ్చిలే? సమ్మాన  
నార్హుడవుదువు. ఏమివలయునో కోరికొనుము. జంటవాయరాని యతని  
క్రేనకు మమ్ముఁ దోడ్కొనిపోవుదువా? ఓసామ్యుఁడా! యతనియురమునఁ  
గమలయనునువిద యెల్లపుడు నెడఁబాయకుండెడు. ఆయ్యార్యపుత్రుండు  
మధురానగరి నిప్పు డున్న వాఁడే? ఈపితృగృహములను జుట్టలను గోపాలురను  
దలంచునే? తన యూడిగపువా రగుమాకథల నాతఁ డొకప్పుడైనం బ్రస్తావ  
మునకుఁ దెచ్చునే? ఆమనోహరుఁ డగరుపరిమళము గుబుల్కొలుపుతనభుజ  
మిఁక నెన్నఁడు మాళిరంబులం దెట్టునో యని పలికిన విని యుద్ధవుండు కృష్ణ  
దర్శనలాలస లైనయాగోపికలఁ బ్రియసందేశముల నూరార్చుచు నిట్లనియె.

❖ ఉద్ధవుండు గోపికలకుఁ గృష్ణసందేశంబు చెప్పుట. ❖

గోపికలారా ! భగవంతుఁ డైనవాసుదేవునిపై మన మిట్టు లర్పించిన  
కతంబున మీరు కృతార్థులైతిరి. లోకపూజిత లైతిరి. ధ్యానవ్రతతపో  
హోమజపస్వాధ్యాయనియమములను మఱియుఁ బలుదెలుంగులైనసత్కార్య  
ములను నడపియుఁ గృష్ణునిపై భక్తి నలవరించికొన నరిది. మునులకును  
దుర్లభం బైనభగవద్భక్తిని మీరు భాగ్యమునఁ బడసితిరి. మీరు పతిపుత్ర

బాంధవదేహగేహాదులం ద్యజించి కృష్ణునిఁ బరమపురుషుఁగా పరించి  
 యయ్యిధోక్షజునిపై నేకాంతభక్తిఁ జేసితిరి. విరహానిమిత్తమున మీకు భగ  
 వంతునిమీఁదఁ గలుగుప్రేమ మిట్టి దని నాకెఱుకపఱుచుట నన్ననుగ్రహిం  
 చుటయే. ఏను గృష్ణునకు రహస్యకార్యకరుఁ డైనపరిచరుఁడను. అమృహాను  
 భావుఁడు మీకుఁ జెప్పఁ బంచిన సుఖావహం బైనసంజేశముఁ చెచ్చితి.  
 తత్ప్రకారంబు వినుఁడు. “చరాచరములందుఁ బంచభూతములరీతి ననుగతుఁ  
 డనై మనోబుద్ధింద్రియముల కాశ్రయుఁడనై సర్వాత్ముఁడనై వర్తించు  
 నావియోగము మీ కొకప్పుడుచుం గలుగదు. ఏను నన్నే యాత్మేచ్ఛం జేసి  
 యాత్మమాయాప్రభావమున భూతేంద్రియగుణరూపమున సృజింతుఁ  
 బాలింతు నుపసంహరింతు. ఆత్ముఁడు శుద్ధుఁడు గుణానన్వయుఁడు వ్యతిరిక్తుఁడు  
 నయ్యు మాయాకార్యము లగుస్వప్నాదిమనోవృత్తులవిశ్వతైజసప్రాజ్ఞరూప  
 ములఁ దోచు. మేలుకాంచినవానికి స్వప్న మెట్టు లట్టులు మిథ్యాభూతం  
 బులై బాధితంబు లైనయింద్రియార్థవిషయములఁ జింతించుచుఁ బురుషు  
 నింద్రియములకుఁ జొనుపుమనస్సును దొలుత నిరోధింపఁ దగు. సాగరం  
 బున నదులు సమాప్తి నొందువిధమున నీమనోనిరోధంబునందే సాంఖ్య  
 యోగసన్న్యాసతపోదమసత్యంబు లనుసమామ్నాయంబు పర్యవసన్నంబు  
 ప్రియుఁ డైనయేను మీచూడ్కికి దవ్వన వసించుట మదనుధ్యానకాం  
 క్షతో మనస్సునకు సన్నిధిసముత్కర్షణంబుఁ గావించుతదర్థంబకాని యొందు  
 గాదు. దూరతరవర్తి యగుప్రియతమునిపై నెట్టు లట్టులు స్త్రీచిత్తము సన్ని  
 హితునియెడం బాటదు. సర్వవృత్తులు విసర్జించి నాపై మనసుపెట్టి నన్నే  
 చింతించుటంజేసి మీరు వేగంబ నన్నుఁ బొందుదురు. ఆరేయి నన్నుఁ జేర  
 రాఁ గడంగియుఁ బతులు వారింపఁ జేయునది లేక యింట్ నిలిచినవారు  
 సమాహితధ్యానమున నిన్నే పొంది” రని యిట్లు కృష్ణుండు మీకుఁ జెప్పి  
 పుత్తెంచెనని యాద్ధవుండు నెప్పినం గోపిక లిట్లునిరి. యాదవులకుఁ గీడే  
 రోయుపాపాత్ముఁ డైనకంసుఁడు దనకుఁ గూర్చువారితోడ భాగ్యమునం

దెగటారె. భాగ్యమున సర్వార్థములఁ బడసినయాత్తులతోడ నిప్పుడు కృష్ణుండు కుశల మున్నవాఁడు. లజ్జా స్నేహాలితస్థైర వీక్షణముల నే మర్చించినయచ్యుతుం డచ్చటఁ బురతరుణులకుఁ బ్రీతిఁగూర్చునే? రతివిశేషవిదుఁడైన యాప్రియుఁడు నాగరికనారీమణులప్రియవచనములను చిలాసములను నెట్లు దవులకుండెడు? ఆపురసరోజనేత్రల గోష్ఠిం జేలుచు గోవిందుఁడు. కథాప్రస్తావమునకొ గ్రామ్యవనిత లగుమమైప్పుడైనఁ దలంచునే? చల్లని వెన్నెల నుల్లసిల్లుబృందావనంబున మాముచ్చటలు మచ్చికమై వినుచుఁ గాలి యందెలు రవణింప నింపు సొంపార రాసక్రీడ మాతోడ నాడినయారేలు. కృష్ణుఁ డిప్పుడు దలంచునే? పర్జన్యుఁడు పయోధరముల వనముంబోలెఁ దన వియోగమునం బొగులుమమ్ము నిజాంగముల బ్రదికింప దాశార్హుఁ డిటుకు విచ్చేయునే? పగఱఁ బరిమార్చి రాజ్యముఁ బడసినయవీరుఁడు రాజకన్య కలం బెండ్లియై సుహృదులతో నట సుఖించుఁగాని యిట కేల వచ్చెడు? నిరాశత్వంచే పరమసౌఖ్యం బని తొల్లి నై వ్విరిణి యగుపింగళ పలికినదాని నెఱింగియు మాకుఁ గృష్ణునిమీఁదికోర్కీ విడువరాకుండెడు. కోరకుండినను రమాదేవి తాన వలచి వచ్చి యెవ్వనియంగముఁ బాయకుండు నయ్యాత్తమ. శ్లోకుని వార్త నెవ్వండు త్యజింపఁ గలఁడు? రామునితోడఁ గూడి కృష్ణుఁడు దిరిగినయీసరిద్దిరివనప్రదేశంబులు నతనికాపు వడసినగోవులు నావేణునా దములు నానందనందనుం బలుమాటు దలఁపించెడు. లక్ష్మీనివాసంబు లైన యతనియడుగులజాడలం గాంచి యే మతని మఱువ నోపము. తిన్ననినడ వడిని లలితమందహాసమునను బ్రణయవిలోకంబునను దియ్యనిపలుకులను జిత్తము తదాయత్తంబుగా నొం డెఱుంగని యే మెట్టు లతని మఱవనేర్తుము? ఓనాథా! రమానాథా! యార్తినాశనా! గోవిందా! వ్యసనార్ణవ మున మునిఁగినగోకులంబు నుద్ధరింపు మని ప్రార్థించి గోపికలు కృష్ణసందేశ శ్రవణంబున వియోగవేదనం బాసి యుద్ధవునిఁ గృష్ణునిఁగ నతని నాత్తుని గను భావించి పూజించిన నుద్ధవుండు కృష్ణలీలలఁ గీర్తించుచు గోపకాంత

లకు ముదముఁ గూర్చుచుఁ గొన్ని నెలలు గోకులంబున వసించె. కృష్ణచరిత  
 శ్రవణవిनోదమునంజేసి యుద్ధవుండు వసించినదివసంబు లన్నియు వ్రజవాసు  
 లకు క్షణమాత్రప్రాయంబు లయ్యె. కృష్ణవేశనిమిత్తమున నాప్రేతలడెంద  
 ములం గ్రందుకొన్నతదాది సేహవిక్లబత్వముం గాంచి యుద్ధవుండు పరమ  
 సంతుష్టుండై వారికి మ్రొక్కుచుఁ దనలో నిట్లని చింతించె. సంసారభీతు  
 లైనమునులును భక్తు లైనమేము నెద్దానిం గోరుదు మాగోవిందభక్తిని సర్వ  
 విధముల గాఢముగఁ బడసినయాగోపికలజన్తంబకదా కృతార్థంబు. అనంతుని  
 కథలపై ననురాగము గలవానికి శౌక్ల సావిత్రయాజ్ఞికంబు లనుబ్రహ్మజన్తం  
 బులు గలిగిన నేమి గలుగకుండిన నేమి? అడవులలోఁ దిరుగు వ్యభిచార  
 స్వభావ లైనయీయాఁడువా రెక్కడ? పరమాత్ముఁ డైనకృష్ణునిమీఁదిగాఢ  
 భక్తి యెక్కడ? తెలియనివాఁడేనియుఁ దన్ను సేవించిన నమృతమురీతి  
 నీశ్వరుండు మేలు గావించెడు. రాసక్రీడావసరమున వాసుదేవునిబాపచుదండ  
 ములఁ గంతాలింగనసుఖముఁ గన్నయావల్లవాంగనల కొదవినమహాప్రసా  
 దంబు నిత్యైకాంతరతి యగునిందిరాదేవికిని గమలగంధకాంతి నుల్లసిల్లు సుర  
 సుందరులకునుం గలుగదు. తక్కినవారిని లెక్కింప నేల? తృజింపరాని  
 స్వజనమును ధర్మమునుం దృఢించి శ్రుతిమృగ్యం బైనముకుందపదవిం గాంచిన  
 యీవల్లవీమణులపాదరేణువులఁ బడయుబృందావనతరులతాగుత్పాషఘులలో  
 నొక్కటిగానేనియు నేఁబుట్టుదు? ఆప్తకాము లైనయోగీశ్వరులును బ్రహ్మాదు  
 లును శ్రీదేవియు నాత్మలో నర్చింపఁ బెంపారుహరిచరణారవిందమును  
 గుచములఁ గొంగిలించికొని తాపము విడిచి గోవిందకథాగానమున ముల్లోక  
 ములకుఁ బవిత్రతం గావించుగోపికలపాదపరాగంబునకు మ్రొక్కుదు నని  
 తనలో ధ్యానించి యుద్ధవుండు వల్లవవల్లవపాణులను యశోదను నందుని  
 గోపాలకుల నెల్లను వీడుకొని మగిడి మధుర కేతేరఁ దే రెక్కె. అట్టియెడ నం  
 దాదులు పలువిధము లైనకానుకలు వెట్టి యనురాగమున నశ్రుపూరంబు  
 గన్నులఁ గ్రమ్మదేర నిట్లనిరి. మహాత్మా! మామనోవృత్తులు కృష్ణపాదారవింద

ముల నాశ్రయించెడు. వాగ్దృష్టులు తన్నామధేయములఁ గీర్తించెడు.  
కాయవృత్తులు తన్నమస్కారాదులఁ బ్రవర్తించెడు. కర్తానుబంధమున  
నీసంసారమునం బరిభ్రమించుమా కేజన్మమందైన నీశ్వరానుగ్రహమునం జేసి  
మంగళాచారములను దానములను గృష్ణునిపై రతి గలుగుఁగాక యని పలు  
కుచుఁ గృష్ణభక్తిపరత్వంబునం బూజించినఁ దత్పూజలం గొని యుద్ధవుండు  
మధువైరిపాలితంబైనమధురానగరంబునకుఁ జనుదెంచి కృష్ణునకుఁ గానుపించి  
మ్రొక్కి వ్రజవాసులభక్త్యుద్రేకము లెస్స వివరించి వారు వెట్టినకానుకల  
రామకృష్ణులకు సమర్పించె.

కృష్ణుండు కుబ్జయింటికిఁ జని దానికిఁ బ్రీతిఁ గావించుట.

అట సర్వాత్ముండు సర్వదర్శనుండు నగుభగవంతుండు కామసంతప్త  
యైనకుబ్జయభిప్రాయం బెఱింగి దానికిః బ్రీయ మాపాదించువాడై యుత్తమ  
గృహోపకరణములను గామోద్దీపకంబు లైనచిత్తరువులను ముక్తాహారచారు  
కేశనంబులను వితానశయనాసనంబులను నిండి సురభిధూపదీపచందనమాలి  
కాదులఁ బరిష్కృతం బైనదానిగృహంబున కుద్ధవసమన్వితుండై యరిగె.  
తనయింటికి విచ్చేయుచున్న యన్నలినలోచనుం గాంచి యాదాసి తత్త  
టంబున లేచి చెలులతోడ నెదురేగి యప్పరమపురుషుని దోడితెచ్చి యుత్త  
మాసనమున నాసీనుం జేసి పూజించి యుద్ధవునకుం దద్విధానంబునఁ బూజ  
గావింప నాతం డయ్యాసనము చేత నంటుచుఁ గృష్ణునినిధిం గ్రిందఁ  
గూర్చుండి తత్పూజల నంగీకరించె. అంతఁ గృష్ణుండు లోకవిడంబనం బను  
వర్తించి యుత్తమంబైనక్రొత్తపానునొద్దకుఁ జనుటయు నవ్వనజాక్షి జలక  
మాడి కట్టితొడిగి పూసి పువ్వులు దుఱిమి తాంబూలచర్మణం బొనర్చి  
యమృతోపమం బైనయాసవం బాని యెల్లవిధములం గైసేసికొని వచ్చి  
లజ్జాలలితలీలాస్తి తవిలసితవిలోకితములం గటాక్షించుచు ముకుందుచూడ్కి



కగపడ నొకయోర నిలిచె. క్రొత్తకూటమిం బాటిల్లుసిగ్గుపెల్లున జంకి దఱిసి  
రాక యించుకదవ్వు గలుగ నిలుచున్న యన్నెలఁతకంకణాలంకృతకరంబు  
వట్టి చేరఁ జీరి శౌరి మున్ను మైఘాఁత యొసఁగి యాభాగ్యము గన్న  
యన్నాతిం బాన్పుపయిం జేర్చి రమించె. ఆరమణి రమారమణుపాణిపల్లవ  
ములను మదనతాపమున ప్రేగుకుచములందు సురమ్మునందుఁ గన్నుదోయి-  
పయిం బెట్టికొని మూర్కొని యత్తాపంబు వాసి స్తనాంతరగతుం డైన  
యక్కాంతు నానందమూర్తిం గొఁగిలించికొని మదనవేదనల విస్తరించె. అల  
భ్యుఁ డైనకైవల్యనాథు నంగరాగసమర్పణంబునం బొంది యామందభాగ్య  
యోప్రియతమా! నాతో నింకఁ గొన్నినాళ్లు వసించి రమింపుము. నిన్ను  
విడువఁ జాల నని కామసుఖంబే తుచ్చమతియై కోరెఁ గాని యాసర్వేశ్వరు  
నెద్దానిం గోరఁ దగు నప్పరమార్థముం గోరదయ్యె. దాని నుపలాలించి  
కామసుఖములఁ దేల్చి దేవకీసూనుం డట నుద్ధవునితోడ నగరికిఁ జనుదెంచె.

# ఉత్తర రామాయణము.

తృతీయాశ్వాసము.

ఉత్తరరామాయణమును రచించినకవి కంకంటి పాపరాజు. ఈయన నెల్లూరుమండలవాసి. ఆఱువేలనియోగి బ్రాహ్మణుఁడు. అనగ్గళకవితాధార గలవాఁడు. శబ్దాలంకారములు మెండుగ నిందుండును. కథ ననుసరించి విచ్ఛలవిడిగా గ్రంథమిది పెంచి వ్రాయఁబడినది. కవిబ్రహ్మయగు తిక్కన సోమయాజి నిర్వచనముగా దీనిని జిన్నతనమున వ్రాసెను. అంతకన్న నిది ప్రాథమికమైనది.

కఠినపదముల కర్థాదులు.

ప. 1. నృపాల...చృటా=సముదాయము, దవాగ్ని = అడవులను గాల్చునగ్ని

ప. 2. బిట్టాగి=బిట్టు + ఆగి, బిట్టాగి, చక్కఁగా నడ్డగించి, అడవిదిర గుడుల్ = వానరములు, లయాంబుదము=ప్రళయకాలమేఘము.

ప. 3. యశోజితతారుఁడు=కీర్తిచే జయింపఁబడిన నక్షత్రములుకల వాఁడు, రావణఁడు=విశేషధ్వని చేయువాఁడు.

ప. 4. సమరక్రీడాభీలతక్ =యుద్ధమను నాటయందలి దారుణత్వమును.

ప. 5. పరమేశ్వరుఁడు=పరదైవము.

ప. 6. కీకసావళుల్ = ఎఱ్ఱుకలగుంపులు, చతురబ్ధులు=నాల్గుసముద్రములు, ద్విగుసమాసము. ఆబ్ధి=నీరును ధరించునది. వృష్.

ప. 8. మహి...మాలి-మహిత=శ్రేష్ఠమైన, అహి = వాసుకియను, గుణ=త్రాడుచేత, వేష్టమాన = చుట్టఁబడిన, ఉరుమంథానమహీధర=గొప్ప వంధరపర్వతము, మాయా...కీలి = మాయావిలోనగు రాక్షసమాయాకాననముల శోషిల్లఁజేయుట యనునాటయందు భయంకరదావాగ్నిజ్వాల, పాద... శైలి-పాదప=వృక్షములు, ప్రేక్షచే నీటిని గ్రహించునని. వృష్. నక్షత్ర పాలి=నక్షత్రములవరుస.

ప. 9. ఉదధి=ఉదమనఁగా నీరు, దానిని ధరించునది.

ప. 11. మార్తాండుఁడు=మృతమైనట్లున్న లోకము నుద్ధరించువాఁడు.  
కాంచనాద్రి=మేరుపు, బాడబాగ్ని=సముద్రమున నడుగుననున్న యగ్ని,  
యామ్యప్రతాపము=యమసంబంధశౌర్యము, శోణము=ఎఱ్ఱనైన.

ప. 12. శాఖామృగమాత్రుగా=వానరమే యని.

ప. 13. కక్షతుదల నె=కనుగొనల చేత నే, పయోధులు=సముద్రములు.

ప. 14. ఆశరుఁడు=రాక్షసుఁడు, (రావణుఁడు) హరి=సింహము,  
యముఁడు, ఇంద్రచంద్రాదులు. నానార్థము.

ప. 15. అమేయబలము=చెప్పసాధ్యముగానిశక్తి, వేల్పులు=వికృతి.  
విబుధము=ప్రకృతి. ఆమృక్=ఆశ్చర్యార్థకము.

ప. 16. చిలుక=సర్పము, పన్నగారి=గరుడుఁడు

ప. 17. ప్రత్యగజంఘానిలము=క్రొత్తయోరగాలి.

ప. 18. తోయదము=మేఘము, నీరునిచ్చునది వృ. నియమధూర్వ  
హమతి=నియమభారముగల బుద్ధిగలవాఁడు.

ప. 19. అలవోక=అలజడినొందక.

ప. 20. హి!=ఆశ్చర్యార్థకము, వీతాహంక్రియాద్ధత్యుఁడు=పోయిన  
గర్వోద్రేకము గలవాఁడు.

ప. 21. గాద్గద్యంబు=దగ్గుత్తికపడుట, నిట్టూర్పులు=నిడుడిరుపులు.

ప. 22. నిరపాయదయాధ్యుఁడవు=అపాయములేని దయతోఁగూడి  
నవాఁడవు.

ప. 23. ఖడ్గంబు= శూలాయుధము, దిక్పాలశ్రేణి=ఇంద్రాగ్ని యమ  
నిరృతి వరుణ వాయు కుబేరేశానులు. కక్షాంతరాశంబునకొ=చంకలసందున.

ప. 24. లవంబు=లేశము, ప్లవంగము=ఎగురుచు నడచుస్వభావము  
గలది. వృ. పుంగవా=శ్రేష్ఠార్థము నిచ్చును.

ప. 25. నరభోజి=మనుష్యభక్షకుఁడు.

ప. 26. జగద్బాంధవసుతుకొ=సూర్యపుత్రుఁడగు సుగ్రీవుని.

ప. 27. మాసముదారతకొ=విశ్వర్యసమృద్ధిచేత.

ప. 28. కృతవీర్యాత్మజుకొ = కార్తవీర్యార్జునుని, రేణుకాసుతుకొ=  
పరశురాముని.

# శ్రీమదాంధ్రమహాభారతము

ఉద్యోగపర్వము—తృతీయాశ్వాసము.

ఇది కవిబ్రహ్మయగు తిక్కన సోమయాజిచే రచింపఁబడినది. విరాట పర్వమునుండి పదునేనుపర్వము లీకవి తెనిగించెను. ఈయననివాసము నెల్లూరు. నిర్వచనోత్తరరామాయణము రచించినది యీకవి బాల్యమునందు. అప్పటి కీయన యజ్ఞము చేయలేదు. కాబట్టి తిక్కన యనిపేరు. భాస్కర రామాయణమును రచించినమహాకవి భాస్కరుఁడు ఈయనతాత.

ప. 3. సూర్యసూనుఁడు=కర్ణుఁడు

ప. 7. కౌరవులఁ=కురువంశజనితులు, రాజునకుంగూరుతు=దుర్యోధ నునకుఁ గావలసినవాఁడవు.

ప. 8 ఉపేంద్రుఁడు=కృష్ణుఁడు.

ప. 10. ముకుంద్రాట=ముక్కునకుఁ గట్టుదారము.

ప. 14. పల్లవము=చిగురుటాకు.

ప. 19. ఓజమై = పరుసగా, పుండరీకాక్షుఁడు=తెల్లఁదామరలవంటి కన్నులు గలవాఁడు, చతుర్విధహృద్యాన్నము = భక్ష్యభోజ్యలేహ్యచోష్య ములను నాలుగువిధములుగా నైనయాహారములు.

ప. 33. జనార్దనుఁడు=శత్రువులబాధించువాఁడు, నగధరుఁడు= కృష్ణుఁడు, గోపర్ధనము నెత్తినవాఁడు.

---

## భాస్కర రామాయణము

ఆరణ్యకాండము—ద్వితీయాశ్వాసము.

ఈకవి రామాయణకవులలో మొదటివాఁడు. తిక్కన సోమయాజి తాత. రామాయణము నింత మనోహరముగా నెవ్వరును వ్రాయఁజాలరు. రామాయణమున కిది చక్కని తెనుఁగుకాదు. ఐనను కవిత్వము నిరుప మానము.

ప, 1. భర్తనిర్మిత=బంగారుచే జేయఁబడిన, శలాకల=చక్కని కడ్డీలు, గొరిజలు=గిట్టలు, కనకకేసరాంకుర=బంగారు కింజల్కముల మొలకల వంటి, రోమకాంతి=రోమములకాంతి.

ప. 2. నెలలోనియిట్టికిఁ=చంద్రునిలోనున్న లేడికి, నీలకంఠుఁడు= శివుఁడు, క్రొమ్మించులు=క్రొత్త + మించులు, క్రొత్తప్రకాశములు. క్రొత్త + కారు=క్రొక్కారు, త్రిభువనములు=స్వర్గమర్త్యపాతాళములు.

ప. 3. ధరణీసంజాత=సీతాదేవి, కాననాంతము=అరణ్యముచివర.

ప. 5. ఖురపుటమునకొ=గిట్టలచివరలచేత.

ప. 6. సారంగంబుకొ=లేడిని, ఏనుఁగు, చాతకము, తుమ్మెద అని నానార్థము.

ప. 7. అసుర=సురను నిషేధించినవాఁడు, సమాసముకాని యపు డిది స్త్రీసమముగా నుండును. అగ్రజుఁడు=ముందు జన్మించినవాఁడు (అన్న).

ప. 10 కరువునకొ=కరుగుటచేత, గండరువునకొ = పడియచ్చుచేత, ఇనచంద్రులకొ=సూర్యచంద్రులకాంతులను.

ప. 13. మృగలోచన=లేడికన్నులవంటి కన్నులుగలసీత, అనురా... బాసి=ప్రేమతోఁగూడిన తాత్పర్యమునఁబుట్టిన ప్రకాశముచే మెఱయును.

ప. 15. విన్నఁబోవుచు=దైన్యముతోఁగూడి, ఇంతయెఱుంగమి = ఇంతటి ప్రమాదము.

ప. 16. విలునమ్ములు=సమాసమున విలు, అని యగును. సమాసము కానిచో విల్లు అని.

ప. 18. వసుమతి = భూమి, రత్నములుగలది. వ్య. అతులచపల మతులు=విశేషచాపల్యచిత్తములుగలవారు.

ప. 20. కాంతారము=కారడవి.

ప. 22. అలఁతికిఁజేరినకొ=పట్ట సమీపింపఁగా.

ప. 23. తోరంపుటీరంబు = దట్టమగుపొద, ఆమృగవ్యాధరుద్రుఁ డొ=మృగములు వెంట బోయవేషమునఁపోవు నాశివుఁడా.

# భాస్కరరామాయణము

సుందరకాండము.

ప. 1. చరణాగ్రమునఁ = బొట్టనప్రేలుచేత, (కైలాసమును రావణుఁ డెత్తినపు డీశ్వరుఁడు బొట్టనప్రేలుచే నదుమఁగా రావణుఁడు భంగపడియె నని గాథ.) అని నిన్ను... పరశురాము = యుద్ధమున నిన్ను బంధించిన కార్త వీర్యునిం జంపిన పరశురాముని, ఆజి = యుద్ధము.

ప. 3. దోష్టాణా...ములు = స్తంభములవంటి బాహ్యగ్రములచే వదలఁబడిన బంగారుపిడులరాపిడిచే బుట్టినమిడుంగురుల సముదాయముల యొక్క గొప్పమంటలుగల బాణములు.

ప. 6. అజునివరము = బ్రహ్మవరము.

ప. 7. ఇనజుఁడు = సుగ్రీవుఁడు.

ప. 8. కాలపాశము = యమపాశము, శిరో...తంబు = శలవై బిడుగు పాటు, కాలాహి = త్రాచు, కన్యాకారాగతమృత్యువు = కన్యారూపముగా వచ్చిన మృత్యుదేవత.

ప. 9. కోపస్ఫీతానలశిఖలు = కోపాలిశయమచు నగ్నిహోత్ర జ్వాలలు.

ప. 10. కుటిల ..డై = వంకరగానున్న కనుబొమలచే భయంకరమైన పరినాసశ్ల చేత దారుణమగు గొప్పముక్కురంధ్రములచేత వాఁడీయై ప్రేలాడు పెదవిచేత,...

ప. 12. కశామాతము = కొరడాదెబ్బ, ముండనము = త్రోరము, అంగ కర్తనము = దేహములో నొకభాగమును ఛేదించుట, అంకము = కాల్చిగుఱుతు పఱచుట.

ప. 14. సక్తంచరులు = రాక్షసులు, రాత్రిసంచరించువారు. పృ.

ప. 15. ఉద్ధతిఁ = గర్వముచేత.

# భాగవతము

సప్తమస్కంధము.

ఆంధ్రభాగవతమును రచించినమహాకవి బమ్మెరపోతనామాత్యుడు. కడపమండలములోని యొంటిమిట్ట ఈయననివాసము. యొంటిమిట్టకు ఏకశిలా నగరము నామాంతరముగలదు. ఈమహాకవి పీఠభద్రవిజయమును రచించినట్లు ప్రతీతిమాత్రము గలదు. అది యాయనచే రచింపఁబడలేదని కొందఱు అందురు. భోగినీదండకము పోతన చిఱుతకాలములో రచించెను. ఈయన వేంకటగిరిరాజాస్థానమందుండినట్లు జనశ్రుతికలదు. కాని యీయన రాజాశ్రయణము నభిలషించువాఁడు కాఁడని భాగవతమే వేనోళ్ల జాటుచున్నది. ఈమహాకవి పంశస్థులు కడపమండలములోనున్న కొమ్మద్దియనుగ్రామమున నుండినట్లును, అందుండి కామలాపురమునకు సమీపమందున్న కోడూరులోఁ గొంతకాల ముండినట్లును, అప్పుడు బమ్మెరయను నింటిపేరుపోయి కొమ్మద్ది వారైనట్లును ఇటీవల కోడూరులోలభించిన తాళపత్రగ్రంథము 'సూక్ష్మతను విద్యావిలాస' మనుదానినుండి తేలుచున్నది. ఈకవియేకాక వీరి తర్వాతి వారుకూడ కవులయినట్లు స్పష్టమగుచున్నది.

ప. 1. భృత్యుడు=భృతియనఁగా కూలి, దానివలన జీవించువాఁడు.

ప. 3. విషయసంపన్నుడు = విషయాభిలాషలుగలవాఁడు, పంచేంద్రియములు = త్వచ్ఛక్తుశ్చోక్తిజిహ్వఘ్రాణములు. హతాన్యతంత్రుడు = నశింపఁజేయఁబడిన యితరకృత్యములు గలవాఁడు.

ప. 5. వృత్తబంధంబులకొ = పద్యములయం దిమిడించుటచేత.

ప. 6. ఫణిపతికికొ=ఆదిశేషువునకు, భాషాపతికికొ=బ్రహ్మకు, భాషా= శారదాదేవి.

ప. 8. చొక్కి=పరవశత్వమునొంది, జడతలేకయు = నిశ్చేష్టుడు కాకుండియు.

ప. 9. సానీయంబులు=మంచినీరు.

ప. 10. అశ్రాంతము = ఎల్లప్పుడు, నలినాత్ముడు = పద్మాత్ముడు (విష్ణువు). ప్రణయహర్ష జనితబాష్పసలిలమిళితపులకుండై = ప్రేమానందముచే జనించిన కన్నీటితోఁగూడిన గగుర్పాటుగలవాఁడై.

ప. 11. అతిరేకము=అతిశయము, నిర్వాణభావంబు=మోక్షభావము, అప్రమత్తుఁడు=పొరపాటులేనివాఁడు, మహాభాగధేయుండు=గొప్ప యదృష్టముగలవాఁడు, కర్తృబంధలతాలవిత్తుండు = కర్తృబంధములను తీగలకుఁ గొడవలివంటివాఁడు.

ప. 13. ప్రభావికాలుక్=మాహాత్మ్యముచే గొప్పవానిని, కృపాలుక్ దయగలవానిని, సా...ఫాలుక్=సజ్జనులయు, గురువులయు సముదయము యొక్క పాదములయందు వంచఁబడిన నొసలుగలవానిని, విఖం...జాలు = నశింపఁజేయఁబడిన మోహలతాసంతతిగలవానిని, చెప్పవే=చెప్పవూ. ఇటు ప్రార్థనార్థకక్రియ, చెప్పము + ఏ అని పదవిభాగము.

ప. 15. సభ్యత్వంబునక్=శాంతముచేత, జాడ్యంబుతోక్=జడత్వముతో, తీవ్రమతి=సూక్ష్మబుద్ధిగలవాఁడు, దైత్యేభ్యుండు=రాక్షసశ్రేష్ఠుఁడు, సోత్కంఠుండు=ఉత్సాహముతోఁ గూడినవాడై.

ప. 16. సదసద్వివేకచతురత = మంచిసెబ్బరల నిర్ణయించునేర్పు, తండ్రి = ఇది ఆదర్శార్థబోధకము.

ప. 18. ఆస్తత్ప్వ)...గంధము=నా శౌర్యకథావాసన, మనోబంధుత్ = అంతరంగమిత్రములు. రక్షింపరే-ప్రార్థనార్థకక్రియ.

ప. 19. సహశ్రోతలు=కూడఁజదువువారు.

ప. 20. పరిపించిరి=ప్రేరణార్థకక్రియ.

ప. 21. నిరూఢమనీషక్=నిశ్చితబుద్ధిచేత.

ప. 22 శంకా...డై=అనుమానముతోఁగూడిన మనస్సుగలవాడై, భ్రాంతుఁడు=ఏమియు నెఱుంగని నాకొడుకని భావము, విద్యాపరిశ్రాంతి=విద్యయందుఁ జేయఁబడినకృషి, సౌధము = మేడ, సున్నముచేఁ గట్టఁబడి నది. పున్య.

ప. 23. భవ...తారకుక్ = సంసారసముద్రమును దరింపఁజేయు వానిని, కామరోష...రకుక్=కామక్రోధలోభమోహమదమాత్సర్యములను నంతశ్శత్రువులనాటుగురను దొలఁగఁదోలువానిని, కలుష...రకుక్=పాప రాసులనేమహాభీతిని గలిగించు నడవులకు గొడ్డలివంటివానిని.

ప. 25. ఉద్యోగము = ప్రయత్నము, ఆరూఢసంవిత్సంపన్నుఁడవు=నిశ్చితజ్ఞానముతోఁ గూడినవాడవై, ఉత్సంగ్రము=తొడవైన.



ప. 31. హరియంచుకొ గిరియంచు-గిరియనునది నిందార్థకము.

ప. 33. అసద్దా)హ్యము=దుర్జనుల చే నంగీకరింపఁబడినది.

ప. 34. జిజ్ఞాసాపదమందుకొ-జిజ్ఞాసా=తెలియునిచ్చు.

ప. 35. అయస్కాంతము=సూదంటురాయి.

ప. 36. తరంగిణులు=నదులు. రసాలకల్లవఖాది = తీయమామిడిచెట్టు చిగురుటాకును దినునట్టిది, కుటజములు=గిరిమల్లికలు, సాంద్రసీహరము=దట్టమగుమంచు.

ప. 38. పంచశరద్వయస్కుండవు=విదుసంవత్సరముల ప్రాయముగల వాడవు, నౌదలల్ = శిరస్సులు.

ప. 39. చైత్యచందనవనమందుకొ = రాక్షసులనే శ్రీచందనములుగల తోటయందు, కంటకయుతక్షీతిజాతము = ముండ్లచెట్టు.

ప. 40. దనుజకుంజర = రాక్షసేంద్రా, కుంజరశబ్ద మిట శ్రేష్ఠవాచకము. వింటే=వింటివే అని మొదటిరూపము.

ప. 42. వర్గత్రితయము=ధర్మార్థకామములు.

ప. 43. అన్న-ఇది ఆదరార్థబోధకము.

ప. 46. అంభోజగర్భాదులు=బ్రహ్మాదులు, పుంభౌవము=పురుషరూపము

ప. 47. నీతిపారగుడు=నీతిశాస్త్రమునఁ బండితుడు.

ప. 48. చుబుకంబు బుడికే=గడ్డము దువ్వి.

ప. 53. తనుహృద్భాషలకొ=దేహమనోవాక్కులచేత.

ప. 54. కృతఘ్నావళీబంధుశ్వంబులు = కృతఘ్నులతోఁ జుట్టరికములు, భస్మహవ్యములు=బూడిదలో వహోమములు.

ప. 55. పవనగుంభితచర్మభస్మి = గాలిచే నింపఁబడిన తోలుతిత్తి, తరుశాఖనిర్మితదర్వి=కట్టచేఁ జేయఁబడిన గరిటె. తనుకుడ్యజాలరంధ్రములు=దేహమనేగోడయందుండు కిటికీలరంధ్రములు, తరళసలిలబుద్బుదము=చంచలమగు నీటిబుగ్గ.

చెన్నపురి: వావిళ్ల రామస్వామికాస్త్రులు అండ్ సన్స్ వారి

‘వావిళ్ల’ ప్రెస్సున ముద్రితము.—1936.